்‌ குகால வள்ளல்கள்‌ 


[ இரண்டாம்‌ புத்தகம்‌] 


(இரு நாடகங்கள்‌) 

ஆலமர்வோற்‌ காடைதந்த ஆப்வேள்மூ வேந்தர்‌ துணை 
ஏலுமுடிக்‌ காரி இவர்‌. 


சங்ககால வள்ளல்கள்‌ என்னும்‌ இவ்விரண்டாம்‌ புத்தகம்‌ 
கடை எழு வள்ளல்களுள்‌ “*பொதியின்மலை வள்ளல்‌ ஆய்‌ அண்டி 
ரனையும்‌, மலையமா நாட்டு வள்ளல்‌ மலையமான்‌ திருமுடி கீகாரியை 
யும்‌?” தன்‌ அகத்துக்கொண்டு அசிரியர்‌ திரு. சிவ. குப்புசாமிப்‌ 
பிள்ளை அவர்களால்‌ நாடகமாக எழுதப்பட்டு விளங்குவது, 


புலவர்‌, மன்னர்‌, வள்ளல்‌ முதவியோர்‌ தன்மையும்‌ அதனால்‌ 
நாட்டுக்கு ஏற்படும்‌ நன்மையும்‌ 'நர்டு வள்முற்று வாழ்தலும்‌ 
முதற்‌ புத்தகப்‌ பதிப்புரையில்‌ காட்டியிருக்கின்றோம்‌. 


வரலாறுகளை நாடகவடிவில்‌ உணர்வோர்க்குத்‌ தாழும்‌ 
அவ்வாறு நடக்கவேண்டும்‌ என்னும்‌ ஊக்கமும்‌ உரனும்‌ இயல்‌ 
பாகவே உண்டாகும்‌ ; அதனால்‌ அவரும்‌ நலன்‌ எய்துவர்‌. நாடும்‌ 
நலம்‌ எய்தும்‌, 


முன்போலவே இர்‌ காடகங்களும்‌ முறையே 20-10-1935-ல்‌ 
தஞ்சை, கரந்தைத்‌ தமிழ்ச்‌ சங்கக்‌ கல்லூரியின்‌ பத்தொன்பதாவது 
ஆண்டுவிழாவின்‌ போதும்‌, 12-4-1997-ல்‌ திரு. 5. இராமலீங்கசாமி 
நாட்டாரலர்கள்‌ (0.&.₹.ப்‌. தஞ்சை) தலைமையில்‌ நடந்த இருபதாம்‌ 
ஆண்டுவிழாவின்போதும்‌, தமிழ்ச்சங்க மாணவர்களால்‌ திறம்‌ 
பெற நடிக்கப்பெற்று எல்லாராலும்‌ பாராட்டப்பட்டுள்ளவை. 


இதனையும்‌ முதற்புத்தகம்‌ போலவே மாணாக்கர்‌, ஆசிரியர்‌, 
பெருமக்கள்‌ எல்லாரும்‌ வரங்கிக்‌ கற்றுப்‌ பயனெய்து மாறும்‌; 
அம்‌ முறையில்‌ எங்களை ஊக்குமாறும்‌ வேண்டுகின்றோம்‌. 


அர்க்க 14. சைவசித்தாந்த நூற்பதிப்புக்‌ கழகத்தார்‌. 


சென்னை - 1. 





உள்னுறை 


க. வள்ளல்‌-ஆய்‌ அண்டிரன்‌ 1 


பக்கம்‌ 


௨. வள்ளல்‌-மலையமான்‌ திருமுடிக்காரி 81 

1. வள்ளல்‌ - ஆய்‌ - அண்டிரன்‌ 
வரலாறு 

நிலமகட்கு அணிமுகமாகும்‌ நம்‌ தமிழகம்‌, பண்டு 
முடியுடை கமூவேந்தா களா லும்‌ பல குறுநில மனனாகளா 
லும்‌ ஆளப்பட்டு வந்தது. குறுநில மன்னர்களுள்‌ ஒரு, 
இலர்‌, உலகமே. வரினும்‌ கொடுப்பதிற்‌ பினவாங்கா த 
கொடைத்திறனும்‌, எத்திறத்தவர்‌ எதிர்ப்பினும்‌ அஞ்சாது 
போர்புரியும்‌ தோள்வன்மையும்‌ வாய்க்கப்பெற்று, எவரும்‌ 
புகழ ஆண்டுவந்தனர்‌. ௮ தீதகையவருள்‌ வள்ளல்‌ ஆய்‌ 
அண்டி னும்‌ ஒருவனாவான. 


இவன்‌ கடையெழு வள்ளல்களுள்‌ ஒறாவன ; பொ திய 


மலையைச்‌ சார்ந்த “ஆய்‌ குடி.” என்ற செழிப்புமிக்க நகரத்‌ 


தைப்‌ பெற்றவன்‌ ; “கவி” மலைக்குக்‌ காவலன்‌ ; வேளிர்‌ 
குடிக்குத்‌ தலைவன ; இன்னும்‌ முடியுடை வேந்தர்க்குப்‌ 
பெண்‌ கொடுத்தற்குரிய உழுவித்துண்ணும்‌ வேளாளர்‌ 
மரபில்‌ தோன்‌ நியவனுமாவான்‌. இவன்‌ இளமைதொட்டு, 
கல்வி கேள்விகளிற்‌ சிறந்‌ தவனாய்‌, வில்‌ வாள்‌ பயிற்சிகள்‌ 
மிகுதியும்‌ பெற்றுப்‌ பெரியோர்களைப்‌ பணிந்து, எளியவர்‌ 
களைப்‌ பேணி, எவரும்‌ போற்ற இனிது வாழ்ந்‌ தவந்தான்‌. 


, இஃததிந்த கொங்குமன்னன்‌, இவன்பால்‌ அழுக்‌ 
காறுற்றான்‌. தன்‌ நாற்படைகளையுக்‌ திட்டினான்‌. 
ஆய்வேள்‌ மீது கொடுஞ்சமர்‌ செய்யக்‌ ௧௬ தினான்‌. ஒருநாள்‌ 
திடீரென ஆய்‌ நாட்டை முற்றுகையிட்டுப்‌ போர்ப்பறை 
எழுப்பினான்‌. போர்ப்பறை கேட்டதும்‌ ஆய்மனனண 

௮ சங்ககால வள்ளல்கள்‌ 


காட்டஞ்‌ சிவந்தனன்‌. ஒல்லையில்‌ தன்‌ எல்லையில்‌ நாத்‌ 
படைகளையுங்‌ கூட்டினன்‌. இருவர்க்கும்‌ ஒரு போர்‌ நிகழ்ச்‌ 
கத. கொங்காது படை ஆய்காட்டுப்‌ படையுடன்‌ நிற்க 
வாற்றாது புறமுதுகிட்டுப்‌ போயிற்று, கொங்கன்‌ தோற்று 
ஓடவே, ஆயவேள வெற்றிவாகை சூடினன்‌. 

சின்னாள்‌ சென்றதும்‌, ஆய்வேள்‌ பொதிகை நாட்டுத்‌ 
தலைவன்‌ மகள்‌ பொற்பூங்கோதை யென்னும்‌ உருவி.னும்‌, 
திருவி.னும்‌ மிக்காளை ஓர்ந்து மணங்கொண்டான்‌. அவன்‌ 
பூங்கோதையுடன்‌ இல்லறமாயெ ஈல்லறத்தைச்‌ சிறிதும்‌ 
வழுவா அ புரிக்கு, அறவோர்க்களித்தல்‌, அந்தணர்‌ ஓம்பல்‌, 
அறவோர்க்கெதிர்‌ தல்‌, விருக்தெதிர்கோடல்‌ ஆகிய சிறப்புக்‌ 
களைச்‌ செய்து, நாளும்‌ தன்னை நாடி வரும்‌ புலவர்‌, இரவலர்‌, 
பாணர்‌, கூத்தர்‌ முதலியவர்கட்கு என்றும்‌ அடையாத 
வாயிலுடையோனாய்‌ வாழ்ந்து வந்தான்‌. 

இசப்பவர்‌ இனமுகம்‌ காணுமளவும்‌ ஈயும்‌ தன்மைய 
தலால்‌, இவன குன்ற தீதனைய செல்வம்‌ யாவும்‌ வரவரக்‌ 
குறைய, அவன வாழ்க்கைக்குரிய நலத்திற்கும்‌ ஏதம்‌ 
வருமாறு வறுமைகோய்‌ வாட்டியது, வறுமையின்‌ 
கொடுமையால்‌ வள்ளல்‌ ஆய்‌-வேள்‌, நாகமன்னன்‌ விருப்பிற்‌ 
இணங்‌இ அவன்‌ காடு சென்று ஆண்டுப்‌ பலநாள்‌ வதிந்த 
னன்‌. பிறகு அவனால்‌ தாப்பெற்ற உயர்ந்த பரிசுகளுடன்‌, 
தன்னாடுநோக்கி வரும்போது வழியில்‌ ஒராலம.ர நீழலின்‌ 
கண்‌ வெபெருமானின்‌ அருவுருவத்திருமேனி ஒன்ற, 
புறக்கணிக்கப்‌ பெற்றிருப்பதைக்‌ கண்டான்‌ : உடனே 
அதனிடத்துப்‌ போன்புகொண்டான்‌. தான்‌ அரிதிற்‌ 
பெற்ற, ஈாகநாட்டு மன்னன்‌ அளித்த நீல கிறமுள்ள உயரிய 
உடையை அவ்விறைவனுக்கு மகிழ்ச்சியுடன்‌ உடுத்தி, 
அகங்குளிரப்‌ பாடிப்போற்றித்‌ தன்‌ நாடு திரும்பினான்‌. 
பின்னா்‌, தன்‌ நாட்டின்‌ அ௮ரசுரிமையை யேற்று 
இந்திரனும்‌ வானவூர்தியுடன்‌ தன்னையும்‌ தன்‌ உடன்‌ 
போந்த அணேவியரையும்‌ எதிர்கொண்டு வணங்கி ஏற்றருளு 
மானு பன்னாள்‌ ஆண்டுப்‌, பின்‌ விண்ணாடு சென்றான்‌. 


பகல்‌ கை கசல்‌. 


* 
இயல்‌ -௧ 

காட்சி க 
இடம்‌ : ஆய்குடி. முருகன்‌ கோயிலின்‌ திருமுன்‌. 
காலம்‌ : வைகறைப்‌ பொழுது. 
உறுப்பினர்‌: முஅமொழிக்கூத்தன்‌, முடிராகன்‌, பூங்‌ 

குன்றன்‌, நெடுக்குன்றன்‌, இளர்திமை 

யன்‌, பணியாளர்‌. 

[ஆய்குடி மச்கள்‌ கொங்கர்‌ படையெடுப்பில்‌ 
வெற்றி குதித்து முருகவேளை வழிபடுதல்‌. 
கூத்தனாறாடன்‌ பூங்குன்‌ றனும்‌ ரெடுங்குன்‌ ஐ 
னும்‌ கூடிப்‌ பராவுதல்‌. ] 


பாட்டு 
மாமயில்‌ மீது லாவும்‌ சேயடி நாளுஞ்‌ சூடி 
ஊழ்வலி யாவும்‌ நீக்கி மேனிலை எய்த லாமே 
நீஎன்௩ன்‌ கேஞ்சே நினைவாய்‌ நேர்நேறி ஈது காணாய்‌ 
கூர்வடி வேல னூரருள்‌ கூடிட மேவு நலனே. 


முதுமொழிக்கூத்தன்‌ : (முருகனை வணங்கு, குடக்தம்பட்டு, 
குறையிரத்தல்‌) அன்பெனும்‌ பிடியுள்‌ அகப்படுங்‌ 
கனியே! உலகின்‌ தலைவ! எங்களது நாடு என்றும்‌ 
நின்‌ காவலைப்‌ பெறுக / நின்‌ அருட்டிருக்கண்‌ நோக்‌ 
கன்றோ இவ்‌ வாய்குடியும்‌ கல்லெனக்‌ கலித்து 
இழியும்‌ அருவி நிறைந்சு அக்‌ கவிரமலையும்‌, அம்ரு 
நலம்பெற்ற இந்‌ நிலமா மடந்தையின்‌ இருகண்க 
ளெனக்‌ கூறுமாறு ஆக்கியுள து. எங்கள்‌ தலைவன்‌ 
ஆய்வள்ளல்‌ நின்‌ உண்மைத்‌ தொண்டன்‌ அல்‌ 
லனோ ! அவன்‌ இம்‌ நாட்டின்‌ மக்கள்‌ “ஆன்‌ இனம்‌” 


A சங்ககால வள்ளல்கள்‌ 


என்றபோது “ஆ?” என்பதன்றி வேறு வகையில்‌ 
“அ? வென அலறியதைக்‌ கேட்டறியானே. பெரும! 
இதுபோது ஏதோ போருற்றதென்கன்றனர்‌ ; 
அஃது உண்மையேல்‌ அவற்கு வரும்‌ இடுக்கண்‌ 
யாவும்‌ ஞாயிற்றின்முன்‌ வீழும்‌ பனித்துளிபோல 
மாய அருள்புரிவாய்‌. 

முடி, நாகன்‌ : (விரைந்து வந்து கூத்தன்‌ முன்‌ நின்று 
வணங்கி) எங்கள்‌ பெரும! வணக்கம்‌, 

முதுமொழிக்கூத்தன்‌ : மூடிகாக/ வருக ! என்ன செய்தி 
கொண்டு வந்தாய்‌ ! 

முடிநாகன்‌ : தலைவ! நம்‌ நாட்டுப்‌ படைத்தலைவர்‌ இளந்‌ 
திரையர்‌, நமக்குப்‌ பகையாய கொங்குநாட்டு மன்‌ 
னன்‌ இனி வரப்போகும்‌ போரில்‌ அன்புற்றுப்‌ புறங்‌ 
காட்டி ஓடவும்‌, நம்‌ நாட்டுத்‌ தலைவன்‌ ஆய்‌ என்றும்‌ 
வெற்றியுடன்‌ வாடாவாகை சூடி. மகிழவும்‌, நம்‌ 
குலக்‌ கடவுள்‌ முருகவேளுக்குப்‌ பூசனை புரிய இன்று 
இவண்‌ வருகின்றார்‌. என்னைத்‌ தங்களிடம்‌ முன்ன 
தாக அனுப்பி வேண்டுவன புரிய ஏவினார்‌. 

முதுமொறிக்கூத்தன்‌ : அப்படியா, ஈதோ யாவும்‌ திட்ட 
மாயின. (அருகில்‌ குற்றேவல்‌ புரிந்து நின்றவனை 
கோக்க) அடே, பூங்குன்றா ! நீ சென்று நம்‌ இறை 
வனின்‌ இலவந்திகைச்‌ சூழலிலிருந்து, இன்று 
மலர்ந்த கறுமண மலர்களை விரைவினிற்‌ கொய்து 
மாலையாகத்‌ தொடுத்துக்‌ கொணருவாய்‌. 

பூங்குன்றன்‌ : (வணங்கி நின்‌௮) பெரும/ தங்கள்‌ உளப்‌ 
படியே. | ஒடுகின்றான்‌. | 

முதுமொழிக்கூத்தன்‌ : (மற்றவனை நோக்கி) நெடுங்குன்ற ! 
நீ நம்‌ படைத்தலைவர்‌ இளந்திரையனார்‌ மனங்‌ 

களிக்குமாறு எத்தகைய குறைபாடுமின்‌ றி, வேண்‌ 
டிய அளவு பூசனைப்‌ பொருள்கள்‌ யாவும்‌, கடிதில்‌ 
திட்டம்‌ செய்க. பொழுது விரைவிற்‌ கழிந்து 
போகும்‌. 


கெடுங்குன்றன்‌ : தலைவ ! அப்படியே யாவும்‌ ஒரு கணப்‌ 
பொழுதில்‌ இட்டஞ்‌ செய்வேன்‌. (பரபரப்புடன்‌ 
பணியாற்றுதல்‌.) 


முதுமொழிக்கூத்தன்‌: முடிகாக/ கொங்கரது போர்ச்‌ 
செயல்‌ முற்றுங்‌ கொடி து; அவர்கள்‌ நம்மிறைவனை 
நன்கறியார்‌; நம்‌ வள்ளல்‌ ஆய்மன்னர்‌ இக்கொங் 
கரது இழி செயலுக்கா அஞ்சுவர்‌ £ எண்ணில்‌ 
கோடி. எவிகள்கூடி ஓலிப்பினும்‌ ஒரு நாகமுயிர்ப்‌ 
பின்‌ என்னவாகும்‌ ? அழிகின்ற நாள்‌ அவர்கட்கு 
அ௮ண்மைத்தாயது போலும்‌. 


முடி நாகன்‌: பெரும! அவர்கள்‌ போர்க்கெழுவதற்கு 
ஆயத்தமாவதை, முன்னரே நம்‌ மன்னர்பெருமான்‌ 
அறிந்தார்‌. உடனே அந்நாட்டிற்கு ஆட்கள்‌ போக்க, 
அவர்கள்‌ வழியே போரினால்‌ பெருட்செலவு ஏற்‌ 
படும்‌; முயற்சியும்‌ அழியும்‌; மக்கள்‌ பலரும்‌ மாண்‌ 
டொழிவர்‌; நாட்டிற்கு நலக்கேடு மிகும்‌; புறமுது 
இட்டுத்‌ தோற்றவர்க்கு என்றும்‌ சிறப்பின்மை ஏற்‌ 
படும்‌-- என்பன போன்றவெல்லாம்‌ விளக்கிக்கூ றி, 
“கவிரமலைத்‌ தலைவன்‌—அய்‌ வள்ளலை, கொங்கர்‌ 
நாட்டரையன்‌ கொடுஞ்சமர்‌ முருக்கிக்‌ கனவிலும்‌ 
வெற்றிகொள்ள இயலாது என்ற உறுதிமொழி 
யையும்‌ விடுத்தனர்‌. எனினும்‌ அம்‌ நாட்டவர்‌ 
அதை அறிந்தாரில்லை. 

முதுமொழிக்கூத்தன்‌: அமாம்‌: அதுவும்‌ அவர்களது 
திவீனைச்‌ செயல்தான்‌. ஊழ்வினைப்பயன்‌ உருத்து 
வந்து ஊட்டின்‌ எவர்தாம்‌ என்ன செய்ய இயலும்‌! 
வீண்பெருமைபேசி, வீரங்குன்றுமாறு போரிட்டு, 
முதுகில்‌ புண்பொருந்த ஓடி. வெட்கி ஓளியத்தான்‌ 
வேண்டும்‌. (மிகவும்‌ சனச்சிரிப்புடன்‌) மதிகெட்ட 
வர்கள்‌ ! எம்‌ ஆய்‌ வள்ளல்‌, மாரிபோல எவர்க்கும்‌ 
கொடுத்துக்‌ கொடைமடம்‌ பூண்டானன்றி எத்த 
கைய போர்வரினும்‌ என்றும்‌ படைமடங்கொள்‌ 
ளான்‌ என்பதை அறியா அப்‌ பேதையரை என்‌ 
னென்ப து£...யாவற்றிற்கும்‌ எம்வீரன்‌ கை வெற்றி 
வேலுண்டு...நாம்‌ அஞ்ச வேண்டுவதுமின்று, 
நமக்கு அஞ்ச வருவது மில்லை, 
முடிநாகன்‌ : (உற்றுநோக்கி) பெரும / நம்‌ படைத்தலைவர்‌ 
வருகை காணப்படுகின்றது. நாம்‌ வழிபாட்டிற்கு 
ஆயத்தமரவோம்‌. 
முது மொழிக்கூத்தன்‌ : அப்படியே; அடா பூங்குன்றாு! 
(பூங்குன்றனை நோக்கி) கொணர்க இங்குமாலையை. 
[கூத்தனார்‌ வேண்டுவன செய்து எதிர்கோச்‌ 
கல்‌ படைத்தலைவர்‌ இளச்‌ திரையன்‌ 
படைஞருடன்‌ வருதல்‌.] 
முதுமொழிக்கூத்தன்‌ : (வணங்கய கையுடன்‌) வருக ஏங்‌ 
கள்‌ படைத்‌ தலைவ/ எம்‌ முருகனருட்‌ பெருக்கால்‌, 
தாங்கள்‌ தோள்வன்மையும்‌, வாள்வலிமையும்‌ 
பெற்று என்றும்‌ நம்‌ நாட்டிற்குக்‌ குறையாத வெற்‌ 
றியைத்‌ தருக, 
இளந்திரையன்‌ : (முருகவேளைப்‌ பணிந்து கூத்தரை 
நோக்கி) முதுமொழிக்கூத்த ! யாவும்‌ அவன்‌ செய 

லன்றி ஆகுமா? யான்‌ ஈண்டுறுதற்‌ குரிய செய்தி 
யைத்‌ தாங்கள்‌ முன்னரே ஒருவாறு அறிந்திருக்க 
லாம்‌. நமது நாட்டின்‌ அமைதியைச்‌ சீர்குலைக்க. 
இதுபோது கொங்குவேந்தன்‌ படையெடுப்பு வந்‌ 
துளது. நாமறிய அவற்கு இதுகாறும்‌ எத்தகைய 
இடர்ப்பாடும்‌ கருதியதில்லை. மேலும்‌ அட்‌ நன்றி 
யறியானுக்கு ஒருக்கால்‌ துணையாகவும்‌ அமைந்‌ 
இருந்தோம்‌. யாது செய்யினும்‌ என்ன பயன்‌? 
அவையாவும்‌ கருதாது கைப்பறாப்‌ பேய்ச்சுரைக்‌ 
காய்‌ போல இதுபோது பொருக்கெழுகின்றான்‌ 
அப்‌ பேதை மகன்‌. 


முதுமொழிக்கூத்தன்‌ : தலைவ ! நம்பால்‌ என்றும்‌ முருகன்‌ 
துணை இருக்க, அவன்‌ என்செய்ய வியலும்‌? காகம்‌ 
ஒரு நூறாயிரம்‌ கூடினும்‌ ஒரு கல்லின்‌ முன்‌ மயிற்‌ 
குமோ * அவனுக்கன்‌ றி நாமார்க்கும்‌ குடியல்லேம்‌. 
ஆதலால்‌, நமனும்‌ நம்மிடை அஞ்சுவான்‌. 


இளந்திரையன்‌ : நன்று! கூத்தரே! நம்‌ படைத்துணை 
வேண்டி, முருகவேளுக்கு இன்னே வழிபாடியற்றி, 
யாவும்‌ வெற்றியுற வேண்டுக. (மற்றவர்களை கோக்கு) 
அன்பர்களே / இறைவன்‌ வழிபாடு நடைபெறும்‌. 
யாவரும்‌ அணியாக நின்று நம்‌ வெற்றி கருது 
வேண்டுக. 
[கூத்தர்‌ ஈறும்புகை காட்ட, மலர்தாவி' 
யாவரும்‌ பராவுதல்‌. | 
வீரங்கோள்‌ வேல்பேற்ற பெரியோனே ! 
வீரர்தங்‌ குலத்துக்‌ குறவோ னே! 
பேர்மிகுஞ்‌ சேவலங்‌ கொடியோ னே! 
பேதையேம்‌ தீவினை களைவா யே! 

கார்மிகு யானைசூழ்‌ வரைநாட்‌ டின்‌ 
காவலன்‌ ஆய்‌எதிர்‌ கடங்கோங்‌ கன்‌ 
போர்மிகு தானையோ டிவண்வம்‌ தான்‌ 
புறமிட்டூ நீங்கிட அருள்வா யே. 


(காட்சி ழடிவு) 


காட்சி ௨ 

இடம்‌: கொங்கு மன்னனது அவைக்கூடம்‌. 

காலம்‌: முற்பகல்‌. 

உறுப்பினர்‌ : கொங்குவேர்தன்‌, பெருங்குடிலன்‌, ஈல்‌ 
லாயன்‌, வீரராதன, வச்சிரமுடியான்‌, 
காவலனை, 

[கொங்கு மன்னன்‌ தனத படையெடுப்பைப்‌ 
பற்றி அமைச்சர்‌, படைத்தலைவருடன்‌ 
ஆய்தல்‌. ] 

கொங்குவேந்தன்‌ : (அமைச்சனை நோக்க) பெருங்குடில / 
என்‌ உள்ளம்‌, ஆய்‌ நாட்டுப்‌ படையெடுப்பில்‌ 
ஆழ்ந்து கவல்கின்றது. ஆய்‌ மன்னன்‌ அண்டிரன்‌ 
தன்‌ இளமை தொட்டு, தக்கவரை அடுத்து, கல்வி 
கள்விகளிற்‌ சிறந்து உலகியல்‌ முறைகளையும்‌ 
போர்‌ இயல்‌ நுணுக்கங்களையும்‌ செவ்வ ன உணர்ந்‌ 
துளானாம்‌. மேலும்‌ கற்றவர்‌ துணை குழ என்றும்‌ 
இருத்தலோடு எவரும்‌ எளிதிற்‌ கொள்ள முடியாத 
வாறு, தனது அரசிருக்கையை நால்வகை அரணும்‌ 
பொருந்துமாறும்‌ அமைத்‌ துள்ளானாம்‌. இவை பற்‌ 
றிய நின்௧ருத்தென்ன ? 

பெருங்குடிலன்‌ : கொங்கின்‌ கோவே / தாங்கள்‌ எதற்கும்‌ 
அஞ்சற்க. நெருநல்தான்‌ ஈம்‌ ஓற்றரின்‌ வழியே 

அவன்‌ நிலைகள்‌ பலவும்‌ உணர்ந்தேன்‌. அய்‌ அண்‌ 
டிரனுக்குப்‌ பொதியம்‌ முழுவ துங்கூட உரியதன்று. 
அவ்வரையின்‌ ஒருபா லுள்ள “கவிரம்‌' என்ற சிறு 
மலையும்‌ அதனோடு சார்ந்த நிலனுங்‌ காடுமே அவ 
னுக்காகும்‌. மேலும்‌ அண்டிரன து அரசிருக்கை 
யாகிய ஆய்குடி தக்க அரண்களும்‌ படைகளும்‌ 
சூழப்‌ புரக்கப்‌ பெறினும்‌, நம்‌ திறன்மிக்க, கூற்றும்‌ 
அஞ்சக்‌ கொடுஞ்சமர்‌ புரியும்‌ படையின்முன்‌ அவை 
யாவும்‌ நீரால்‌ அவியுறும்‌ நெருப்புப்போல்‌ ஒழியும்‌. 
நல்லாயன்‌ : அரசர்‌ பெரும ! நம்‌ முதலமைச்சர்‌ மொழிந்‌ 
தன யாவும்‌ உண்மையே எனினும்‌, எதையும்‌ நன்கு 
ஆய்ந்தே நாம்‌ முயலுதல்‌ முறையாம்‌. போர்‌ எனக்‌ 
கூறுமுன்‌, நாம்‌, நம்‌ பொருள்நிலை, படைவலி, துணை 
நலம்‌ இவற்றை நம்‌ மாற்றான்‌ கொண்டுள்ளன 
வோடு ஓத்து நோக்கவேண்டும்‌. நாம்‌ பெற்றவை 
நம்‌ மாற்றானினும்‌ மிகுத்து முனைக்குமாயின்‌, போர்க்‌ 
கெழுவ து அறிவுடைமையாஞும்‌. நெருநல்‌ இவண்‌ 
போந்த ஒற்றனை, யானும்‌ சிறிது உசாவ நேரிட்‌ 
டது. அவன்‌ கூறியவற்றுள்‌ ஒரு சில, என்னை 
மிகவும்‌ அச்சுறுத்தின. ஆய்மன்னன்‌ தென்பாண்டி 
நாட்டின்‌ ஒரு பகுதிக்கே தலைவன்‌ தான்‌ ; தாங்கள்‌ 
அம்‌ நாட்டினும்‌ நான்குமடங்கு பரந்துள்ள இக்‌ 
கெரங்கு நாட்டின்‌ இறைவர்‌ என்பதிலும்‌ ஐயயின்‌ று. 
எனினும்‌, இந்‌ நிலப்பெருக்குமட்டும்‌ வெற்றிக்குப்‌ 
பற்றுக்கோடாகாது. ஆய்நாடு நிலஅளவில்‌ சுருங்‌ 
கினும்‌ பொருள்நிலை, படைத்திறன்‌ இவற்றுள்‌ நம்‌ 
மினும்‌ மிக்கதென வெள்ளிடை மலையென வீளங்கு 
கின்றது. இன்னும்‌, வேள்‌ ஆயைப்‌ பாடிச்‌ செல்‌ 
வார்க்கு அவன்‌ யானையை மற்றைப்‌ பொருள்களி 

னும்‌ மிகுத்து வழங்குகின்றான்‌ என்ற செய்தி 
யொன்றே, அவன்‌ நாட்டின்‌ களிற்றுப்‌ பெருக்கை 
யுணர்த்துவதால்‌, அவன்‌ மிகுந்த யானைப்‌ படை 
யுடையன்‌ என்பதூஉம்‌ அறியலாகும்‌. ஆதலால்‌ 
தாங்கள்‌ எளியன து புல்லுரையைச்‌ சிறிது உளங்‌ 
கொண்டு உன்னவேண்டும்‌. 

பெபருங்குடிலன்‌ : (அசட்டுச்‌ சிரிப்புடன்‌) பெரும! இந்‌ 
நல்லாயன்‌ என்றும்‌ முற்போக்கின்‌ முட்டுக்கட்டை 
தான்‌. விரைந்த அறிவெழுச்சி அற்றவன்‌. எத்‌ 
தகைய சிறந்த யானைப்‌ படையும்‌ பொருள்‌ வலிமை 
யும்‌ நம்‌ கொங்கின்‌ கொடும்படை முன்‌ என்னவாகும்‌ 
என்பதை இவன்‌ இன்னும்‌ ஒர்ந்திலன்‌. தாங்கள்‌ 
அணைதரின்‌, நம்‌ படைத்தலைவன்‌ வீரநாதனை 
ஈண்டு அழைக்கின்றேன்‌. அவன்‌ வழியே நம்‌ 
நிலைமையைத்‌ தாங்கள்‌ எளிதில்‌ உணரலாகும்‌. 

கெொங்குவேந்தன்‌ : நன்று முதலமைச்ச ! நம்‌ துணை 
யமைச்சர்‌ நல்லாயனார்‌ சற்று மெதுவுள்ளவர்‌ தான்‌. 
அவரது கருத்து ஈண்டுற்ற செயலுக்குப்‌ பொருந்‌ 
காது என்பதே எனது துணிபு. நீவிர்‌ அவ்‌ வீர 
நாதனை இவண்‌ வீரைவிற்‌ கொணர்க. 

பெருங்குடிலன்‌ : இறைவ ! இதோ அழைக்கின்றேன்‌. 
பணியாளனை நோக்கி) காவல! நீ சென்று நம்‌ 
தானை த்தலைவர்‌ வீரகாதனை இவண்‌ கடிதிற்‌ 
கொணர்க. 

பணியாளன்‌: (வணங்கி) தங்கள்‌ திருவுளப்படியே 7 
(ஓடுகன்றான்‌.) 

வீரநாதன்‌ : (வணக்கத்தூடன்‌) கொங்குப்‌ பெருவேந்தே ! 
எளியனின்‌ வணக்கம்‌ தங்கள்‌ திருவடிக்‌ சூரிய 

தாகும்‌! அடியேனைத்‌ தாங்கள்‌ எண்ணிய: 
தெதற்கோ? அறிகிலேன்‌. பொறுத்தருள்க. 


கொங்கன்‌ : வீரநாத/ நம்‌ படையெடுப்பின்‌ ஏற்பாடு 
எவ்வாறுளது?£ ஒரு கணமும்‌ வீண்போக்காது 
நம்‌ படைத்திறனைப்‌ பெருக்கக்‌ கருதினோமே! 
நம்‌ போர்ப்‌ படைகள்‌ யாவும்‌ இதுபோது செவ்‌ 
விதின்‌ ௮ணிவகுக்கப்‌ பெற்றனவா? 


வீரநாதன்‌ : பெரும! இதில்‌ ஏன்‌ தங்கட்கு ஐயம்‌? 
வீ. ரராதன்‌ இருக்குமளவும்‌ காலம்‌ வீணாகுமா £ நம்‌ 
நாற்படைகளும்‌, தாங்கள்‌ இதுபோது கருதின்‌ 
உழுந்து கண்ணடியில்‌ உருளுமுன்‌ இவண்‌ கூடும்‌. 
இங்கு நிற்கும்‌ நம்‌ அணித்தலைவன்‌ வச்சிரமுடியான்‌ 
நம்‌ படைகட்கு ஓயாமல்‌ அல்லும்‌ பகலுமாகக்‌ 
கொடுத்திருக்கும்‌ பயிற்சி சொல்லும்‌ தரத்ததன்று. 
சுருங்கக்கூறின்‌ நம்‌ படையின்‌ வளர்ச்சி கண்டு, 
முடியுடை மூவேந்கருள்‌ ஒருவராய சேரமானே 
தளர்ச்சி பெற்றார்‌ எனில்‌, இக்‌ குறுநில மன்னனாய 
ஆய்‌ எம்மாத்திரமாவான்‌ ? 


பெருங்குடிலன்‌ : வீரநாத/ நன்று கழறினாய்‌. (மன்னனை 
கோக்க) பெரும! இப்போதாயினும்‌ தங்கள்‌ 
ஐயப்பாடு தெளிவுறலாகுமென நம்புகிறேன்‌. நம்‌ 
படைத்தலைவன்‌ வீரநாதனும்‌ அணித்தலைவன்‌ 
வச்சிர மூடியானும்‌ ஒரு படைக்குத்‌ தலைமை பூண்‌ 
டால்‌ வெற்றியும்‌ புகழும்‌ வேறு எங்குத்தான்‌ 
செல்லுதற்கியலும்‌ 2? பெரும! நம்‌ வச்சிர முடியா 
னின்‌ வாயுரைக்கும்‌ தாங்கள்‌ அருளுடன்‌ செவி 
சாய்த் தடுக. 

வச்சிரமுடியான்‌ : கொங்குவளநாட்டின்‌ கோவே! எளி 
யேன்‌ அடிபணிகன்றேன்‌. அடியேன்‌ இயன்ற 
வரையில்‌ நம்‌ நாற்படைகளும்‌ தத்தம்‌ நெறியில்‌ 
குறைவிலா து பணியாற் நப்‌ பயிற்சியளித்‌ துள்ளேன்‌. 
ஓவ்வொரு படையும்‌ நம்‌ நாட்டின்‌ உயர்வுக்கும்‌ 
தங்களது குகைமைக்கும்‌ நம்‌ குடிமக்களது வாழ்‌ 
விற்கும்‌ எத்தகைய இடர்ப்பாடும்‌ வராதவழி, தம்‌ 
உயிர்போமளவும்‌ முன்வைத்த காலைப்‌ பின்‌ வைக்‌ 
காது, கடுஞ்சமர்‌ புரியும்‌ பேராற்றல்‌ வாய்ந்தது. நம்‌ 
காலாட்படைஞர்‌ நான்கு திசைகளினும்‌ பருந்துகள்‌ 
வட்டமிடுமாறு புலால்‌ மணக்கும்‌ கொடிய 
நீண்ட வேற்படையைக்‌ கையில்‌ தாங்கியுளர்‌. 
எமனது சிவந்த நரக்குப்போல நாளும்‌ பகைவரது 
குருதியைக்‌ குடித்தும்‌ வேட்கை தணியாது அலை 
இன்ற உடைவாளை அவர்களது உறையினிலிட்டு 
அசைத்துக்கொண்டுளர்‌. காற்றினும்‌ கடுதிச்‌ 
செல்வனவும்‌ காலன்‌ பற்களினும்‌ கூரியனவுமாய்‌ 
அம்புகளை மிகுதியாகத்‌ தங்கள்‌ தூணிகளில்‌ நிரப்பி 
யுளர்‌. இன்னும்‌, அவர்கள்‌ தங்களது வில்லின்‌ 
நாணை இழுத்து இடிபோன்ற பேரொலியை எழுப்‌ 
பிக்‌ கண்டவர்‌ அஞ்சும்‌ தோற்றமுற்றுளர்‌. நம்‌ 
குதிரைகள்‌ யாவும்‌ தம்‌ இருப்புக்‌ கடிவாளங்களைப்‌ 
பற்களினால்‌ நெரித்துக்கொண்டு, விரைவு மிக்க 
கரிய குளம்புகளால்‌ நிலத்தை யுதைத்துப்‌ புழுதி 
யெழுப்பி, உதடு துடிக்க, போர்க்கு ஆயத்தமாயுள. 
மும்மதங்களைப்‌ பொழியும்‌ முதிற்‌ கூட்டம்போன்ற 
கம்‌ யானைகள்‌, தங்கள்‌ தங்களது நிழலையே பகைவ 
ராகக்‌ கருதி, தமது புலால்‌ வீசும்‌, வளைந்த பிறை 
மதி போன்ற கொம்புகளை அசைத்துக்கொண்டு 

சினந்து நிற்கின்றன. பண்டொருகாள்‌ உக்கிர 
பாண்டியனுக்கு ஆற்றாது புறமுதுகிட்டு ஓடிய 
இந்திரனின்‌ கையிற்‌ சிக்கக்கொள்ளா அ, கடற்குள்‌, 
மறைந்து நின்ற உயர்ந்த மைந்நாகமலை போல, நம்‌ 
அ(௦௫ய உயர்ந்த தேர்கள்‌ தங்கள்‌ பரந்த சிறகுகளை 
வீரித்து, “வீரப்‌ பெருமக்களே / விரைவில்‌ வாருங்‌ 
கள்‌ ! இம்மென்று கூறுவதற்குள்‌ யாம்‌ அவ்விந்திர 
னுலகும்‌ செல்வேம்‌' எனக்‌ கூறுவன போலத்‌ தம்‌ 
கொடிகளை யசைத்து நிற்கின்றன. பெரும! 
இவை யாவும்‌ தாங்கள்‌ நேரிற்காணில்‌ நன்கு 
விளங்கும்‌. 

கொங்கு வேந்தன்‌: போர்ப்படைத்‌ தலைவரே! நாற்‌ 
படையாளரே ! யாம்‌ பெரிதும்‌ மகழ்ந்தோம்‌. நும்‌ 
போன்ற வீரர்களைப்‌ பெற்ற எமக்கு இனி யாது 
குறையுள து? தாங்கள்‌ யாவரும்‌ பெரும்பே றுடைய 
வர்கள்‌. உங்கள்‌ கொங்கின்தேவி இக்‌ குரைகடல்‌ 
சூம்‌ ஞாலத்தைத தன்‌ ஒரு குடைகீழற்கழ்‌ ஆளுவ 
தற்காக நீங்கள்‌ ஒவ்வொருவரும்‌ ஒற்றுமை குறை 
யாது, தாயினுஞ்சிறந்த அவளது அன்புபெருயெ 
உளம்மகிழுமாறு, உங்கள்‌ நெஞ்சம்‌ அடக்க இயலா 
வெய்துயிர்ப்பு அடைய, கண்கள்‌ இப்பறக்க, புரு 
வங்கள்‌ நெற்றிமேற்செல்ல, மீசைகள்‌ துடிக்க, 
பற்கள்பொடிபடக்‌ கடித்துச்‌ சினத்தியை யெழுப்‌ 
பிட்‌ போர்‌ புரிவீர்கள்‌. ஆதலால்‌ நும்மினும்‌ பெரும்‌ 
புகம்படைத்தார்‌ யாவருளர்‌£ நீங்கள்தான்‌, கொங்கு 
தேவியின்‌ கொழுவிய குழந்தைகளாவீர்‌. உங்கள்‌ 
நலங்கருதி அவள்‌ பவானியாகவும்‌ அமராவதி 
யாகவும்‌ நம்மிடை அசைந்து, நடந்து, நமக்கு நல்‌ 
லமுது சுரக்கன்றாள்‌. வீரக்குடிப்‌ போர்ப்படை. 

ஞரே / உங்கட்கு என்றும்‌ வெற்றி மிளிர்க! வாழ்வு 
பெருகுக !! 

வீரநாதன்‌ : வாழிய பெரும! வணக்கம்‌, தங்கள்‌ உப்பும்‌ 
சோறும்‌ உண்டு பெருத்த எங்கள்‌ உடல்‌, தங்கட்கு 
உயர்வும்‌ பெருவாழ்வும்‌ தோன்றத்‌ தொழிற்‌ படா 
தொழியின்‌, அதனினும்‌ கடைப்பட்ட வேறு ஒரு 
பொருளைக்‌ காணக்கூடுமோ £2 மேலும்‌ அவவுடலு 
டன்‌ பொருந்திய உயிர்‌, மறுமையில்‌ நன்றி கொன்ற 
மக்கள்படும்‌ தன்பத்துள்‌ மூழ்க, வெளிவர இய 
லாது வாடுமே/ நாங்கள்‌ போரின்பாற்‌ பெறும்‌ புண்‌ 
கள்‌ யாவையும்‌ புகழ்‌ அறிவிக்கும்‌ கண்களெனக்‌ 
கொள்வேம்‌: “போர்க்குறிக்‌ காயமே புகழ்க்‌ குறிக்‌ 
காயம்‌' என்பதை எங்களில்‌ ஓவ்வொருவரும்‌ 
உணர்ந்து வினைவழித்‌ தொழிற்படும்‌ பெற்றியர்‌. 
பெரும்‌! புண்படாது உலகில்‌ புகழ்‌ பெறலாகுமா ? 
உலகத்தில்‌ ஒவ்வொரு கணப்பொழுதினும்‌ எத்த 
னையோ நூருயிரங்கோடிப்‌ பிறவிகள்‌ தோன்றியும்‌ 
மறைந்தும்‌ ஒஓழிகின்றனவே? அவையாவும்‌ கருது 
தற்கு உரியனவோ? அதலால்‌ எங்கள்‌ படை யாவும்‌ 
தம்‌ உயிர்க்கண்‌ அன்பின்றி, தங்கள்‌ நாட்டின்‌ 
பெருமைக்காக வருந்தி உழைத்து, அதனால்‌ எய்தப்‌ 
பெறும்‌ பேற்றையே மகிழ்ந்து பெறும்‌ சிறப்புடை 
யவாகும்‌. தலைவ/ இதுபற்றிய ஐயம்‌ இங்கு எவர்க்‌ 
கும்‌ இனி வேண்டுவதில்லை. தாங்கள்‌ அருள்‌ கூர்ந்து 
இதுபோது நம்‌ பாடிநகர்க்கு எழுந்தருளின்‌ இவை 
யாவற்றையும்‌ எளிதில்‌ அறியலாகும்‌. 

பெருங்குடிலன்‌ : மன்னர்‌ பெரும/ அதுவே நன்று. தங்‌ 
கட்குத்‌ திருவுளமிருப்பின்‌ யாம்‌ இன்று மாலை 
அவண்‌ சென்று நம்‌ படைகளைப்‌ பார்வையிடலாம்‌. 

கொங்குவேந்தன்‌ : நல்லது குடில! அதற்கு வேண்டுவன 
யாவும்‌ இன்னே புரிக. இன்று மாலை யாம்‌ அவண்‌ 
எழுந்தருள்வோம்‌. 

பெருங்குடிலன்‌ : வீரகாத/ நம்மன்னர்‌ பெருந்தகை நம்‌ 
பாடிககர்ச்‌ சோதனைக்கு வருமுன்னர்‌, வேண்டுவன 
யாவும்‌ சிறப்பாகத்‌ இட்டஞ்‌ செய்யக்கடவீர்‌; 
விரைந்து சென்று ஆவன புரிமின்‌. 

வீரநாதன்‌: அவ்வாறே பெரும! (கும்பிட்டு நின்று) எளி 
யேனுக்கு விடையருளவேண்டும்‌. 

பெருங்குடிலன்‌: சென்று வருக. 

வீரநாதன்‌: வணக்கம்‌ [பணிந்து செல்லுகிறான்‌. | 


(காட்சி மடிவு.) 


காட்சி ௩ 

இடம்‌: பாடிககா: 

காலம்‌: மாலைப்போது. 

உறுப்பினர்‌: வேள்‌ஆய்‌ஆண்டிாரன்‌; நற்குடி வேள்‌: 
திருமேனி; இளர்‌ இிரையன்‌. 

[ ஆய்வேள்‌ கொங்கனின்‌ சிறுமை ரோகி 
இகழ்தலும்‌ பிறகு தன்‌ படைத்தலைவ 
னுக்குப்‌ பரிசு வழங்கலும்‌. | 

ஆய்வேள்‌: (போருடை பூண்டு நிற்றல்‌) உலகம்‌ மகிழ, 
ஓங்கு நலஞ்சுரக்கும்‌ உண்மைப்பொருளே / பெருங்‌ 
கருணைப்‌ பெருமானே ! என்னே இவ்வுலகத்தின்‌ 
மாண்பு? நீர்க்குமிழியன்ன இளமையும்‌, நெடும்‌ 
திரைபோன்ற செல்வமும்‌, நீரின்‌ எழுத்தாகும்‌ உட 
லும்‌ என்றும்‌ அழிவுமுதனவென மயங்கலாகுமோ? 

“நேற்று வாழ்ந்து மகிழ்ந்த ஒருவன்‌ இன்று உயிரற்‌ 
ப்‌ போனான்‌” என்ற சொல்லையே தன்பெருமைப்‌ 
பேரணியாக இப்‌ பூவுலகு பூண்டிருப்பதை, தெளி 
யக்‌ காணுதற்கு விழிகளிருந்தும்‌, ஒருநாளும்‌ அதை 
நோக்காது வாழ்நாட்கள்‌ யாவும்‌ வீணாட்களாகச்‌ 
செலவிடுவது நன்றாகுமா ர? நாக்‌ குழற, கண்‌ சுழல, 
காது செவீடுபட, மேலுயீர்ப்புக்கூடி, காலன்திசை 
நோக்கி வருந்துநாள்‌ கூடுமுன்‌, வீட்டுநெறி நாடி. 
நல்வினையில்‌ உளத்தைப்‌ பதிக்காது, என்றும்‌ அழி 
வுறும்‌, இழிபொருள்கட்கு ஏக்கங்கொண்டு மானம்‌, 
மறுமைப்பயன்‌, இவற்றை எள்ளளவும்‌ உள்ளத்‌ 
திற்‌ கொள்ளாது உண்டுடுத்து, உயிர்த்‌ துறங்கும்‌ 
ஒருவன்‌ உலகெலாங்‌ கட்டி ஆளினும்‌— சீ! அஃது. 
ஒரு பேறுகுமா? அறவினையால்‌ பெற்ற வொன்‌ 
றினையே உளமுவப்பக்கொண்டு, நல்வினை ஓம்பி, 
அல்வினை கடிந்து, வறியாரைப்புரந்து, வாழ்கின்ற: 
வனன்றோ எத்தகைய தாழ்ந்த மரபிற்‌ பிறந்திருப்‌ 
பினும்‌, உயரிய தகுதியும்‌ உலகு போற்றற்குரிய 
புகழும்‌ படைத்த பெருமகனாவான்‌. அவனாலன்றோ 
புனலும்‌ பூமிசைப்‌ பொழிகின்றது; மன்னுயிர்களும்‌ 
தழைகின்றன. (அமைதியுடன்‌ குனிந்து சற்று 
உலாவல்‌) அருட்குணக்குன்றே £? யான்‌ எந்நாளும்‌: 
அக்‌ கொங்கனுக்கு ஒரிடரும்‌ கருதியதில்லையே; முன்‌ 
பொருநாள்‌, இம்‌ நாட்டினின் று மணமிக்க சந்தனப்‌ 
பேழைகளும்‌, களிற்றுக்‌ கொம்புகளும்‌, பிறவும்‌ 
அவன்‌ விழைந்தவாறே போதும்‌ போதுமென 
அவா அடங்கிப்‌ புகலுமளவும்‌ நான்‌ கொடுத்த 
போது “அய்நாட்டுமன்னன்‌ என்‌ தாய்நாட்டுத்‌ 
தோழன்‌” என வாயார வாழ்த்திய அக்‌ கயவனுக்கு, 

இப்போதுற்ற கேடுதான்‌ என்னையோ? உள்ளத்தில்‌ 
கள்ளமும்‌, உதட்டில்‌ வெல்லமும்‌ கொண்டுள்ள 
அத்‌ தியமகனும்‌ ஒரு நாட்டு மன்னனாம்‌ ? தீமை! 
இமை !! ஊழ்வினையை வெல்ல யாரால்தான்‌ ஆகும்‌?” 
(வீரத்தோடு நின்‌அ சினத்தால்‌ பற்களைக்‌ கடித்தல்‌) 
பேய்மகனே / ஆய்நாட்டு அண்டிரன து ஆண்மை 
மிக்க போர்த்திறனை நன்கு அறியாது இவண்‌ 
போர்க்கு எழுந்தனையா ? கூற்றுவனும்‌ என்முண்‌ 
ஆற்றாது தோற்றுக்‌ காற்றெனப்‌ பறப்பானெனில்‌, 
பேதை மகனாகிய நீ எற்கு எம்மாத்திரம்‌? நன்று 7 
நன்று! (அமைதியுறல்‌) எனது படை இதுகாறும்‌ 
பகைஞருடன்‌ போரிற்‌ கைகலந்திருக்கும்‌. இன்‌ 
னும்‌ ஒரு நாழிகைக்குள்‌ எனக்கு வெற்றிச்‌ செய்தி 
இட்டாதாயினும்‌, யானே ௮வண்சென்று என்‌ மரற 
றலர்தம்முயிரைக்‌ கூற்றெனக்‌ குடிப்பேன்‌. (புறம்‌ 
நோக்கி) எங்கே என்‌ அமைச்சர்‌? (அமர்தல்‌.) 


நற்குடிவேள்‌: (வரது அய்முன்‌ வணங்கி) என்‌ தலைவ [ 
யான்‌ இங்குத்தான்‌ இருந்தேன்‌. மன்னித்தருள்க 7 
தங்கள்‌ சினம்‌ தணிவதாகுக! பெரும! நம்‌ 
படைகள்‌ வீர முழக்கத்துடன்‌ போர்க்களஞ்‌ 
சென்றபோது, நமக்கு ஓன்றன்பின்்‌னொன்றுாகத்‌ 
தொடர்ந்து, நன்னிமித்தங்கள்‌ பல தோன்றின. 
மேலும்‌ என்றுமில்லாத ஒருவகை எனது உளத்‌ 
துள்‌ கடலெனக்‌ கரைபுரண்டெழுகின் றது. இதனால்‌ 
நம்‌ வெற்றியின்‌ உறுதி புலனாகன்ற து. 

ஆய்வள்ளல்‌ : நன்று அமைச்ச ! அவ்வாறே ஆகுக, நீ, 
ஏதேனும்‌ நம்‌ மாற்றலரின்‌ நிலையினை யுணர்‌ 


வாயோ ?£ 

நற்குடிவேள்‌: பெரும! இரு சிறிது அறிவேன்‌. அரு 
ளுடன்‌ செவிசாய்‌ ததிடுக. நமக்கு ‘'கொங்குமன்னன்‌ 
ஆய்நாட்டைப்‌ பற்றத்‌ தன்‌ நாற்படையுஞு குழ 
ஆயத்தமாயுளன்‌' என்ற செய்தி கட்டியவுடன்‌ நம்‌ 
ஒற்றன்‌ திருமேனியை அவனது படைத்திறனை 
அறிந்து வருமாறு அனுப்பினேன்‌. அவனும்‌ அவ்‌ 
வாறு அவண்சென்று உளவு அறிந்து, அப்‌ படைஞர்‌ 
நம்‌ எல்லையை அணுக ஆறு நாட்களின்‌ முன்னரே 
என்னிடமும்‌ நம்‌ தானைத்‌ தலைவர்‌ இளந்திரையனா 
ரிடமும்‌ யாவும்‌ விளங்கக்‌ கூறினன்‌. அஃதாவது 
 கெரங்கர்‌, நமத படையை வீடப்‌ பதின்மடங்கு 
பெரிய படையைப்‌ பெற்றிருப்பினும்‌ அதன்‌ தலைவ 
னும்‌ அணி முதல்வனும்‌ நம்மவருடன்‌ ஓப்பிடின்‌ 
மலிக்கும்‌ மடுவுக்கும்‌ உள்ள வேற்றுமையைத்‌ 
தருகின்றது,” என்றனன்‌. மேலும்‌ “கொங்கரது 
காலாட்‌ படையின்‌ அணிவகுப்புமுறை, நம்மவர்‌ 
அதற்குள்‌ எளிதிற்‌ புகுந்து சிதறடிக்கக்‌ கூடிய 
வாறுளது,” என நம்‌ படைத்‌ தலைவரும்‌ இன்று 
செய்தியனுப்பியதோடு, “ தாங்கள்‌ எதற்கும்‌ அஞ்ச 
வேண்டுதில்லை. வெற்றி நமக்கே யுண்டு,” என்று 
உறுதிமொழியும்‌ வீடுத்துளார்‌. 

ஆய்வள்ளல்‌ : ஈன்று; அமைச்ச! கூறியன எனக்கு மகிழ்ச்சி 
யைத்‌ தருகின்றன. மேலும்‌, நம்‌ படைஞர்‌ மிக்க 
ஊக்கத்துடன்‌ போர்முனையில்‌ நின்று செருவாற்‌ 
அம்‌ திறன்பெற்றவராவர்‌, என்ற உறுதி எனக்கு 
இருப்பினும்‌, நான்‌ நேரே அவர்களது திறனைக்‌ 
காணாது இங்கிருக்க உளம்‌ வரவில்லை, புறப்படு 
வாய்‌. நாம்‌ இருவரும்‌ போர்க்களஞ்‌ சென்று நம்‌ 
படைத்‌ தலைவரும்‌ அவரீன்‌ துணைப்‌ படைஞரும்‌ 

வீரத்துடன்‌ பகைஞரைகச்‌ தாக்கிப்‌ போர்‌ புரியுமாறு 
ஊக்குவிப்போம்‌. 

நற்குடிவேள்‌: பெரும! தாங்கள்‌ கூறுவதும்‌ நலனே. 
தங்கள்‌ திருவுளப்படியே யானும்‌ வருகின்றேன்‌. 

ஆய்வள்ளல்‌: நற்குடிவள்ளால்‌! நாம்‌ போர்க்கள 
செல்லுமுன்‌ நம்‌ போர்த்தெய்வமாகிய வீரமா 
தேவியையும்‌, நம்‌ குலக்‌ கடவுள்‌ முருகவேளையும்‌ 
நமக்கு வென்றியும்‌ புகழும்‌ மிகுமாறு, வழிபட்டுப்‌ 
பராவுவோம்‌. 

நற்குடிவேள்‌ : அண்ணலே ! அவ்வாறே தொழுவோம்‌. 

[ஈற்குடிவேள்‌ ஆயுடன்‌ வழிபடல்‌. ] 


பாட்டு 
தேவி செந்தமிழ்த்‌ தாயே பராவுதும்‌ 
ஆவி தந்தருள்‌ வாளே பராவுதும்‌ 
தேரும்‌ ஆய்குடி வாழ்வே பராவுதும்‌-திரளான 
தேர்க ரிபரி காலாட்‌ படையுடன்‌ 
பார்பே ருஞ்சம ராலே நமைவேல 
தேரும்‌ கோங்கனும்‌ போரில்‌ முதுகிட_— அருளாயே 
கூவி டூம்மடி யார்கள்‌ துயாற 
நீனி றமயின்‌ மீது வருந்திரு 
கூர்வ டிவேலன்‌ தாயே பராவுதும்‌--பலகாலும்‌ 
கூடி மேமொழி செய்கை உளமோடு 
பாடூ நின்னடி சூட மடியனின்‌ 
கூடம்‌ வேவ்வினை யோட அருள்‌ தரும்‌---உமையாளே, 
(ஆயும்‌ அமைச்சனும்‌ தலைவணங்கி நிமிர்தல்‌.] 
நற்குடிவேள்‌: ஆ! பெரும, நம்‌. ஒற்றன்‌ திருமேனி, 
இதோ மிகவும்‌ மிகவும்‌ விரைவாக வருகின்றான்‌. 


௮0 


சங்ககால வள்ளல்கள்‌ 


அவனது நடைவிரைவை நோக்கின்‌ வெற்றிக்குறி 
தோற்றுகிறது. (ஒற்றன்‌ ஓடிவந்து இருவர்‌ முன்‌ 
வணங்க) வருக! இருமேனி! நமக்குக்‌ “கணனி” 
தானே? 


திருமேனி: “கணி” தான்‌, பெரும! (இயை கோக்க) 


தங்கள்‌ அடி என்‌ முடிமேலோக்க அருள்க. நாம்‌ 
கணி கொள்வதன்றிக்‌ காய்பெறுவதில்லையே. 
மேலும்‌, 'காய்‌” என்பது “நீ செருக்களஞ்சென்று 
பகைஞர்‌ கெடுமாறு நின்‌ சினத்தீயால்‌ சுட்டெரிக்க * 
என்ற பொருள்‌ தருமே யன்றி வேறொரு வகையு 
முண்டோ £ 


ஆப்வள்ளல்‌ : ஓற்ற! நன்று கூறினாய்‌ ; நின்‌ நற்செய்தி 


என்ன? போர்‌ நிகழ்ச்சி எவ்வாறுள து. 


திருமேனி : எம்‌ குலநலந்‌ தேடுங்‌ கொற்றவ ! நம்‌ படை 


கள்‌ இன்று கொங்கரோடு கைகலந்த அளவில்‌ 
ஊழிப்பெருநாள்‌ போல எங்கும்‌, பேரொலியும்‌ 
பெருமுழக்கமும்‌ கேட்டவர்‌ நெஞ்சம்‌ இடுக்கிடு 
மாறு எழுந்தன. மேலும்‌ நாற்றிசையிலும்‌ “விடும்‌ 
தொடும்‌” என்பாரும்‌, * வெட்டு, குத்து என்‌ 
பாரும்‌, * கொல்‌, எய்‌” என்பாருமாகத்‌ தோன்றி 
னர்‌. எள்‌ விழவும்‌ இடமின்‌ றிப்‌ படைகள்‌, ஒன்றோ 
டொன்று கலந்து பிணைந்து போர்‌ புரிந்தன. மலை 
களும்‌ பொருதாலென்னக்‌ காணப்பெற்றன தேர்ப்‌ 
படைகள்‌. முகிற்‌ கூட்டங்கள்‌ மின்னிப்‌ பெரு 
முழக்கத்துடன்‌ பொழிவது போன்று, யானைப்‌ 
படைகள்‌ தம்‌ வெள்ளிய கொம்புகளால்‌ பகைவர்‌ 
களைக்‌ குத்தி வீர முழக்கஞ்‌ செய்து மும்மதம்‌ 
பெருக்குகின்றன. பெருங்கடலிற்‌ புரண்டோடும்‌ 

பேரலைகளை யொப்ப நமது குதிரைகள்‌ மாற்றலர்‌ 
கம்‌ படைக்குழுவில்‌ தாவிப்‌ பாய்ந்து சமர்‌ முருக்கு 
கின்றன. கடல்‌ மடை இறந்ததைப்போல நமது 
படைகள்‌, சீற்றத்துடன்‌ அம்புகளை வாரி இறைத்‌ 
துப்‌ பகைவரின்‌ வலிமையை ஒடுக்கிக்‌ குறைத்தன. 
பெரும! இவை யாவும்‌ ஒரு நொடிப்‌ பொழுதில்‌ 
கிகழ்நீதன. ஒரு முறை கண்‌ மூடித்‌ திறப்பதற்குள்‌ 
எத்தனை தலைகள்‌ உருண்டன / அடடா! சொல்‌ 
லொணாது. ஆய்நாட்டாரின்‌ வலிமையை இது 
போது நன்குணர்ந்துள்ளார்கள்‌ அக்‌ கொங்கர்கள்‌. 
அவர்கள்‌ வலியிழந்து புறமுதுகிட்டு ஓடிய ஓட்டம்‌ 
ஒரு வேடிக்கையாகவே இருந்தது. இனிமேல்‌ 
நம்மை ஏறெடுத்தும்‌ பாரார்‌; நாம்‌ வாமும்‌ திசை 
நோக்கித்‌ தலைவைத்‌ தும்‌ சாயார்‌. இத்துணைச்‌ சிறு 
பொழுதுக்குள்‌ அக்‌ கொங்குமன்னன்‌ எஞ்சிய படை 
யுடன்‌ நம்‌ படைக்கு ஆற்றாது புறமுதுகிட்டு ஓடு 
வான்‌ என்று நாம்‌ கனவிலும்‌ கருதவில்லை. தீவினை 
யின்‌ விளைவு ! போர்‌ என்றால்‌ “பொரி கடலை 
உண்பது” எனக்‌ கருதினான்‌ போலும்‌. 


ஆய்வள்ளல்‌ : போதும்‌ நின்‌ விளக்கம்‌. தம்‌ நிலையில்‌ 
தாழ்பவர்‌ இவ்வாறுதான்‌ படநேரும்‌. என்பால்‌ 
நண்பனாக நடித்து, உண்ட வீட்டுக்கு இரண்டகம்‌ 
கருதும்‌ அவன்‌ செயலுக்கு நல்ல பரிசு பெற்றான்‌. 
விதியை மதியால்‌ வெல்லலாகும்‌ எனினும்‌, ஊழ்‌ 
வினை உருத்துவந்து வினைசெயின்‌ அதனைத்‌ தடுக்க 
எவரால்தான்‌ ஆகும்‌? நன்று ஓற்ற/ நம்‌ படைத்‌ 
தலைவர்‌ இளந்திரையரை இவண்‌ விரைவில்‌ 
அழைத்து வருக ? 

திருமேனி: பெரும ! அவ்வாறே கொணர்கின்றேன்‌ ; 


| வணங்கிச்‌ செல்லல்‌_—படைத்தலைவன்‌ வருதல்‌ | 


இளந்திரையன்‌ ; (வணக்கத்துடன்‌) ஆய்குடிப்‌ பெரு 
வள்ளலே! வணக்கம்‌. நம்‌ பகைஞன்‌ கொங்காள்‌ 
வான்‌, இனி நம்‌ நாட்டின்‌ பெயரைக்‌ கேட்ட அள 
விலேயே நடுநடுங்கி வெய்‌ துயிர்‌ ச து அஞ்சும்‌ நிலையில்‌, 
இன்று புறங்காட்டித்‌ தோற்றோடினான்‌. பெரும ! 
இவை யாவற்றிற்கும்‌ நம்‌ இறைவனின்‌ திருவருட்‌ 
டுணையேயன்றி வேறல்ல. 


ஆய்வள்ளல்‌ : இளந்திரைய ! நின்செயல்‌ என்னைப்‌ 
பெரிதும்‌ களிக்கச்‌ செய்கின்றது. நீ யன்றோ இந்‌ 
நாட்டினைப்‌ புரக்கும்‌ வீரன்‌ அவாய்‌. நம்‌ நாட்டின்‌ 
பகைஞர்‌ இனி ஆய்குடிப்‌ படையெனில்‌ தம்‌ அடி 
வயிற்றில்‌ நெருப்பையன்றோ கொள்வர்‌. * இளந்‌ 
இரை என்றால்‌ * இடியொலி கேட்ட நாகம்‌” என்‌ 
றல்லவோ அஞ்சுவர்‌. நமது பெருமை, தாய்நாட்டுப்‌ 
பற்று, ஆய்குடி வேள்‌ மரபின்‌ உயர்வு, இவற்றிற்‌ 
காக நீ புரிந்த அருந்தொண்டினைப்‌ போற்றுகின்‌ 
றேன்‌. இன்றுமுதல்‌ நினக்கு எனது அவைக்கண்‌ 
இருக்க ஓர்‌ அரியணையும்‌, வெளிச்செல்லுங்கால்‌ 
பொற்பலலக்கு, ஈச்சோப்பி, நளிமுரசு, களி ற்றுப்‌ 
படை, முதலிய விருதுகளும்‌ தந்தனம்‌. மேலும்‌ 
இன்றுமுதல்‌ நின்பெயர்‌ * கொங்குக்‌ கூற்றன்‌ தமிழ 
வேள்‌ இளந்திரை என அமைவதாகுக. நம்‌ 
ஆய்குடித்‌ தோன்றல்‌ வீரமாச்‌ செல்வன்‌--கொங் 
குக்‌ கூற்றன்‌--தமிமவேள்‌ இளந்திரை--எமது 
போர்த்‌ தெய்வமாகிய வீரமாதேவியின்‌ அருளாலும்‌, 
எங்குலக்‌ கடவுள்‌ குமரவேளின்‌ கருணையா லும்‌, 

நாளும்‌ புகழ்பரப்பி, குறைவிலாப்‌ பன்னலங்கள்‌ சூழ 
வாழ்க. 
யாவரும்‌: வாழ்கவே. 
[மன்னன்‌ இளம்‌ திமையனுக்கு முத்துமாலை சூட்டித்‌ 
தனக்கருகேயுள்ள அரியணைம்‌ தேற்றல்‌, ] 
இளந்திரையன்‌ : என்‌ அன்பிற்குரிய அம்மை, அப்பன்‌, 
ஆசான்‌, அன்ப"»றோன்‌, ஆண்டவன்‌ ஆய ஐம்பெருங்‌ 
குரவர்தம்‌ தன்மைவாய்ந்த அண்ணலே / நின்‌ பூங்‌ 
கழல்‌ எந்நாளும்‌ எனது திருமுடிக்கு அணியாகுக. 
தாங்கள்‌ அடியேனுக்கு அருளிய இத்தகைய பெரும்‌ 
பேற்றிற்கு உரிய தகுதிவாய்ந்த பேரறிஞர்கள்‌ பலர்‌ 
இவண்‌ இருக்கவும்‌, என்பாலுற்ற பேரன்பீனால்‌ 
என்னையும்‌ ஒரு பொருளாக்கி ஏற்றமாயளித்த இச்‌ 
சிறப்பிற்கு யான்‌ எழுமையும்‌ நன்‌ றியறியுடை யேனா 
வேன்‌. (அவையோரை நோக்கி) பேரன்பர்களே 7 
பெருங்குடி. மக்களே // எளியன்‌ இன்றைய போரில்‌ 
பகைவரைப்‌ புறமுதுகு இடச்செய்து வாகைகுடி, 
வீரக்கொடி உயர்த்தியமை — ஈண்டுள்ள வீரப்‌ 
பெருமணிகளாகிய படையணித்‌ தலைவர்களது 
துணைவலியின்றி யாகுமா ? * ஒருவர்‌ உழைக்க 
மற்றவர்‌ பெயர்‌ வாங்க,” என்பதுபோல யான்பெற்ற. 
இப்பேறு அனைத்தும்‌ என்‌ தணைவர்களாய இவ்‌ 
வணித்தலைவர்கட்கே உரியதாகும்‌. எவர்‌ எவ்வாறு 
போர்‌ புரியினும்‌, நம்‌ மன்னன்‌ ' காட்டுக்‌ கெளிய 
னாக-கடுஞ்‌ சொல்லற்று நீதிநெறி யுணர்ந்து, 
மக்கட்கு எவ்வகைத்‌ துன்பமும்‌ தோன்றா து புரந்து, 
வேண்டுவார்க்கு வேண்டுவன அளித்து முகமலர்ச்சி 
யுடன்‌ செங்கோல்‌ செலுத்தி, தளர்ச்சியுற்ற குடி 
மக்களைப்‌ பெரிதும்‌ பேணி, அறவினைகளை அல்லும்‌ 

பகலுமாகச்‌ செய்தலால்‌ 'வெற்றி' எனும்‌ வீரமாது 
வேறெவரையும்‌ கருதாது வேள்‌ஆய்‌ மன்னனையே 
என்றுந்‌ தன்‌ இன்ப மகனாகக்‌ காதல்கொண்டு 
இலங்குகின்றாள்‌. இத்தகைய நம்‌ வேந்தன்‌ பன்னல 
மும்‌ துய்த்துப்‌ பல்லாண்டு வாழ நம்‌ பார்வதி 
மகனாம்‌ குமரனைப்‌ பரவுவோமாக. (உயர்த்த 
குரலில்‌) வாழ்க எம்‌ மன்னர்‌, வாழ்க எம்‌ நாடு. 
யாவரும்‌: வாழ்க, வாழ்கவே. 
[ வணங்குதல்‌. ] 


(கோட்சி ழடிவு.) 


இயல - ௨ 


காட்சி க 

இடம்‌: பொதிகைவமையின்‌ ஒரு பக்கம, 

காலம்‌: மாலைப்போது. 

உறுப்பினர்‌ : சாவலன்‌, பொற்பூங்கோதை, இன்ப 
வல்லி, இறைமணி, ஆய்‌. 

[வேள்‌ஆய்‌ வேட்டைக்குச்‌ சென விடத்து, 
பொதிகை வேள்‌ மகள்‌ பொற்பூங்கோதை 
யைக்‌ கண்டு காமுறுதல்‌. | 

காவலன்‌: ஏ! அப்பா! என்ன சங்கடம்‌. போதும்‌ 
போதும்‌. இம்ம்‌ ! இப்படி இன்னும்‌ இரண்டு 
நாளைக்கு நடைபெற்றால்‌, ஐயாபாடு அவ்வளவுதான்‌! 
சுவர்க்கம்‌ உடனே கட்டிவிடும்‌. என்ன அலைச்சல்‌; 
எங்கெங்கே ஓடுதல்‌. பள்ளத்தைப்‌ பார்தீதேனா, 
மேடென்று கண்டேனா? புதரென்று உண்டா £ 
முள்ளென்று உண்டா? மலையென்று உண்டா? 
ஆறு என்று உண்டா? அப்பப்பா ! இன்று எழுந்த 
பொழு.து எந்த மூதேவி மகன்‌ முகத்தில்‌ விழித்‌ 
தேனோ? அறியவில்லை. என்ன செய்வது? கழுதை 
வயிற்றில்‌ பிறந்தால்‌ பொதிசுமக்க அஞ்சலாமர £ 
இருந்தாலும்‌ நம்‌ மன்னர்‌ சற்றுத்‌ தயவுள்ளவர்‌ 
தாம்‌. நான்‌ பல்லைக்‌ கடித்துக்கொண்டு, கொண்டி. 
நொண்டிக்‌ காலிழுக்கப்பெற்று ஓடுவதைக்‌ கண 
ணுற்றுத்தான்‌ நமக்கு இங்கே இருக்குமாறு ஓய்வு 
தந்தார்‌ போலும்‌. இருந்தாலும்‌ இனிமேல்‌ இப்‌ 
படிப்பட்ட வேட்டையின்போது மெதுவாக விடுதி 
பெற்று வீட்டிலிருப்பதுகான்‌ என்போன்ற வீரர்‌ 

கட்கு அழகாகும்‌. நான்‌ நம்‌ மன்னனது அரண்‌ 
மனைப்‌ புறத்துள்ள, பழக்கி வைக்கப்பெற்ற 
யானைகள்‌, கரடிகள்‌, ஓநாய்கள்‌, சிறுத்தைகள்‌, 
கருங்குரங்குகள்‌, முள்ளம்‌ பன்றிகள்‌ முதலாய 
எத்தனையோ கொடிய விலங்குகளை எல்லாந்தாம்‌ 
பார்த்தேன்‌. இருந்தாலும்‌ இந்‌ நெருங்கிய காட்டுக்‌ 
குள்ளே---கதிரவனின்‌ ளிகூடப்‌ புகுகுற்‌ கியலாத 
புதர்களிலிருந்து, நமது வேடர்கள்‌ பட, பட- பட, 
படவெனப்‌ பறைகளைக்‌ கொட்டி முழக்கி அவர்கள து 
கொம்புகளைக்கொண்டு “உம்ம்ம்‌” என ஒலிகளை 
ஊதி எழுப்பும்போது-—ஒன்றாு £ இரண்டா? நூற்‌ 
றுக்‌ கணக்லெல்லவேோ புலிகளும்‌ கரடிகளுமாக: 
நம்மைச்‌ சூழ்ந்து ஓடுகின்றன. அவைகளது 
பார்வை ! அம்மம்ம இடுகாட்டையல்லவோ காட்டு 
கின்றது. இத்தகைய கொடிய வீலங்குகளை எண்‌ 
ணுவதே ஒரு வீரம்‌_—எண்ணியதும்‌ வேட்டைக்‌ 
குச்‌ செல்லத்‌ துணிவதே அதனினும்‌ மிக்கது. 
வேட்டையின்போது அவற்றைக்‌ கண்டு அஞ்சா 
இருப்பதே அதனினும்‌ மேன்மையாய து. பின்னர்‌, 
அவற்றின்‌ பின்னே *மனோவேகம்‌ காற்றுவேக 
மாகத்‌ துரத்திச்‌ சென்று பள்ளம்‌--மேடு ; 
முள்ளு--முரடு ; காடூ--சரை என்பன யாவும்‌ ௧௫௬ 
தாது, உருண்டு புரண்டு ஓடி, யமனைப்போல்‌ அவற்‌ 
ஹறைக்‌ கொன்று திரும்புவதென்றால்‌ உண்மை 
யில்‌—உறுதியாக-—ஒரு பெரிய வலிமை மிக்க 
திறமை வாய்ந்த--அஞ்சாத நெஞ்சம்படைத்த வீர 
னால்தான்‌ ஆகும்‌. என்னைப்‌ போன்றவர்கள்‌ 
இதைப்பற்றி வாயினால்‌ பேசவே கூடா து. வேட்டை 
யென்றால்‌ அவர்கள்‌ பாட்டைப்‌ பாரீத்துக்கொண்டு 

போவ துதான்மேல்‌. ஏதோ எனது உயிர்‌ கொஞ்சம்‌ 
கெட்டி சான்‌. இல்லாவிடில்‌ அந்தக்‌ கொடிய விலங்கு 
கள்‌ அங்குமிங்கும்‌ ஓடும்போது, அவற்றைக்‌ கண்டு 
ஓடி. ஒளிக்கத்‌ தலைப்படுகையில்‌ இடறிக்‌ கழே 
விழுந்து அவற்றிற்கு இரையாகாமல்‌ தப்பித்‌ 
தேனே. அது போதாதா? நம்மிடத்தில்‌ கடவுளுக்‌ 
குச்‌ சிறிது கருணை இருக்கிறது. போகட்டும்‌... 
இந்த இடத்தில்‌ அப்படிப்பட்ட தொந்தரவுக 
ளொன்றும்‌ இருக்காது என்று எண்ணுகிறேன்‌. 
மேலும்‌ நம்‌ மன்னரும்‌ இது வழியாகத்தான்‌ வர 
வேண்டும்‌. அதற்குள்ளாக இங்கு எங்காவது ஒதுக்‌ 
குப்‌ புறமாக, நாம்‌ ஓர்‌ உறக்கம்‌ போடுவது சற்று 
உடம்புக்கு நல்லதெனக்‌ கருதுகிறேன்‌—*ஆஃஃ 
ஆவ்வ்வு' (கொட்டாவி விடுதல்‌) இதற்குள்‌ கொட 
டாவியும்‌ வருகிறது; சற்று இப்படிக்‌ கடந்தால்‌ 
என்ன முழுகிப்‌ போகிறது. 

[ஒதுக்குப்புறமாக இருந்து அயர்ச்சிக்‌ குஜிசாட்டித்‌ 
துயிலுதல்‌. பிறகு அங்கு ஆயவெள்ளமசூ ம 
்‌ பொற்பூங்கோதை ? வருதல்‌. |] 

பொற்பூங்கோதை: (தோழியை நோக்க) ஏடி, இன்ப 
வல்லி! “தொ விரைவில்‌ வருகிறேன்‌ என்று 
சென்ற நம்‌ *இறைமணி' எவ்வளவோ நேர 
மாகியும்‌ இன்னும்‌ வரவில்லை பார்‌. எனக்கு முன்‌ 
னமேயே நீ அவளைச்‌ “செல்‌” என்ற போதே தெரி 
யும்‌. தடுக்கக்‌ கூடாதே என இருந்தேன்‌-—அவள்‌ 
ஒரு பெரும்‌ பேதை. சுறுசுறுப்புடன்‌ எவற்றையும்‌ 
புரியாள்‌. போனோம்‌, வந்தோம்‌ எனச்‌ செய்தியைக்‌ 
கொண்டு வந்தாலன்றோ நமக்கு அவளிடம்‌ மதிப்பு 
வரும்‌. 

இன்பவல்லி : அன்னாய்‌ / சினம்‌ கொள்ளற்க. நம்‌ தோழி 
இறைமணி மிகவும்‌ திறமையானவள்‌. அவளது 
அலுவலில்‌ எவரும்‌ ஒரு சிறு குற்றமுன சொல்ல 
மனம்‌ பொருள்‌. அவள்‌ தவறாது விரைவில்‌ யாவும்‌ 
நன்குணர்ந்து, செய்தி கொணர்வாள்‌ பாருங்கள்‌. 
மேலும்‌ நான்‌ இன்று எனது வீட்டை விட்டுப்‌ 
புறப்படும்‌ போதே, என்‌ தம்பி, நமது பொதிகை 
வரையின்‌ சாரலில்‌ கவிர மன்னன்‌ இன்று வேட்‌ 
டைக்கு வருவான்‌ என்று கூறினான்‌. நான்‌ அது 
பற்றி அவனீடம்‌ விளக்கமாகக்‌ கேட்கவில்லை. 
ஒருக்கால்‌ அம்‌ மன்னன்‌ வேட்டையின்போது 
விலங்குகளைக்‌ கலைப்பதற்கு எழுப்பிய ஒலியே 
நமக்குக்‌ கேட்டாலும்‌ கேட்டிருக்கலாம்‌. யாவும்‌ 
அவள வந்தால்‌ வீளங்கும்‌. 

பொற்பூங்கோதை: நல்லது ; அவள்‌ வரும்போது வரட்‌ 
டும்‌. நாம்‌ பேசி என்ன பயன்‌? இவை யாவும்‌ 
அவள்‌ காதிலே விழவாபோதின்‌ றன எனக்குக்‌ 
கால்‌ விரல்களும்‌, கைகளும்‌ வலியெடுக்கின்‌ றன ; 
சற்றுக்‌ களைப்பாகவும்‌ இருக்கிறது. மேலும்‌ இந்த 
இடத்தில்‌ நல்ல தென்றல்காற்று மிகுந்த நறுமணத்‌ 
அடனே வீசுகின்றது. அவள்‌ வரும்‌ வரையில்‌ 
நாம்‌ இங்கேயே இருந்து இளைப்பாறலாம்‌. 

இன்பவல்லி: தேவி! அவ்வாறே இருப்போம்‌. (அவர்க 
ளிருத்தல்‌.) அதோ பார்த்தனையா, ஈங்காய்‌— மது 
குன்‌ றின்‌ சரிவிலுள்ள அந்த வேங்கை மரத்தை? 
அதன்‌ அழகிய மலர்கள்‌ நம்‌ கண்களுக்கு எவ்வளவு 
இன்பம்‌ தருகின்றன. மேலும்‌ அதன்‌ பூந்தா துகள்‌ 
பக்கத்தே உள்ள பாறைகள்மீது உதிர்ந்து மிகுந்த 
அழகான மஞ்சளோடு செவ்விய நிறங்காட்டிக்‌ டெப்‌ 

பதை நோக்கின்‌, ஒரு மணவிழாவின்போ து வீரிக்கப்‌ 
பெற்றுள்ள செம்மணிக்கம்பளமென்ன விளங்கு 
இன்றதே. தேவி, இங்குப்பார்‌. நமக்கு அயலில்‌ படாந்‌ 
தள்ள அக்‌ காக்கணங்கொடி பச்செனத்‌ தழைத்‌ துத்‌ 
தன்‌ நீலமலர்களை விழிகள்‌ போலப்‌ புறம்பே 
தோற்றுவித்து மிளிர்கின்ற காட்சி, நம்‌ மலையிடச்‌ 
துள்ள ஓர்‌ அழயெ மயில்‌ தனது நெடிய தோகை. 
யினை வீரித்து ஆடுவதை ஒப்பத்‌ தோற்றுகின்‌ றதே. 

பொற்பூங்கோதை: ஆமாம்‌, ஆமாம்‌! அப்படித்தான்‌ 
இருக்கின்றன. நீ ஓர்‌ இயல்நூல்‌ புலமைமிக்க 
மெல்லியளே யாவாய்‌. உனக்கு ஆண்டவனின்‌ திரு 
வருட்செயலைக்‌ கண்டுகளிக்கும்‌ பேறு வாய்த்‌ 
துளது. பொதுவாக, மக்களாவார்‌ இயற்கையில்‌ 
ஆண்டவனால்‌ நமக்கு எளிதாக அளிக்கப்பெற்ற, 
என்றும்‌ நலங்கெடாப்‌ பொருள்களை விடுத்து, 
குளிக்கப்‌ போய்ச்‌ சேற்றைப்‌ பூசிக்கொள்வதை 
யொப்ப, கண்ட கண்ட செயற்கைப்‌ பொருள்‌ 
களிடத்‌ துள்ளவற்றையே இன்பப்பொருளாக 
நுகர்ந்து, முடிவில்‌ நோயும்‌ பொருளழிவும்‌ பெற்று, 
நெருப்பைப்‌ பழமெனக்‌ கருதி அதன்மீது விழுந்து 
சாவும்‌ விட்டி ற்பூச்சியென மாளுகின்்‌ றனர்‌. எவர்க்‌ 
மும்‌ இயற்கையால்‌ வரும்‌ வாழ்வே பேரின்‌ பமாகும்‌. 
இறைகளோ டிசைந்த இவ்வின்பமாவது, இன்‌ 
பத்தோ டிசைந்த வாழ்வாகவன்றோே ௩ம்‌ பெரியார்‌ 
கள்‌ கண்டனர்‌. ஆதலால்‌ நீ கூறியன யாவும்‌ 
என்னை மகிழ்விக்கின்றன. 

இன்பவல்லி: தேவி, தாங்கள்‌ கூறுவதை யொப்ப கான்‌ 
ஓர்‌ இயல்‌. நூல்‌ புலமை மிக்கவளாயின்‌ தாங்கள்‌ 
ஓர்‌ இறைநாரல்‌ புலமை வாய்ந்த கோதையரன்றோ?' 

பொற்பூங்கோதை : தோழி ! ௮ஃதிருக்கட்டும்‌ : நமக்குள்‌ 
இவ்வாறு பரிமாற்றம்‌ வேண்டா ! எனக்கு உன்‌ 
பாட்டைக்‌ கேட்க ஆவல்‌ மிகுதியாக வுளது; 
எங்கே, ஒரு பாட்டுப்‌ பாடுக கேட்போம்‌: 


இன்பவல்லி: அம்மையே! அவ்வாறே பாடுகின்றேன்‌. 


திருவுமெய்ப்‌ போருளோடூஞ்‌ சேல்வமு ந௩ல்குஞ்‌ 
சீர்மிகு நின்கழல்‌ பேறேனக்‌ கோண்டு 
ஒருவரையு மதியேன்‌ ஒங்கழற்‌ பிழம்பே 
உற்றேநா னின்னடி பேற்றேன்‌ பேரின்பம்‌ 
கருமுகி லசைவிலா வரைமீது மயின்மேல்‌ 
கற்புடை வள்ளிதே வானையோ டாடி 
தருதுயர்‌ வினைகெடத்‌ தரணியைக்‌ காப்பாய்‌ 
தண்ணளி யுடையஎம்‌ போன்னோளி முருகா ! 


பொற்பூங்கோதை: என்‌ இணிய இன்பவல்லி/ நினது 
இயல்‌ நூல்‌ புலமையை எவ்வகையினும்‌ முன்‌ 
விடாதவாறு இசைப்‌ புலமை நின்பாலமைந்து 
இருப்பதை நோக்கன்‌--பொன்மலர்‌ நாற்றம்‌ பெற்ற 
தாகவே உணர்கின்றேன்‌. நின்குரலின்‌ இனிமையும்‌ 
பாட்டின்‌ செம்மையும்‌ என்‌ உளத்தை நன்னிலைப்‌ 
படுத்தின." சேடி, அதோ வருபவள்‌ யார்‌? நம்‌ 
ன இறைமணியா '? 


இன்பவல்லி: ஆமாம்‌ தாயே, அவள்தான்‌ வருகிறாள்‌. 
என்ன நடை ! மிகுந்த மகிழ்ச்சியுடன்‌ வருகரு ளே / 
ஏதோ, ஒரு நல்ல செய்தி கொண்டு வருகின்றாள்‌ 
போலும்‌. 

பொற்பூங்கோதை: (இறைமணி அணுகுதல்‌) அடியே 
இறைமணி / உனக்கு ஏன்‌ இவ்வளவு தாமதம்‌? 

விரைவில்‌ வருகின்றேன்‌ என்று ஓர்‌ ஆண்டின்‌ 
எல்லையை யல்லவோ குறிக்கின்றாய்‌? ஏடி, உனக்‌ 
காக நாங்கள்‌ இப்பூங்காவில்‌ எவ்வளவு நேரம்‌ காத்‌ 
இருப்பது ? அலுப்புச்சலிப்பு என்பது எங்களுக்குக்‌ 
கிடையா தென்றா நினைத்தாய்‌? 

இறைமணி: என்‌ பெருமாட்டி, என்னை மன்னித்து 
அருளவேண்டும்‌. விரைவில்‌ வர எவ்வளவோ 
முயன்‌ றும்‌ சென்ற நிலையில்‌ யாவும்‌ உணராமல்‌ 
விரைவில்‌ வர இயலவில்லை. நான்‌ முழுதும்‌ தக்க 
வாறு உணராது இவண்‌ திரும்பினால்‌ என்னை ஏள 
னம்‌ செய்வீர்கள்‌ என அஞ்சியே, காலம்‌ செலவழிந்‌ 
தாலும்‌ நன்குணர்ந்து செல்வதே நன்றென, இருந்து 
வந்தேன்‌. 

இன்பவல்லி: தேவி! அறிந்தீர்களா. யான்‌ முன்னமேயே 
தங்கட்குக்‌ கூறினேனே; “அவள்‌ யாதொன்றையும்‌ 
நன்கு ஆராய்ந்து வருபவள்‌! அதனாலேயே இவ்வ 
ளவு நேரம்‌ ஆகின்‌ றதென்று” (தோழியைப்‌ பார்த்த) 
நல்லது, இறைமணி ! நீ மிகவும்‌ திறமையானவள்‌ 
தான்‌. நீ சென்ற செய்தி என்ன? நமக்குக்‌ கேட்ட 
ஒலியின்‌ வரலாறுதான்‌ என்ன £ 


இறைமணி : நங்காய்‌! கூறுவன்‌ நான்‌, நம்‌ செவிப்‌ புலம்‌ 
புக்க ஓலிவழியே நெடுந்தூரஞ்‌ செல்லு முன்னே 
ஒரு சிறு பாறை தோன்றிற்று. அதன்மேல்‌ நின்று 
பார்த்தபோது நம்‌ பொதிகையருவிக்கரையில்‌ ஒரு 
கூட்டம்‌ தோன்றியது. நான்‌ அதைக்‌ கண்டதும்‌ 
அஃது என்ன என்பதே விளங்கவிலலை. பின்னர்‌ ௮௧ 
கூட்டம்‌ மெதுவாக நகர்ந்து நான்‌ நின்ற பாறை 
வழியே சென்று நேற்று நாம்‌ தங்கி ஊசலாடி, சுனை 

குடைந்து, தென்றல்‌ நுகர்ந்து களித்த அப்‌ பெரிய 
ஆவின்‌ கீழேயே தங்கிற்று. அக்‌ கூட்டத்திலுள்ள 
யாவரும்‌ களைப்புற்றவர்களாகக்‌ காணப்பெற்றனர்‌. 
சற்று நேரம்‌ கழிந்ததும்‌, பல வேடர்கள்‌ அம்பேறி 
மாண்ட கொடிய வேங்கைகள்‌, மான்கள்‌, பன்றி 
கள்‌ இவற்றைக்‌ கொண்டுவந்தமையைக்‌ கண்‌ 
ணுற்றேன்‌. அதன்‌ பின்னர்தான்‌ எவனோ ஒரு 
மன்னன்‌ வேட்டமாட வந்தான்‌ போலும்‌ எனச 
கருதினேன்‌. அதற்குள்‌ அக்‌ கூட்டத்தினர்‌ யாவரும்‌ 
மிக்க மகிழ்ச்சியுடன்‌ “நம்‌ வேட்டமும்‌ விளைவும்‌ 
சிறக்க, ஆய்‌ மன்னர்‌ வாழ்க/!'' என்று கூவினர்‌. 


இன்பவல்லி: ஏடி, இறைமணி--நீ ஆய்மன்னனைக: 


கண்ணுற்றாயோ 7? 


பொற்பூங்கோதை: அவள்‌ முடிப்பதற்குள்‌ உனக்கு 


ஏண்டி இவ்வளவு விரைவு ! மேலே நீ சொல்லடி 
இறைமணீ. 


இறைமணி : கான்‌ நன்றாக ஆய்‌ மன்னனைக்‌ கண்டேன்‌. 


பிறகு நான்‌ பாறையை விட்டிறங்கிப்‌ பொதிகை 
யருவிக்‌ குவட்டிலிருந்து கண்டபோது அவர்‌ எனக்கு 
மிக்க அண்மையில்‌ இருந்தார்‌. அவர்‌ விழிகள்‌ 
செந்தாமரை மலரென்ன விளங்கின. அடிக்கடி 
தன்‌ புடையிருந்தவருடன்‌ உரையாமீப்‌ புன்னகை 
அரும்பிய வண்ணமாகவே இருந்தனர்‌. அகன்ற 
நெற்றியும்‌, உயர்ந்த தோள்களும்‌, விரிந்த மார்பும்‌, 
நீண்ட கைகளுங்‌ கொண்டு ஆண்மையும்‌ வீரமும்‌ 
நிறைந்த தோற்றத்தடனே அவர்‌ வீற்றிருந்த 
காட்சி மிகவும்‌ அழயெகேயாம்‌. உண்மையில நம்‌ 
பொழ்பூங்கோதை--நல்ல நோன்பு நோற்றிருப்பின்‌ 

அவரையே கணவனாகக்‌ கொள்வாராக. அவர்‌ 
நடந்த தோற்றம்‌ எப்படி இருந்த தென்றால்‌-—எனக்‌ 
குச்‌ சொல்லத்‌ தெரியவில்லை--ஓப்பற்ற வடிவுடன்‌ 
உருவில்லாத காமன்‌ நேரே வருவதைப்போலவே 
தோன்றிற்று 

இன்பவல்லி: (று ஈகைப்புக்‌ தோன்ற) தேவி! இறை 
மணிக்குப்‌ பரிசு கொடுங்கள்‌. அவள்‌ தாழ்த்து வந்த 
தும்‌ ஒரு நற்செயலை முன்னிட்டுத்தான்‌. 

பொற்பூங்கோதை: (சற்று வெட்கமுற்றவளாய்‌,) போதும்‌ 
நிறுத்‌ தங்கள்‌--எனக்குக்‌ கணவனில்லை யென்று 
தான்‌ கழுத்து வாடுகன்றதுபோலும்‌. யார்‌ எங்கு 
வந்தால்தான்‌ என்ன; எப்படி. இருந்தால்தான்‌ எனக்‌ 
கென்ன? பொழுது போக்கிவிட்டுப்‌ போககிலா 
மொழி புகல்கின்றாள்‌. 

இறைமணி : தேவி  மன்னித்தருள்க. உண்மையாக 
என்‌ உளம்கருதியதையே தங்கள்பா லுரை தீதேன்‌. 
என்சொல்‌ பெரும்பாலும்‌ பொய்க்காது. என்‌ 
உளமும்‌ என்றுமில்லாப்‌ பேருவகையால்‌ நிறைவு 
கொண்டு ததும்புகன்றது. தங்கட்கு விரைவில்‌ கடி. 
மணம்‌ அகும்‌. (எட்டி கோக்கி) தேவி! தேவி! 
அதோ பாருங்கள்‌. ஆண்‌ ஏறுபோல அங்கு 
அசைந்து வருபவரே ஆய்மன்னர்‌ ஆவர்‌. அம்மே] 
அவரும்‌ நாமிருக்கும்‌ திசை நோக்கித்தான்‌ வரு 
கிறார்‌. 

பொற்பூங்கோதை : அப்படியா? எங்கே? 

[கோதை ரோக்குதல்‌, ஆய்தோற்றம்‌-—கோதை 
நாணத்துடன்‌ கடைக்கணித்துத்‌ தோழியர்‌ பின்‌ 
மறைக்து, ஆயவெளளக்‌ துடன்‌ மறைதல்‌. || 

ச. வ... 

ஆய்வள்ளல்‌: (நெடிது கோக்க) ஆ/ இவர்கள்‌ யாவர்‌! 
இவர்களது நடுவிலே சிலம்பொலி அதிர, மின்‌ 
கொடிபோன்ற அட்‌ நங்கை, பூங்கொடி, அணிகடை 
கற்பதென நகர்ந்து, தன்‌ கூற்றம்‌ போன்ற கண்க 
ளால்‌ என்‌ ஆவியாகிய உணர்வைப்‌ பற்றிக்கொடு 
போகின்றனளே 8 ஏ முருக! அவள்‌ என்ன இம்‌ 
மலைப்புறம்‌ வாழ்கின்ற அணங்கோ, அல்ல து தெய்வ 
உலகத்தினின்றும்‌ ஈண்டுப்போந்த விஞ்சையர்‌ 
மகளோ, ஒன்றும்‌ அறியேனே 7 (சற்றுத்‌ தலையை 
யசைத்‌அ) விளங்கிற்று உண்மை, இம்‌ மண்ணுல 
கத்திற்கு உரியவளாக அவள்‌ இல்லாதிருப்பின்‌ 
அவள்‌ கண்கள்‌ என்னைக்‌ கண்டபோது இமைத்துப்‌ 
புரளுமா 2 அன்னம்போல அடியிட்டுப்‌ புடை 
பெயர்ந்த அடிகளும்‌, அவள்‌ உடுத்த ஆடையில்‌ 
மாசுதோன்றியிருத்தலும்‌ அமையுமா? நன்று/ 
நன்று. அவள்‌ கரற்சிலம்பொலி என்‌ காதினுக்கு 
இன்பம்‌ பயந்ததால்‌ நான்‌ மணத்தற்கு உரிய 
பேதையே அவள்‌ ஆவள்‌. அவளை எவ்வாறு கொள்‌ 
வது? (சுற்றிப்‌ பார்த்தல்‌) ஆ! ௮ஃது யார்‌ (உற்று 
நோக்கி) என்‌ காவலனன்றோே அவன்‌ ? (அருகே 
சென்று வன்மையுடன்‌) ஏடா ! காவல / உறக்கமா£ 
பேதை மகனே ! எழுந்திருடா, (கைக்கோலால்‌ தட்டு 
தல்‌. காவலன்‌ திடுக்கிட்டு நின்னு ஆயைக்‌ கண்டு 
நடுங்கல்‌) மடையா இவண்‌ என்‌ செய்தாய்‌? 


காவலன்‌: (வாய்‌ குழற) அரசே, எளியேன்‌ தங்களது 
நாய்‌, அறியாமல்‌ உறங்கிவிட்டேன்‌. | வணங்குதல்‌ | 
ஆய்வள்ளல்‌: ச, கழுதை! கூடு வாயை, கல்லது. 
அஃதிருக்கட்டும்‌. இதுவரையிலும்‌ இங்குப்‌ பேசி 

யிருந்துவிட்டு இப்போது இங்கிருந்து சென்ற 
வர்களை யாரென நீ அறிவாயா? 
காவலன்‌: பெரும! பொறுத்தருள வேண்டும்‌. யான்‌ 
யாதுமறியேன்‌. நான்‌ பிள்ளைகுட்டிக்காரன்‌. என்‌ 
குற்றத்திற்கு என்னை முதுகிலடியுங்கள்‌ ; வயிற்றி 
லடி.க்கவேண்டாம்‌. அரசே, எனக்கு உங்களைத்‌ 
தவிர வேறு காப்பாற்றுபவர்‌ யாருண்டு”? பெரும! 
[ழே விழுந்து வணங்குதல்‌ | 
ஆய்வள்ளல்‌: போடா! தப்பிலிப்‌ பயலே ! எழுந்திருடா! 
(காவலன்‌ எழுதல்‌) நீ இவ்வழியே விரைவில்‌ 
சென்று இங்கிருந்து செல்லும்‌ நங்கையர்கள்‌ எங்குப்‌ 
போகின்றார்கள்‌ என்பதை அவர்கள்‌ அறியாதவாறு 
அறிந்து விரைவில்‌ வருவாய்‌. 
காவலன்‌ : அப்படியே, என்‌ பெரும ! தாங்கள்‌ திருவாய்‌ 
மொழிந்தபடி தங்களது ஆணையை எனது முடிக்‌ 
கணிந்து இதோ விரைந்து சென்று திரும்புவேன்‌. 
| வணங்கி ஓடுதல்‌ | 
ஆய்வள்ளல்‌ : (தனித்துகின்௮ு) அன்பர்‌ இடர்‌ களையும்‌ 
ஏம்‌ அண்ணலின்‌ அருளால்‌ நான்‌ அவளையே மணப்‌ 
பேன்‌. இறுகாறும்‌ பிறமங்கையரை நினைந்தறியாத 
என்‌ உள்ளம்‌ இதுபோது அவளது துணையைப்‌ 
பெற ஏங்குகின்றது. மேலும்‌ எனக்கு என்று 
மில்லாத ஓர்‌ உணர்ச்சியும்‌ தோன்றுகின்றது. எனது 
வலத்‌ கோளும்‌ கண்ணும்‌ துடிக்கின்றனவே. 
இவையாவும்‌ எனக்கு அண்மையில்‌ வருதற்குற்ற 
நன்மணத்தைத்தான்‌ உணர்த்துகின்றன. அதோ, 
அவனும்‌ வந்துவிட்டான்‌. (காவலனது நுழைவு) 
ஓடா! யாவர்‌ அவர்களென அறிகுவையோ? 

காவலன்‌ : வெணங்குகின்றான்‌) பெரும! உணர்ந்து 
வந்தேன்‌. நமது வரைக்குத்‌ தென்பாலுள்ள 
பொதிகை நாட்டின்‌ வேளிர்‌ தலைவனின்‌ முதன்‌ 
மகளே இங்கிருந்து விளங்கிய நங்கையருள்‌ தலைமை 
யுடையவராவர்‌. மேலும்‌ நாம்‌ தங்கியுள்ள இப்‌ 
பூங்காவில்‌ அவர்கள்‌ நாளும்‌ மாலை நேரத்தில்‌ 
பொழுது போக்குவதன்‌ பொருட்டு வருவார்களாம்‌. 
இதுபோது அண்மையிலுள்ள ஒரு தினைப்புனத்‌ 
இன்‌ பக்கத்தில்‌ வீற்றிருந்து நகையாடிக்கொண்டு 
இருக்கின்றார்கள்‌. 
ஆய்வள்ளல்‌: ஆ! அப்படியா / நான்‌ அங்குச்சென்று 
என்‌ உளத்தைக்‌ கவர்ந்தவளைக்‌ காணுவேன்‌. நீ 
விரைவிற்‌ சென்று எனக்காக நம்‌ பணியாளர்‌ காத்‌ 
திருக்க வேண்டாமெனப்‌ புகல்வாய்‌. நான்‌ விரை 
வில்‌ நேரே ஊர்‌ வந்துவிடுவேன்‌. 
காவலன்‌ : பெரும ! தங்களாணைப்படியே. 
| காவலன்‌ வணங்கி மறைதல்‌. ஆய்‌ ஆழ்ந்த 
இிந்தனையுடன்‌ நிற்றல்‌. | 
(காட்சி படிவு) 
காட்சி ௨ 
இடம்‌: பொதிகைவமைப்‌ பூங்கா. 
காலம்‌: மாலைப்போது, 
உறுப்பினர்‌ : பொற்பூல்கோதை, இலை றமணி, இன்ப 
வல்வி, ஆய்‌ அண்டிரன்‌. 
[காவலன்வழியே அவள்‌ சென்ற இடமறிக்து 
சென்று, தன்‌ காதலை அவளிடம்‌ கூதல்‌, ] 
பொற்பூங்கேரதை: ஏடி! தொழி! அய்மன்னரைக்‌ 
கண்டது முதல்‌ என்‌ உள்ளத்தில்‌ அவர து ஓவியம்‌ 

போன்ற உருவமே உறைந்து நிற்கன்றது. முதன்‌ 
முதலில்‌ ஈம்‌ இறைமணி அவரைப்பற்றிக்‌ கூறிய 
போது யான்‌ யாதும்‌ முன்னர்‌ அறியேனாதலால்‌ 
என்மனம்‌ விளையாட்டாகக்‌ கருதிற்று. ஏடி, 
அவரைக்‌ கண்ட அப்பொழுதே என்‌ உள்ளத்தில்‌ 
அன்பும்‌ அச்சமும்‌, நாணமும்‌ வியப்பும்‌ ஒன்று 
கூடின. 

இறைமணி: அம்மணி! யான்‌ உணர்ந்தே கூறினேன்‌. 
அவர்‌ இங்கு வராதிருந்தால்‌ தங்களை எவ்வாறாயி 
னும்‌ அவரைக்‌ காணச்செய்யவேண்டு மென்னும்‌ 
அவா எனக்கு மிகுதியுமிருந்தது. தங்களது 
நல்வினைப்‌ பயன்தான்‌ அவரை இங்கு அழைத்து 
வந்தது. 

இன்பவல்லி: இறைமணி ! நீ சென்று நம்‌ தேவிக்கு 
வேண்டிய மலர்களைக்‌ கொய்து வருக! யாங்கள்‌ 
அ துவரையில்‌ இங்கு இருக்கின்றோம்‌. (இறைமணி 
செல்லல்‌) அன்னாய்‌! நான்‌ அவரைச்‌ சில ஆண்டு 
கட்கு முன்னரே நேரில்‌ கண்ட துண்டு. அப்பொழு 
இருந்ததை விட இப்பொழுது அவர்‌ மிகவும்‌ வனப்‌ 
புடையவராக வுள்ளார்‌. மேலும்‌ அவர்‌, மிக்க 
பண்புற்ற நெஞ்சும்‌, முதல்நாள்‌ வந்த ஒருவனே 
மறுநாளும்‌ வந்து, முன்னின்று வணங்கு, இலலை 
என்று கேட்டாலும்‌, முன்னர்‌ தான்‌ கொடுத்தனவற்‌ 
றைச்‌ சிறிதும்‌ கருதாது அவன்‌ உவக்கக்‌ கொடுத்‌ 
கருளும்‌ வள்ளன்மையும்‌, தன்னுயிர்போல மன்‌ 
னுயிரைப்‌ பேணும்‌ திறனும்‌, மங்கைப்‌ பருவமுற்ற 
நங்கையர்கள து வெள்ளை உள்ளத்தைக்‌ கொள்ளை 
கொள்ளும்‌ தோள்வனப்பும்‌ பெற்று, அறங்‌ 
கிடந்த நெஞ்சும்‌, அருளொமுகு கண்ணும்‌, திறங்‌ 

இடந்த திண்டோள்‌ வலியும்‌ பெற்று, முருகவே 
னென்ன மிளீர்கின்றார்‌ என்பதை எவரும்‌ அறிவர்‌. 

பொற்பூங்கோதை : இன்பவல்லி/ இத்தனைநாள்‌ இது 
பற்றி ஒன்றும்‌ தெரியாதவள்போ லிருந்தாயே. 
இன்றைக்கு நான்‌ அவரைப்‌ பார்த்ததுிலிருந்து 
தானே நீ யாவும்‌ நன்கு உணர்ந்தவளாகக்‌ காணப்‌ 
படுகின்றாய்‌. இதுவரையில்‌ எனக்கு ஓன்றுங்‌ கூறாத 
எதற்காக நீ மறைத்து வைத்தாய்‌? 

இன்பவல்லி : தேவி ! அவ்வாறு என்னைக்‌ கருதற்க 
தங்கள்‌ உள்ளம்‌ அய்வேள்பால்‌ அடைக்கலம்‌ 
அகும்‌ என அமறியாதிருந்ததால்‌ அடியேன்‌ புகல 
வில்லை. என்னைப்‌ பொறுத்தருள வேண்டும்‌. 
உங்கட்கு முருக னருளால்‌ அவரே மணமகனாவார்‌. 
(சேய்மைக்கண்‌ வெறித்து நோக்கி) ஆ! இதென்ன! 
அம்‌ மன்னன்போல்‌ இங்கும்‌ காணப்படுகின்‌ றதே ! 
அம்மே, அவர்தான்‌ ! இங்குத்தான்‌ வருகிறீர்‌. 
தாங்கள்‌ இப்படி இருங்கள்‌. நான்‌ யாதும்‌ அறியாத 
வள்‌ போலிருந்து என்ன செய்கின்றார்‌ என்று பார்க்‌ 
திேன்‌. 

[கலைவியும்‌, தோழியும்‌ ஒருபுறம்‌ இருக்க ஆய்‌ 

அவண்‌ வருதல்‌. | 

ஆய்வள்ளல்‌ : என்‌ உயிர்‌ அனையாள்‌ புகுந்த பொழில்‌ இது 
தான்‌ போலும்‌. (சற்று கோக்க) ஆ! அங்கே இருவர்‌ 
காணப்பெறுகின்றனரே / (உற்றுப்‌ பார்த்த) என்‌ 
அவியைக்‌ கவர்ந்த தேவியும்‌ அவள்தான்‌. நன்று. 
நாள்‌ எவ்வாறு அவள்பாற்‌ செல்லவியலும்‌ 2 
பெரியார்‌, ஆண்டவன்‌, அன்பர்‌, குழந்தை, வயிறு 
வாய்த்த பெண்கள்‌, மணத்திற்குற்ற நங்கை, இவர்‌ 

களிடம்‌ வெறுங்கையுடன்‌ செல்லுதல்‌ அமையுமார்‌ 
இதுபோது அறிந்தேன்‌! அறிந்தேன்‌!! இம்‌ மாலைப்‌ 
பொழுதில்‌ அவள்‌ மனம்‌ என்பால்‌ ஒன்றி மனங்‌ 
கொள்ள ஓர்‌ இனிய நறுமணமிக்க மலர்ப்‌ பூங்‌ 
கொத்தே ஏற்ற கையுறையாகக்கொண்டு செல்லு 
வேன்‌. (ஓர்‌ அழயெ மணமிக்க பூங்கொத்தைக்‌ 
கையிற்கொண்டு) ஏ! ஓரெழுத்தாலாய பூவே! 
உன்னைப்போல இந்நில வுலகில்‌ உயர்ந்தவர்‌ யாவர்‌ £ 
நீயோ, உலகத்‌ தோற்றத்தின்‌ முதற்‌ பொருளாகிய 
ஓளி வழியே பிறக்கின்றாய்‌! பகுத்தறிவும்‌ பாங்கு. 
மிலலாப்‌ பச்சிளங்‌ குழந்தைகளும்‌ உன்னை விரும்பு 
கிறார்கள்‌. நனிமிகத்தாழ்ந்த உயிர்களெனக்‌ கருதப்‌ 
படும்‌ வண்டும்‌, எறும்பும்‌ நின்னை என்றும்‌ கூடு 
கின்றனவெனில்‌, ஆறறிவுபடை.த்த மக்கள்‌ நின்னை 
விரும்பி என்ன பாடுதான்‌ படார்கள்‌ ? நீ ஒளி 
வழியே பிறந்தாலும்‌ ஒளிவழியே மறைகன்றாய்‌. 
நின்‌ வாழ்வு ஒரு பகற்பொழுது கூட இல்லையே 2 
மிகச்‌ சிறிய வாழ்க்கையையுடைய நீ, அ! எத்தகைய 
சிறந்த வோர்‌ பதவியை அடைகின்றாய்‌. மக்களைப்‌ 
புரக்கும்‌ மன்னன்‌ மாமுடியிலும்‌, அவனையும்‌ புரக்‌ 
கும்‌ ஆண்டவன்‌ தலைமிதுமல்லவேோ அமர்ந்‌ து 
விடுகின்றாய்‌. ஏ மலரே ! மிக்க குறுகிய வாணாட்‌ 
களில்‌ நீ பெறும்‌ பேறும்‌, புகழும்‌ எவ்வளவு? நீ 
சென்று இதுபோது என்‌ நங்கையின்‌ சுழலிற்‌ 
சேர்ந்து எனது குறையைப்‌ போக்குவீப்பாய்‌ ; 
| அண்மையில்‌ தோழி முன்வருதல்‌] 

இன்பவல்லி: ஐயா / தாங்கள்‌ யார்‌ ? உரிமையற்ற இடத்‌ 
திற்குத்‌ தாங்கள்‌ ஏன்‌ வரவேண்டும்‌? இது பெண்‌ 
கள்‌ உறைவீட மாகுமென அறியீரோ? இது பொது 

விட மன்று. நீங்க ளிருப்பது அறிந்தால்‌, எங்கள்‌ 
கலைவி என்னை வெகுள்வார்கள்‌ ; விரைவிற செல்‌ 
லுங்கள்‌. 

நங்காய்‌! நீ கூறுவன யாவும்‌ எறிகுப்‌ புலனாக 
வில்லையே! உலகில்‌ எவரேனு மொருவர து இல்லத 
திற்கு, ஒரு வீருந்தினர்‌ வந்தால்‌, அவர்கள து முகம்‌ 
சற்றும்‌ கோணாதவாறு வரவேற்றுப்‌ பணிசெய்ய 
வேண்டுமெனுஞ்‌ சீரிய கொள்கை நிறைந்த இத்‌ 
தமிழகத்திலே, மேலும்‌ தமிழின்‌ பிறப்பிடமாகிய 
இப்‌ பொதிகைவரையிலே யுள்ள மென்மைத்‌ 
தன்மை வாய்ந்த ஒரு நங்கை, வந்த ஒருவனுக்கு, 
நில்லு, வராதே, வெளியே செல்லு,' என்பன 
போன்ற மொழிகளை நல்கனாள்‌ என்றால்‌ உலகம்‌ 
பழிக்காதா ? 


இன்பவல்லி: ஐயா ! எனக்கு அதெல்லாம்‌ தெரியாது. 


நாங்கள்‌ சிறு பெண்கள்‌. நீங்கள்‌ தக்க பருவமுள்ள 
இளைஞர்‌. எங்களோடு வீண்‌ சொல்லாட வேண்‌ 
டாம்‌. உங்கள்‌ அலுவலைப்‌ பார்தீதுக்கொண்டு 
நடவுங்கள்‌. 

பெண்ணே ! நான்‌ உன்னுடன்‌ வீண்‌ பேச்சு 
விளம்பவீல்ல்யே? என்‌ அலுவலைத்தான்‌ பார்க்க 
வந்தேன்‌. என்‌ மீது சினங்கொள்ளவேண்டாம்‌. 
என்‌ அலுவல்‌ முடிந்ததும்‌ நான்‌ நிற்கமாட்டேன்‌. 


இன்பவல்லி : ஐயா, தாங்கள்‌ கூறுவன ஏதாவது இருப்‌ 


ஆய: 


பின்‌ கூறுக. முதலில்‌ நீங்கள்‌ யாரெனக்‌ கூற 
வேண்டும்‌. 


நன்று ! நான்‌ ஓர்‌ ஆடவன்‌. 

இன்பவல்லி: முகத்தில்‌ மீசை இருக்கும்போது அது 
விளங்கவில்லையா £ 

ஆய்‌ : கவிரமலையான்‌ என்பது என்‌ பெயராகும்‌. 

இன்பவல்லி: ஆய்குடிக்‌ கவிரமலைதானே £ 

ஆய்‌: ஆம்‌, ஆம்‌; நான்‌ வேட்டைக்கு இன்று வந்தேன்‌. 

இன்பவல்லி: நலலது. 

ஆய்‌ : என்‌ கண்‌ மூன்‌ ஓர்‌ அழகிய பெண்யானை 
நின்றது. 

இன்பவல்லி : அதைக்கண்டு அஞ்சினீர்களோ * 

ஆய்‌: இல்லை, இல்லை; அதைத்‌ தொடர்ந்து வந்தேன்‌. 
அது எங்கேயோ மறைந்துவிட்ட து. 

இன்பவல்லி: உயிருக்கு அஞ்சினால்‌ ஓடாமல்‌ என்ன 
செய்யும்‌ £ 

ஆய்‌ : அலது ஒருக்கால்‌ இப்பக்கம்‌ வந்ததோ என 
அறியவே அவாவுகின்றேன்‌. 

இன்பவல்லி: அறத்தின்‌ அண்ணலே, தாங்கள்‌ செல்ல 
லாகும்‌. இங்குத்‌ தாங்கள்‌ கூறியவாறு யானையும்‌ 
வரவில்லை.; வேறு பூனையும்‌ வரவில்லை. 

ஆய ; அது டெக்கட்டும்‌. ஓர்‌ அழகிய இரு கோடுகளோ 
டுற்ற கலைமான்‌ வந்ததோ ? 

இன்பவல்லி: ஓகோ! யானை போய்‌, மான்‌ வந்து 


விட்டதே. ஓயா, இந்த இடத்திற்கு யானையும்‌ 
வராது; மானும்‌ வராது. மக்கள்தான்‌ வருவார்‌ 
கள்‌. நீங்கள்‌ நகரலாம்‌. 


ஆய்‌: அப்படியானால்‌ என்‌ மனம்‌ வந்திருக்குமே. 

இன்பவல்லி: உங்கள்‌ மானம்‌, உங்களைவிட்டு எவ்வாறு 


ஆய்‌: 


வரும்‌ £ ஒருக்கால்‌ தாங்கள்‌ பித்தங்கொண்ட வரோ? 
யானை என்றீர்‌; மான்‌ என்றீர்‌; இப்பொழுது 
மனம்‌ என்கிறீர்‌. நன்று நன்று நும்‌ திறமை. 
முன்னுக்குப்பின்‌ முரணாக இருக்கிறதே! கையி 
லிருக்கிற மலர்ச்செண்டை வைத்துக்கொண்டு 
யானையையும்‌, மானையும்‌ வேட்டையாடினீர்களோ? 


நங்காய்‌! பொறுத்துக்கொள்‌. நான்‌ பித்தன்‌ 
தான்‌. நான்‌ இப்‌ பூங்காவின்‌ துவக்கத்திலுள்ள 
மலைச்சாரலை யணுகியபோ து யானை போன்‌ ற ஓல்கிய 
நடையும்‌, மான்போன்ற மருண்ட கடையோடும்‌ 
பார்வையுங்‌ கொண்டு ஒரு பாவை நல்லாள்‌ என்‌ 
முன்‌ தோன்றி, இந்நாள்வரையில்‌ எவ்வளவோ 
முயன்றும்‌ எவரும்‌ அண்மையில்‌ வருத ற்கே அஞ்சும்‌ 
என்‌ உள்ளத்தைக்‌ கொள்ளைகொண்டு போயினாள்‌. 
அக்‌ கள்ளியைத்‌ தேடியே இங்கு வந்தன்‌. 


இன்பவல்லி: (சற்றுநாணி) நன்று, நன்று! நும்கூற்று. 


பித்து என்றால்‌ பெரும்பித்தாக வல்லவோ இருக்‌ 
கிறது. வெளியே செல்லும்‌ ஐயா; செல்லும்‌ 
விரைவில்‌. உமக்கு நீவீர்‌ குறித்த அம்‌ மணியை 


நெருங்குதற்குத்‌ தகுதியுண்டா? பொதிகை நாயக 
னின்‌ திருமகளெனத்‌ தெரியீர்‌ போலும்‌ ? 


ஆய்‌: தகுதி யிருப்பதால்தான்‌ வந்தேன்‌. 


இன்பவல்லி : என்ன தகுதியோ? 


ஆய்‌ : 


நரன்‌ மங்கையர்களை மணப்பதற்குநிற இளம்‌ 
பருவத்தினன்‌. அவளும்‌ மணவினை கழியாதவள்‌ 
என அவளது காற்சிலம்பு கூறுறெது. 

இன்பவல்லி: இதுதானா? 

ஆய்‌: இன்னும்‌ கான்முகன்‌ தனது கைத்திறனை 
இவளிடத்தில்‌ காட்டியுள்ளான்‌. 

இன்பலல்லி: அதிலென்ன தடை? 

ஆய்‌ : அவளுக்‌ கேற்ற உருநலம்‌ வாய்ந்தவன்‌, என்னி 
னும்‌ பிறன்‌ கடைப்பது அரிது. 

இன்பவல்லி: அலது உங்கள்‌ முடிவுபோலும்‌? 

ஆய்‌: மேலும்‌ பொதிகைவேளின்‌ மகளுக்கு அவளை 
யொத்த மரபினனான கவீரமலை நாடன்‌ ஆய்‌ ஆண 
டிரனே விடத்‌ தகுதி யுடையவன்‌ எவனாவது 
உண்டோ? 

இன்பவல்லி : (வியப்புற்றவள்‌ போல்‌) தாங்கள்‌ ஆய்நாட்டு 
மன்னரோ 2 (வணங்குதல்‌) அறியாது கூறினேன்‌. 
பொறுத்தருள்க. எங்கள்‌ தலைவியைத்‌ தாங்கள்‌ 
மணங்கொள்ளுதற்கு ஏற்றவர்களே ஆகின்‌ நீர்கள்‌. 
எனினும்‌ பெற்றோர்களை யணுகி மணம்‌ பேசாது 
கனித்துள்ள அவளிடம்‌ பேச முயலுவது தகுதி 
யாகாதே!/ 

ஆய : அறிவுடைத்தோழி, நீ கூறியது முறைதான்‌. 
வரித்தற்குற்ற கோதையின்‌ உளப்பாங்கை அறிய 
வேண்டாமா ? நாட்டமில்லாத பெண்ணை நயந்து 
மணப்பதால்‌ நன்மை ஏற்படாதன்றோ ?£ ஆதலால்‌ 
தான்‌ யான்‌ அவனைக்‌ காண விழைகின்றேன்‌. 

இன்பவல்லி: பெருந்தலைவ ! என்னைப்‌ பொறுத்தருள்க 
எங்கள்‌ தலைவி மிகவும்‌ இளையவள்‌; உலகியல்‌ ஆறி 
யாதவள்‌ ! மேலும்‌ தங்களது உயர்ந்த குடிக்கும்‌ 
உயர்வுக்கும்‌ எங்கள்‌ தலைவி ஏற்புடையளாவாளோ?£ 


ச்‌ - 
AA 


ஆய: 


ச்ங்ககால வள்ளல்கள்‌ 


உங்கள்‌ தலைவி உலகியலை நன்கு உணர்ந்தவளே. 
இளமைப்‌ பருவந்தான்‌ மணப்பதற்குற்ற கால எல்லை 
யாகும்‌ மேலும்‌ பொதிகைவேளுடன்‌ பெண்‌ 
கொள்ள ஆய்வேளுக்கு உரிமையுண்டு. நீ காலம்‌ 
போக்காது என்‌ ஆவியைக்‌ கவர்ந்த அணங்டெஞ்‌ 
சென்று, இம்‌ மலர்ப்பூங்கொத்தை அவளிடம்‌ 
சேர்ப்பித்து என்‌ வருகை யுணர்த்துவாய்‌. 


இன்பவல்லி: பெரும! தாங்கள்‌ ஒருபுற மிருங்கள்‌; யான்‌ 


ஆய : 


வருகிறேன்‌. (தோழி செல்லல்‌. ஆய்‌ ஒருபுற மிருத 
தல்‌) அன்னாய்‌ தேவி ! உங்களிடத்து அய்‌ அளவு 
கடந்த அன்புகொண்டுள்ளார்‌. அவர்‌ உங்களைக்‌ 
காண நாடுகின்றார்‌. அதற்கு அறிகுறியாக இப்பூங்‌ 
கொத்தைக்‌ கையுறையாக வழங்கியுள்ளார்‌. 
[பூ்கொத்தைப்‌ பூங்கோதை பெற்றுக்‌ கண்‌ 
களில்‌ ஒற்றிக்கொண்டு முகர்‌ தல்‌, தோழி மறைய, ஆய்‌ 
தோன்றல்‌ தேவி நாணிநிற்றல்‌. | 
(அருஇற்‌ சென்று) முத்த நகை மானே; நீ என்‌ 
னைக்‌ கண்டும்‌ வாய்திறவாது தவம்‌ செய்வாரைப்‌ 
போல வாடி யிருக்க, யான்‌ செய்த இவினைதான்‌ 
என்னையே ? நங்காய்‌ / உனது அழகு மிக்க முகத்‌ 
தைக்‌ கண்டு அஞ்சியே, திங்களும்‌ தன்‌ முகத்தில்‌ 
ஒரு மறுவைப்‌ பெற்றனன்‌ போலும்‌. என்னே, 
இவள து வீல்லைப்‌ பழிக்கும்‌ புருவமும்‌, பிறையைப்‌ 
பழிக்கும்‌ இரு நுதலும்‌, மழையைப்‌ போன்ற கூந்த 
லும்‌ என்நெஞ்சை அலைக்கன்றனவே, தேனே! 
நினது பவளம்‌ ஓத்த உதடும்‌, முல்லையை மானும்‌ 
பற்களும்‌, எட்‌.பூவை நிகர்க்கும்‌ மூக்கும்‌, காந்தள்‌ 
போன்ற கைகளும்‌ என்னை நின்பால்‌ அடிமைப்‌ 

படுத்துகின்றன. நாணின்‌ பாவாய்‌! நான்‌ கூறுவன 
மிகையாகும்‌ என்றா கருதுகின்ரய்‌. அவையாவும்‌ 
உண்மையே / அறிவாய்‌. நின்‌ நடையைக்‌ கண்டு, 
அதோ பார்த்தனையா, மான்களும்‌, மயில்களும்‌ 
பொறாமையுற்று எவ்வாறு பயில்வதென அறியா 
மற்‌ கலங்குகின்றன. (சற்றுத்‌ திரும்பி நின்று) ஏ! 
நெஞ்சே, ஏன்‌ கலங்குகின்றாய்‌; நின்‌ உயிர்‌ அனையாள்‌ 
உன்னோடு பேசாமையால்‌ வாடுகின்‌ றனையோ ? உன்‌ 
னிடம்‌ அவள்‌ மெய்யாகவே அன்புவைசத்திருக்கின்‌ 
முள்‌. உன்னோடு என்ன பேசுவதென்றும்‌ எவ்வாறு 
உன்னை அமைப்பதென்றும்‌ கருதுகின்றாள்‌. நீ தந்‌ 
தருளிய பூங்கொத்தை அவள்‌ சூடிக்கொண்ட. 
போதே உன்னை எஏற்கன்றாள்‌ என்பதை யறி 
யாயோ £ கவலற்க. அமைதியுறுவாய்‌. 

[கோதை, கடைக்கணித்து ஈகைக்கின்றாள்‌. 
தோழி வருகின்றாள்‌. | 


இன்பவல்லி: அண்ணலே ! யாங்கள்‌ சென்று வருகின்‌ 


ஆய : 


மீரும்‌. நேரங்கழிகின்றது. 
[தோழி வணங்க, இருவரும்‌ மறைதல்‌, ] 
என்‌ நெஞ்சைப்‌ பற்றிய இக்‌ கோதைநல்லாள்‌ 
நாம்‌ மணத்தற்குரியவளே. இவள்‌ நாணம்‌ மிகுதி 
யும்‌ கொண்டமையால்‌ வாய்பேசாது வாளா இருக்‌ 
தனளேனும்‌, இவள்‌ கண்கள்‌, இவள்‌ என்பா ற்‌ 
கொண்ட அன்பினை வெளியாகின. இனி, நான்‌ 
காலம்‌ நீட்டியாது இவள்‌ தாய்‌ தந்தையர்‌, அனற்‌ 
கடவுளின்‌ சான்றாகக்‌ கொடுக்க மணம்‌ புரிவேன்‌. 

முருகன்‌ துணை நிற்க, 
[கருதல்‌] 
(காட்சி ழடிவு) 


காட்சி ௩ 


இடம்‌: ஆயகுடிப்புறத்துதிற ஒரு பூங்கா. 
காலம்‌: வைகறைப்‌ பொழு. 
உறுப்பினர்‌ : குழு--முூனிவர்‌, பணியாளன்‌, ௮ணிழுடி 
யான்‌, தளியூரன்‌, வறிஞன்‌; பிணி 
யாளன்‌. 
| ஆய்வேள்‌ மணத்திற்கு அவன்‌ ஆசி 
ரியர்‌ செல்லுதல்‌, குடிமக்கள்‌ ஆயின்‌ 
இருமணத்தைப்பற்றிப்‌ புகழ்தல்‌. 
கண்மூடி இருர்‌த பாடுதல்‌.] 
1. கூவியழைக்‌ கின்றேன்யான்‌ நின்கோல 
மயிலின்மிசை நாளும்‌ அருள்பேறவே (கூவி) 
2, தேவிவள்ளி தேய்வானை சேருன்புடைஇலங்க 
தேடுமன்பருள த்தாட முருகா உனைக்‌ (கூவி) 
3. ஆதாரமற்றவர்க்கு அவனியில்‌ உனையின்றி 
ஆன்றதுணையுமுண்டோ அறியேன்பேருவினையேன்‌ 
பேரா தரிக்கின்ற பிள்ளைப்பேருமானே 
பேதையான்‌ உன்னடிமை போருள்‌ நீதரவே.(கூவி) 


ஓம்‌ முருக/ அருட்டிருவடிவே! நின்‌ அருள்‌ கட்டுக, 
என்‌ மாணவருள்‌ இம்‌ நாட்டு மன்னன்‌ அய்வேளே 
சிறந்தவனாகின்றான்‌. பெருமரபில்‌ தோன்றி, பிழை 
யாதநெறியில்‌ நாளும்‌ படர்ந்து, தன்‌ கீழுள்ள மக்கள்‌ 
கண்கலங்கச்‌ சகயொது, கருணை வெள்ளமிக்க கண்களி 
னால்‌ அருள்மழையைப்‌ பெய்வித்து, விரும்புவார்க்கு 
வேண்டுவன வந்து, இம்மையிலும்‌, மறுமையிலும்‌, 
இந்நிலவுலகில்‌ அவனினும்‌ இன்று கொடையால்‌ மேம்‌ 
பட்டா ருண்டேோ? பெரும! அவன்‌ நெடிது வாழ்வா 

னாக. அவன்‌ புகழ்‌ ஓங்குக. அவன்‌ நாடு தழைத்து 
நலம்பெருகுக. 
'சண்விறித்துத்‌ இரும்புன்னுர்‌.] 
காவலன்‌ : (வணங்குதல்‌) பெருநோன்பு பலபுரியும்‌ பெரு 
மானே! எங்கள்‌ தலைவனின்‌ ஞானகுருவே/! வணங்‌ 
குகன்றேன்‌. இத்‌ திருமுகத்தைத்‌ தங்கள்பால்‌ 
கொடுத்துவருமாறு எம்மன்னர்‌ என்னை யனுப்பி 
யுள்ளார்‌. 
[முணிவர்‌ வாங்கிப்‌ படித்தல்‌ ] 
முனிவர்‌ : “ஐம்புலனடக்கய ஆன்ற கேள்வியுள்ள ஆசிரி 
யர்‌ அவர்கட்கு, அடியேன்‌ ஆய்‌ அண்டிரன்‌ திருவடி 
தொழுது விண்ணப்பிக்கும்‌ செய்தியாவது: அடி 
களே ! இன்று எனக்கும்‌ பொதிகைவேள்‌ மகள்‌ 
பொற்பூங்கோதைக்கும்‌, ஆன்றவர்‌ முன்னிலையில்‌ 
இருமணம்‌ நிகழவிருப்பதால்‌ தாங்கள்‌ அருள் கூர்க்‌ து 
எனது குடிலிற்கு எழுந்தருளி எம்மை வாழ்த்தி 
யருள வேண்டுகின்றேன்‌.” (தலையை அசைத்துக்‌ 
கொண்டு) மகிழ்ந்தோம்‌, மகிழ்ந்தோம்‌. எம்‌ மாணாக்‌ 
கருக்கு இன்று பொதிகைவேள்‌ மகள்‌ பொற்பூங்‌ 
கோதை மனைவீயாகப்‌ போகின்றாள்‌. யாம்‌ சென்று 
மணவிழாவைக்‌ கண்டுகளிப்பேம்‌. (காவலனை 
கோக்‌) காவல ! நீ முன்‌ செல்க, யாம்‌ விரைவில்‌ 
அங்கு இருப்போம்‌. 

[காவலன்‌ நீங்க, அடிகள்‌ எழுந்து செல்லுதல்‌ 
லெ குடிமக்கள்‌ தலையில்‌ மூட்டையுடன்‌ கையில்‌ 
விஏிறிகொண்டு, வாடி நின்ற ஒரு வறிஞன்முன்‌ 
தோன்றல்‌. | 

அணிறுடியான்‌ : பஃஓவ்‌, அடாடா! என்ன உணவு, 
என்ன உண்டி, என்ன சாப்பாடு, என்ன அழுது, 

என்றைக்கும்‌ இப்படியே கிடைக்கவேண்டும்‌. ஆய்‌, 
வேளின்‌ அகம்‌ இன்றுபோல்‌ என்றைக்கும்‌ அடுக்‌ 
கடுக்காய்‌ வீழாக்களால்‌ மலியவேண்டும்‌, பஃ ஓவ்‌. 

தளியூரான்‌ : அண்ணே! அணிமுடியா ! அக்கார அடிச்‌ 
லுக்குப்‌ பிறகு ஏதோ அமுது என்றார்களே ; 
அல்தென்ன ? மூச்சுவாங்குகிறதண்ணே/ பேசக்கூட 
முடியவில்லை. எங்கேயாவது சாலைச துக்கம்‌ தென்‌ 
பட்டால்‌ சாயலாமென்‌ று நினைக்கிறேன்‌. 


அணியுடியான்‌: தம்பி, தளியூரா.! சாலை சதுக்கம்‌ 
வருக ற்குள்‌ நம்‌ நிலை... சாவு நிலைதான்‌. பக்கத்‌ 
இலே எங்கேயாவது மரத்துகிழல்‌ இருந்தாற்‌ 
போதும்‌; பார்‌ விரைவில சாயவேண்டும்‌. என்‌ 
வயிற்றைத்‌ தூக்கிக்கொண்டு நடக்கவே முடிய 
வில்லை. என்‌ இடுப்பிலே காச முடிந்து செருகி 
இருந்தேன்‌, அது சரியாயிருகீகிறதா வென்று பார்‌. 
பஃஓஓவ / 7/7 

வறிஞன்‌ : (உற்று கோக்கியிருக்‌ த) ஓயா ! ஜயா[! 
(கையைத்‌ தட்டுதல்‌) உங்களை த்தானே. 

தளியூரான்‌: யாரடா அது! (மெதவாகத்‌ திரும்புதல்‌) 
எதற்கய்யா அழைக்கிறாய்‌ 7 

வறிஞன்‌ : ஏதோ, உணவு, உண்டி, சாப்பாடு, எதேதோ 
கூறினீர்கள்‌ / நான்‌ மிகவும்‌ ஏழை. உண்டு இரண்டு 
நாளாயிற்று; அதற்குத்தான்‌ கேட்டேன்‌. எனக்கு 
ஏதாவது கிடைக்குமா £ எங்கக பொடுகிறார்க. 
ளென்று கேட்கத்தான்‌ அழைத்தேன்‌. 

[ அணிமுடியான்‌ கூட்டையுடன்‌ திரும்பாது 

வானத்தைப்பார்தீது நத்தைபோல்‌ ககர, தளியன்‌ 


கோலூன்றி நிற்றல்‌. | 

தளியூரான்‌: ஏனப்பா ! நீ ஒரு செய்தியும்‌ அறியா தவன்‌ 
போலிருக்கிரடாயே. உலகச்‌ செய்தியை அவ்வப்‌ 
போது அறியாதவன்‌ எதற்கு ஆவான்‌? நீ இந்த 
நாடுதானே 9 

வறிஞன்‌ : ஐயா, கான்‌ வடக்குத்திசையான்‌. இந்த நாடு 
செமிப்புள்ளதென்றும்‌, உலகமே வறண்டாலும்‌ 
தன்வளத்தில்‌ ஒருசிறிதும்‌ குன்றாது என்றும்‌, 
பெரிய முணிவர்கள்கூட வடக்குத்‌ இசையிலிருந்து 
வயிறு வளர்க்க இங்கு வந்து, இதுபோ து இதையே 
தங்கள து உரிய நாடாகக்‌ கொண்டார்கள்‌ என்றும்‌, 
இந்‌ நாட்டிலுள்ளவர்கள்‌ எவ்வளவு எளிய நிலையி 
லிருந்தாலும்‌ வந்த விருந்தினரின்‌ முகம்‌ வாடுதற்கு 
ஒருசிறிதும்‌ உளங்கொள்ளார்கள்‌ என்றும்‌ என்‌ 
னென்னவோ வெல்லாம்‌ கேள்வியுற்று வருகின்‌ 
றேன்‌. என்‌ கண்முன்‌ இதுவரையில்‌ அவ்வாறு 
ஒன்றுங்‌ காணப்படவில்லை, எனக்குப்‌ பசியோ 
கடுமையாக இருக்கிறது. எங்கேயாவது உணவு 
கிடைக்குமிடம்‌ சொன்னால்‌ மிகவும்‌ மகழ்ச்சி 
கொள்வேன்‌. 


அணிழுடியான்‌? அடே! தளியா// போகிறவன்‌, வருறவ 
னோடெல்லாம்‌ என்னடா பேச்சு? நேரே வாடா. 
என்னால்‌ நிற்கவே முடியாது. அங்கே ஒரு மரம்‌ 
தெரிறறெதே; அதன்‌ நிழலில்‌ நான்‌ இருக்கிறேன்‌, 
வந்துசேர்‌ அங்கே. உன்‌ னாடு நிற்க என்னாலாகா து. 
தளியூரான்‌ : அண்ணே! இவனைப்‌ பார்த்தால்‌ மிகவும்‌ 
இரங்கும்படியுள்ளது. நீ முன்னே போ; நான்‌ 
வருகின்றேன்‌. (அணிமுடியான்‌; சரி சரி-—அசைர்து 
ஊர்ந்து செல்லுதல்‌) அப்பா / வடக்குத்‌ திசையான்‌, 
௪. வக்‌ 

நீ சொன்னபடியே இந்த நாடு வளமுடையதுதான்‌ ; 
வறிஞர்க்கு உதவுவதுதான்‌; விருந்தினரின்‌ குழந்தை 
முகத்தைக்‌ காண்பதற்குப்‌ பொறுக்காததுதான்‌. 
உன்‌ முன்‌ யாரும்‌ இல்லை என்றாயே. அதன்‌ கார 
ணம்‌, நாட்டுப்புறங்களி லுள்ள எல்லாரும்‌, குழ்ந்தை 
முதல்‌ இரழவர்‌ வரையிலும்‌, அதோ ஒருகோபுரம்‌.... 
பக்கத்திலே ஒரு மாளிகை, இவையெல்லாம்‌ தெரி 
கறதே; அந்த இடத்திற்குப்‌ போய்விட்டார்கள்‌. 
அதனால்தான்‌ உனக்கு இத்துன்பம்‌ வந்தது. 

வறிஞன்‌ : ஓயா! அப்படியா, அங்கு என்ன? திருவீழாவா, 
பெருநாளா £ 

தளியூரான்‌ : திருவிழாவும்‌ பெருநாளும்‌ ஒன்றாகக்‌ கூடிக்‌ 
கொண்டன. இந்த நாட்டுத்‌ தலைவன்‌ ஆய்‌ அண்‌ 
டி ரன்‌ என்பவனுக்கு இன்று திருமணமாகும்‌. சேர 
சோம பாண்டியர்களாய மூவேந்தர்கள்கூட வந்து 
ளார்களென்றால்‌ கூட்டத்திற்குச்‌ சொல்லவேண்‌ 
டுமோ 2 எங்குப்‌ பார்த்தாலும்‌ மேளமும்‌ தாள 
முந்தான்‌. வருவார்‌ போவார்‌ எல்லாரும்‌ வயிறு 
நிறையச்‌ சாப்பிட வழியுண்டு ; ஓவ்வொருவருக்கும்‌ 
வயிற்றிற்கு உணவிடுவதோடு, இடுப்புக்கு இரண்டு 
உடைகளும்‌, வழிச்‌ செலவுக்கு ஆளுக்கு ஒரு பண 
மும்‌ கொடுக்கின்றார்கள்‌. நீ விரைந்து போவாய்‌, நீ 
ஊரை அணுகுவதற்குள்ளாக எத்தனைபேர்‌ உன்‌ 
னைக்‌ கூப்பிடுவார்கள்‌ தெரியுமா? செல்க விரைவில்‌. 


வறிஞன்‌ : ஓயா! உங்களுக்குப்‌ பலகோடி வணக்கமாகும்‌. 
ஏழையின்மீது அருள்வைத்‌ து வழிகாட்டினிர்களே. 
தாங்கள்‌ நீடுழி வாழ்க. (வறிஞன்‌ ஆய்குடி நோக்யெ 
அம்‌, தனியன்‌ திரும்ப ஒரு பிணியாளன்‌ நிற்றல்‌.) 

யிணியாளன்‌ : (ஈடுக்கிக்‌ கோண்டு) அடேடே தளியா / 
எங்கிருந்து வருறைய்‌ ? என்ன, விருந்து வலுதானா? 


தவியூரான்‌ : ஏன்‌ அண்ணா ! தாங்கள்‌ ஏன்‌ மிகவும்‌ 
இளைத்‌துப்போயிருக்கிறீர்கள்‌. ஐயோ! என்ன 
தீவினை; கழுத்தெலும்பெல்லாம்‌ தெரிகின்‌ றனவே.... 
தங்களைக்‌ கண்டு நெடுநாட்களாயின. தங்க ளுடம்‌ 
புக்கு என்ன கெடுதி ஏற்பட்டது. 


யிணியாளன்‌: அதை ஏன்‌ கேட்கிறாய்‌? எனக்குச்‌ சென்ற 
அண்டிலிருந்து என்‌ மகன்‌ கடல்‌ கடந்து சென்ற 
வன்‌ ஒரு செய்தியும்‌ அனுப்பவில்லை. அந்த ஏக்கத்‌ 
துடனேயே ஒரு நாள்‌ நான்‌ வெளியே மாலைப்‌ 
போதில்‌ உலாவிக்கொண்டிருந்தபொழுது, கல்லிட 
றிக்‌ கீழே விழுந்தேன்‌. அதனால்‌ என்‌ மேலெல்‌ 
லாம்‌ படுகாயம்பட, பலநாள்‌ துன்புற்றேன்‌. பிறகு 
எனக்கு வயிற்றில்‌ சிறிதளவு வலி தோன்றிற்று. 
அது மெதுவாய்ப்‌ பெருக, குடல்‌ நோயா, 
உணவைக்‌ காணுதற்கும்‌ இயலாதவாறு, ஒரு 
திங்கள்‌ வரையிலும்‌ துன்புறுத்தியது. இதுபோது 
யாவும்‌ சற்றுக்‌ குணமே. அனாலும்‌ எலுமிச்சங்‌ 
காயளவு கூட எனக்கு உணவு செல்லவில்லை ; என்‌ 
செய்வது. இது கிடக்கட்டும்‌. நீ அரசனது மண 
விழாவைக்‌ காணும்பேறு பெற்றாயே. அங்கு 
என்னவெல்லாம்‌ நிகழ்ந்தன. கடப்படாதவன்‌ 
யான்‌. நேரே கண்ட உன்‌! வழியாவது அறிந்து 
சற்று உள்ளங்‌ களிக்கின்றேன்‌. 

களியூரான்‌: அண்ணா! மன்னிக்கவேண்டும்‌. என்னால்‌ 
நிற்க முடியவில்லை. இருந்தாலும்‌ தங்களிடம்‌ மறு 
மொழி கூறாது] செல்ல மனம்‌ வரவில்லை. சுருக்க 

மாகக்‌ கூறுகின்றேன்‌. மணத்திற்குப்‌ பல நாடுகளி 
லிருந்து மன்னர்களும்‌, பெருமக்களும்‌ வந்திருந்‌ 
தனர்‌. பெருந்தன வணிகமாக்களும்‌, பேராசிரியப்‌ 
புலவர்களும்‌, திருந்திழை அணி தேன்மொழி 
யாளரும்‌, இஞ்சொல்‌ பயில்‌ இளங்‌ குழவிகளும்‌, 
இக்கெங்கணும்‌ பரவியிருந்த காட்சி, அம்ம / தேவ 
ருலகத்தினும்‌ சிறந்திருந்த து. எங்குப்‌ பார்த்தாலும்‌ 
மங்கல ஒலியும்‌ மணப்பறை யோசையும்‌ குடமுழா 
முழக்கும்‌, கோல்‌ முரசு ஆர்ப்புமே மிகுந்தன. 
வாழிய, வாழ்க, வாழ்கவே எனும்‌ பெருமங்கல 
ஒலிப்பு வான்முகடு கிழிய நிறைந்து விளங்கிற்று. 
மன்னர்‌-ஆய்வேள்‌, தேவி பொற்பூங்கோதை 
யுடன்‌ முகபடாமணிந்து முகிலெனக்‌ கறுத்து, 
வரையென உயர்ந்து, தேரென அசையும்‌ ஒரு 
கவிகைத்‌ தவீசுடன்‌ மிளிரும்‌ களிற்றின்மீது உலாப்‌ 
போந்த கோலம்‌ என்றுங்‌ காணாக்‌ காட்சியேயாகும்‌/ 


பிணியாளன்‌ : அப்படியா ! ஐயோ/ கண்ணிருந்தும்‌ 
குருடனானேனே. எனது ஊழ்வினைதான்‌ நம்‌ 
மன்னரின்‌ மணவீழாவைக்‌ காணாதவாறு தடுக்க, 
நோயாக எனக்குத்‌ தோன்றி நின்றது. பிறகு 
ஏதாவது நிகழ்ந்ததோ? 


தளியூரான்‌: பிறகு உணவுச்‌ சிறப்புத்தான்‌. யான்‌ எந்தப்‌ 
பிறவியிலும்‌ இத்தகைய உணவைப்‌ பெற்றிருக்க 
மாட்டேன்‌. உணவாவது உணவு. சோற்று வகை 
யிலோ :--சர்க்கரை, புளி, மிளகு, எலுமிச்சம்பழம்‌, 
தேங்காய்‌, பால்‌, தயிர்‌, நெய்‌ அடிசில்‌ எனப்‌ பல 
வகைகள்‌, குழம்பு என்றால்‌ அதிலும்‌ எத்தனையோ 
பிரிவுகள்‌, சாற்று வகைகள்‌ பல. இனிப்பு மிக்க 


வள்ளல்‌ - ஆய்‌ - அண்டிரன்‌ 52 


சிற்றுண்டிகளும்‌, காரமிக்க பலகாரங்களும்‌ எண்‌ 
ண ற்தியலாதன. அப்ப வகைகள்‌, உருண்டை வகை 
கள்‌, மூறுக்குவகைகள்‌, நீருணவுகள்‌, எத்தனையோ 
வகைகளிருந்தன. அட்டா, வெள்ளை வெளே 
ரென்று முத்துக்குவியலைக்‌ கொட்டினாற்போல 
அட்ட சோற்றினை அகன்ற இலையிலிட்டுப்‌ பொன்‌ 
னைச்‌ சமைத்தாலன்ன உருக்கொண்டு விளங்கிய 
பருப்பை அதன்மீது இட்டு அவின்‌ நறுமண 
நெய்யை அதன்மீது ஊற்றியபோது, பொன்‌ 
முடியோடு விளங்கும்‌ வெள்ளிப்‌ பனிமலையினின்‌ 
௮ம்‌ உலகு நோக்கி ஊற்டுறடுத்தோடும்‌ கங்கை 
யாற்றைப்‌ போலத்தான்‌ காணப்பட்டது. இவை 
யாவற்றையும்விட மிக்க அன்போடு உண்பவர்‌ 
மனம்‌ நிறைய வழங்கிய இன்சொல்‌ இருக்கிறதே, 
அதுதான்‌ யாவற்றினும்‌ மேம்பட்டது. 

யிணியாளன்‌ : என்னமோ, எனக்குக்‌ கொடுத்து வைக்க 
வில்லை. இதற்கெல்லாம்‌ நல்வினை புரியவேண்‌ 
டாமா? ஏதோ நீ கூறியதைக்‌ கேட்டாவது மன 
அமைதி பெறுகின்றேன்‌. இருக்கட்டும்‌, நான்‌ 
உயிரோடு இருந்தால்‌ நம்‌ மன்னர்‌ பெருந்தகை 
மகப்பேற்றின்போது நடத்தும்‌ விருந்தின்போ து 
ஒருகை பார்த்‌ துக்மகாள்ளுகிறேன்‌. என்னால்‌ இனி 
நிற்க முடியவில்லை; என்‌ இல்லம்‌ சென்று வரு 
கிறேன்‌. சென்று வருகிருயா 7 

தளியூரான்‌: அண்ணா! வணக்கம்‌. உடம்பைப்‌ பார்த்துக்‌ 
கொள்ளுங்கள்‌. நான்‌ சென்று வருகிறேன்‌. 

[இருவரும்‌ பிரிதல்‌] 
(காட்சி ழடிவு) 


இயலி - ௩. 
காட்சி ௯ 
இடம்‌: பாணர்‌ சேறி, 
காலம்‌: பகல்‌. 
உறுப்பினர்‌: பாணன்‌, விறலி, முடமோசியார்‌. 
[அண்டிரனதஅ கொடையால்‌ வாழும்‌ பாணர்‌ 
சேரிக்கு, புலவர்‌ உறையூர்‌ ஏணிச்சேரி முட 
மோசியார்‌ சென்று, அயைக்‌ காண விழைச்சு 
விறலியை அழைத்து வருதல்‌. | 
குமரியோடூ வேங்கடமுங்‌ குடகுகோல்லி கவிரம்‌ 
கொடுங்குன்றம்‌ போதிகைவரை கொண்ட தமிழ்‌ காட 
கரைவழிய நீர்சுரக்குங்‌ காவிரிபா லாறு 
கலிப்போருகை வைகைபேண்ணை கோண்ட தமிழ்‌ நாடு 
நறியமண ஆர்‌ அகிலும்‌ நற்களிற்றுக்‌ கொம்பும்‌ 
நற்பவழ மணிபொன்னும்‌ ஈடிக்குமமி லோடும்‌ 
கருமுகில்சூழ்‌ குறுமுனிதன்‌ போதியமலை மீது 
கமகமேன மணநிறைதென்‌ காலசைந்தே ஆடும்‌. 


பெரும்‌ பாணன்‌: எனக்கினிய விறலி! நம்‌ முருகவேள்‌, 
நம்‌ குலப்புரவலன்‌, வள்ளற்‌ பெருந்தகை ஆய்‌ 
மன்னனுக்குப்‌ பெருவாழ்வு தருவானாக. நம்‌ “ஆய்‌” 
இத்‌ தென்பாண்டி ஈாட்டிடைத்‌ தோன்றிய உயரிய 
வீரமும்‌, தண்ணளியுமிக்க வேளீர்‌ குலம்‌ விளக்க 
வந்த ஓர்‌ ஆண்ட கையே யாவான்‌. எத்தனையோ 
குறுநிலப்‌ புரப்பாளரும்‌ முடியுடை வேந்தரும்‌ 
நிறைந்துள்ள இத்‌ தமிழ்நாட்டில்‌, இதுபோதுள்ள 
மக்களாய ஆடவர்‌ பெண்டிர்‌, இவர்களது இனிய 

உள்ளத்தில்‌, கவிரமலை நாடாளும்‌ ஆய்‌ ௮ண்டிரன து 
பெருமையலலாது பிறிதொன்று நிலைக்க இயலுமா? 
செல்வமும்‌ நிலமும்‌ படையும்‌ பெருக்கமுற்ற சேர, 
சோழ, பாண்டியரும்‌ எம்‌ ஆஅய்‌ வேளின்‌ பெரும்‌ 
புகழுக்குத்‌ தாழ்கன்றனரெனில்‌ பிற மன்னர்‌ 
எங்ஙனம்‌ ஆய்முன்‌ புகழ்தேட இயலும்‌ ? 


விறலி: இனிய யாழை, குழலினும்‌ மென்மை மிகுமாறு 
ஒவியெழுப்புந்‌ இருக்கை பெற்ற எங்கணவ/ நம்‌ 
பெருமான்‌ ஆய்வள்ளலன்றி, பிறிகொருவர து 
பெயர்‌, கொடைக்குச்‌ சிறப்பாக இந்நாளில்‌ இருப்‌ 
பதாக இதுகாறும்‌ ஏவரும்‌ கூறியதில்லை. நம்‌ 
வள்ளல்‌ அண்டிரனார்‌ பிறந்த நாள்தொட்டு இக்‌ 
கவீர மலையோடு கூடிய ஆய்நாடும்‌ புகழால்‌ 
உயர்ந்தது; கவிர மலையும்‌, இல்லையேயென்று 
எண்ணும்‌ இரவலர்‌ உள்ளத்தில்‌ இன்ப எல்லையாகக்‌ 
கவின்பெற வீளங்குகின்‌ றது. 


பாணன்‌: இனிய நங்காய்‌! நம்‌ வள்ளல்‌ ஆய்‌, நம்‌ 
போன்ற இரவலர்‌, புலவர்‌, பாணர்‌, கூத்தர்‌ முதலாய 
யாவர்க்கும்‌ ஊர்ப்‌ பொதுவில்‌ இனிய பழங்களுடன்‌ 
மிளிரும்‌ ஒரு தேமா மரத்தைப்போல, அவர்கள்‌ 

. மனம்‌ நிறைவு பெறப்‌ பரிசில்‌ வழங்கிப்‌ புகழ்‌ பரப்புவ 
கோடமையா து; மாற்றலராய மன்னர்கள்‌, “ஆய்‌” 
எனுஞ்‌ சொல்‌ செவி சாரு முன்‌ “ஆ” வென அலறி 
அஞ்சுமாறு தோள்வன்மையும்‌ பெற்றிருப்பதால்‌ 
இவனைத்‌ தயவரை யொழித்து, நல்லவரைப்‌ புரக்‌ 
கும்‌ திருமால்‌ எனினும்‌ பொருந்தும்‌. இவன்தன்‌ 
அரண்மனை வாயில்‌ இரவலர்க்கும்‌ பிறர்க்கும்‌ 
என்றும்‌ அடைப்டாதிருப்பினும்‌, பகைஞராவார்‌ 

நெருங்குத,ற்கும்‌ இயலாதது ஆகும்‌. இவன து பெரு 
மையும்‌ புகழும்‌ விரிப்பிற்‌ பெருகும்‌. 


விறலி: எம்‌ தலைவ! தாங்கள்‌ யாண்டுதொறும்‌ ஆய்‌ 
குடிச்‌ சென்று பெருமான்‌ ஆய்வள்ளலைக்‌ கண்டு 
தங்களது இசை நலத்தால்‌ அவனை மகிழ்வித்து, 
எனக்கு வேண்டிய அணிகலன்களும்‌, அடையும்‌ 
கொணர்வதோடு, யானும்‌ நம்‌ சுற்றமும்‌ கூடி 
மகுழ்ந்து பல்லாண்டளவும்‌ இன்புற்று வாழ்வதற்‌ 
குரிய பொருள்‌ வசதியும்‌ பெற்று வருகின்‌ நீர்கள்‌. 
மேலும்‌ ௮வர து கண்ஃவர்‌ வனப்பையும்‌, கொடைத்‌ 
திறனையும்‌, தோள்‌ வன்மையையும்‌ பிறவற்றையுக்‌ 
தொகுகுது, யாங்கள்‌ யாவரும்‌ “எப்பொழுது அவ 
ரது தோற்றத்தைக்‌ காணலாகும்‌' என்று ஏக்குற்‌ 
றிருக்குமாறு எடுத்தியம்புகிறீர்கள்‌; நாத / என்னை 
அவர்களது திருமுகப்‌ பொலிவைக்‌ கண்டு, களிக்கு 
மாறு ஆய்குடிக்கு அமைத்துச்‌ செல்லலாகாதா £ 


பாணன்‌: என்‌ அன்புமிக்க விறலி/ நீ கூறுவன யாவும்‌ 
கருகுற்‌ குரியனவே. ஆய்வள்ளல்‌ சில நாள்‌ ஆய்‌ 
குடியிலும்‌ சிலநாள்‌ கவிரமலை முடியிலும்‌ உறை 
கின்றாராகலின்‌, யான்‌ அவரை நாடிச்‌ செல்லும்‌ 
போது, கவிரமலைமீது அவரிருப்பின்‌, உன்னை 
ஆண்டு அழைத்‌ துச்செல்லல்‌ அரிதாகும்‌ என்பதனாற் 
முன்‌, ஆடலில்‌ திறம்பெற்றிருந்த உன்னை என்‌ 
னுடன்‌ துணைவருவதற்கு விரும்பவில்லை. எனினும்‌ 
இனி யான்‌ அவரைக்‌ காணச்செல்லும்போது 
உன்னை மறவேன்‌, (உற்றுப்‌ பார்த்து) அதோ வரு 
வது யார்‌? நம்மை நோக்கி யன்றோ வருகின்றார்‌ 
போல்‌ காணப்படுகின்றது. 

விறலி: என்‌ நாயக | என்ன தங்கட்குத்‌ தெரியாதா £ 


சென்ற அண்டில்‌ சின்னாள்‌ நம்முடன்‌ வதிந்து 
மகிழ்ந்த புலவர்‌ பெருமான்தாம்‌ வருகின்றார்‌. நம்‌ 
மன்னர்க்கு அவர்‌ மிகவும்‌ நெருங்கிய துணைவரா 
வார்‌, என்றுகூடத்‌ தாங்கள்‌ என்னிடம்‌ கூறினீர்‌ 
களே. 


பாணன்‌ : ஓகோ / உறையூர்‌ ஏணிச்சேரி முடமோசியார்‌ 


அன்றோ அவர்‌. இதுபோது சற்று நிறமாறுபாடாக 
வுள்ளதால்‌ நன்றாக உடனே அறிதற்கில்லை. (புலவர்‌ 
வருதல்‌, பாணன்‌ விறலி இருவரும்‌ வணங்குதல்‌) 
வருக! புலவர்பெரும வருக! தாங்கள்‌ இவண்‌ எழும்‌ 
தருள எங்களது இச்‌ சிறுகுடில்‌ செய்த தவப்பேறு 
தான்‌ என்னையோ? 


முடமோசியார்‌: வாழ்க பாண! நின்‌ விறலியோடு இனிதே 


வாழ்க! (இருத்தல்‌) நீயும்‌ நின்‌ சுற்றமும்‌ நலந்‌ 
தானே? 


பாணன்‌ : தங்கள்போன்ற ஆன்றோர்கள்‌ நாளும்‌ எம்‌ 


மன்னனுடன்‌ இருந்து மன்னுயிர்‌ ஓம்பி உலகம்‌ 
புரக்கும்போ து எம்போன்‌ றவர்களுக்கெல்லாம்‌ என்‌ 
டுவது குறையொன்றிருக்க இயலுமா? மேலும்‌ 
“நெல்லும்‌ உயிரன்று, நீரும்‌ உயிரன்று; மன்ன 
னுயிர்த்தே மலர்தலை உலகம்‌” எனும்‌ பொய்யா 
மொழிக்கு இலக்கணமாக எம்‌ ஆய்வள்ளல்‌ இந்‌ 
நாட்டைக்‌ காத்து வருகையில்‌ அவரது அடியினைக்‌ 
கழுவி வாழும்‌ எமக்கு எக்குறைதான்‌ நெருங்கி வரு 
வதற்கு இயலும்‌ ? 


விறலி: எமது நாட்டிற்குற்ற புலவர்‌ திலகமே! அடி 


யேன்‌ வணங்குகின்றேன்‌. எங்கள்‌ சுற்றமும்‌ 

யாமும்‌ எல்லா நலனும்‌ பெற்று வாழ்கின்றோம்‌. 
எனதுஅணிகலனும்‌ அடையும்‌ உண்ணும்‌ உணவும்‌ 
ஆய்க்கே உரியன. ஆண்டுதொறும்‌ எங்களது குடி. 
துழைக்கப்‌ பலவகைத்தாய உதவிகளையெல்லாம்‌ 
யாங்கள்‌ விரும்பியவாறு கொடுத்தருளும்‌ எம்‌ ஆய்‌ 
மன்னனை, உள்ளம்‌ வழிய, மூகம்‌ மலரத்‌ தோன்‌ 
அம்‌ பெருங்களிப்பினால்‌ வாழ்த்துகின்றோம்‌. ஆயி 
னும்‌ யான்மட்டும்‌ இத்தகைய பெருமகழ்வுக்கு 
ஏதுவாகிய நம்மன்னனை, பிறர்‌ கூறிய அளவில்‌ 
மனத்தால்‌ பார்த்து மகிழ்கன்றேனேயன் றி எனது 
ஊனக்‌ கண்களாற்‌ பார்க்கும்‌ பேற்றினை இதுகாறும்‌ 
பெற்றிலேன்‌! அப்பெருமான்‌ தன்‌ வாழ்வினைப்‌ 
புனந்து பாடாத நா என்ன நாவே; அவ்வள்ளலின்‌ 
புகழினைக்‌ கேளாத செவி என்ன செவி? அக்கோ 
மானின்‌ திருமேனிப்‌ பொலிவைக்‌ கண்டு களிக்காத 
கண என்ன கண்ணே? நாயினுங்‌ கடைப்பட்டா 
ளாகிய யான்‌ அவரது மேனியினழகைக்‌ கண்குளி 
ரக கண்டு, மகிழ்வெய்துதற்குத்‌ தாங்கள்‌ அருள்‌ 
புரிய வேண்டுகின்றேன்‌. எனக்கு எந்தப்‌ பரிசிலும்‌ 
வேண்டுவதில்லை. பொன்னும்‌ வேண்டாம்‌; பொரு 
ளும்‌ வேண்டாம்‌; ஆய்‌ நாட்டுக்‌ கோமான்றன்‌ 
அழகிய உரு நலனைக்‌ கண்டு மகிழும்‌ பேறுமட்டும்‌ 
கிட்டினாலே, யான்‌ இப்‌ பிறவிப்‌ பயனைப்‌ பெற்றவ 
ராவேன்‌. எளியார்க்‌ இரங்கும்‌ பெரும! தாங்கள்‌ 
சிறியேன து புல்லுரையை ஏற்றருள வேண்டும்‌. 
பாணன்‌: புலவர்‌ பெரும! என்‌ இவ்வில்லக்ழெத்தி, 
தாங்கள்‌ இவண்‌ வருமுன்னர்‌ ஆய்‌ வள்ளலைக்‌ காண 
வேண்டுமெனும்‌ அவாவினை மிகுதியும்‌ பெற்றி 
ருப்பதாகக்‌ கூறினள்‌. இதுபோது அவளது நல்‌ 

வினைக்‌ கேற்பத்‌ தங்களது வருகையும்‌ வாய்த்தது. 
எளியாளின்‌ வேண்டுகோட்குத்‌ தேவரீர்‌ உளம்பற்றி 
யருள இறைகஞ்சுகின்‌ [ேன்‌. 

முட்ட்மாசியார்‌ : நல்லது பாண / நீ விழைந்தவாறே நின்‌ 
இல்லக்கிழத்தியின்‌ அவாவினை நிறைவேற்றுவேன்‌. 
(விறலியை நோக்கி) ஏ! விறலி, நம்‌ மன்னர்‌ 
பெருந்தகை கவிரவரை நாடன்‌ உலகிலுள்ள மற 
றைய மன்னரைப்‌ போல்பவனல்லன்‌. கொடை 
என்று சொன்னால்‌ அதற்குற்ற தெய்வம்‌ அவனே 
யாவான்‌. வீரம்‌ என்றால்‌ அதற்குரிய கடவுள்‌ அவன்‌ 
தான்‌ ஆகும்‌. அறத்‌ தொழிலும்‌, மறச்தொழிலும்‌, 
ஒருங்கே யமைந்த மன்னன்‌, இதுபோது அவனை 
யன்‌ றி அவனியிற்‌ காண்பதரிது. ஆதலால்‌ உலகத்‌ 
தில்‌ யாவரினும்‌ முதலாவதாக நினைப்பதற்குரியவன்‌ 
அவனே யாவன்‌. அவனையன்‌ றிப்‌ பிறரைப்‌ பாடும்‌ 
நாவும்‌, கூரிய வாட்கருவியால்‌ பிளக்கப்படுவதாகும்‌ 
அவன்‌ புகழ்‌ அல்லாது மற்றவரது நலனை விரும்பும்‌: 
காதுகள்‌ பாழடைந்த ஊரிலிருக்கும்‌ இணறு 
போலத்‌ தானே தூர்ந்து போவதாகுக. மேலும்‌ 
இனிய பசிய புற்களையுண்டு வாழும்‌ கவரிமான்‌ 
தனது பிணையுடனே குவளை மலர்‌ மிக்க சுனைகளின்‌ 
நீரை யருந்தி, தகரமரங்களின்‌ குளிர்ந்த நிழலிலே: 
தங்குதலைப்பெற்ற, வனப்பு மிக்க, இமயமலை, 
வடக்குத்‌ திசையிலிருந்து தேவருலகத்தைக்‌ காப்‌ 
பதுபோல்‌ தென்‌ திசையில்‌ கவிரமலைநாட்டோடு 
கூடிய ஆய்குடி இல்லாதொழியின்‌ இப்‌ பரந்த மண்‌ 
ணுலகம்‌ காக்கப்பெறா து கீழ்மேலாகிவீடும்‌. எனவே 
நலங்கொள்‌ நங்காய்‌! நீ விரும்பிய து பிழைபாடுடைய 

குற்குக்‌ கூடும்‌, உன்னையும்‌ உடன்கொண்டு சென்று 
அம்‌ மன்னனது அருள்‌ கோக்கிற்கு, உன்னை உரியவ 
ளாக்குகின்றேன்‌. 

பாணன்‌: பெரும! தாங்கள்‌ செய்தற்குற்ற இப்‌ 
பேருதவி எம்மால்‌ என்றும்‌ மறக்கற்பாலதன்று. 
(விறலியை நோக்கி) ஏ ! விறலி! நீ நல்ல நறுமண 
மிக்க மலர்களினால்‌ நின்‌ கூந்தலை அழகுபெறச்‌ 
செய்து நின்‌ திருநுதல்‌ திலகத்துடன்‌ விளங்க நின்‌ 
அணிகளை யணிந்து, நம்‌ புலவர்‌ பெருமானின்‌ 
துணைகொண்டு ஆய்குடி நாடனைக்‌ கண்ணாரக்கண்டு, 
களிப்பாயாக. 

விறலி: கலவிக்கடலே/ எளியேனிடம்‌ கருணைகொண்ட 
மைக்குத்‌ தங்களது திருவடி த்‌ தாமரைகளை எனது 
உளத்திற்கொண்டு பூசப்பதன்றி, எம்போன்றோர்‌ 
தங்கட்குச்‌ செய்தற்குற்ற வேறு கைம்மாறு 
முண்டோ? யான்‌ தங்கட்குத்‌ தந்த தொந்தரவுக்கு 
மன்னித்தருளுமாறு வணங்கி வேண்டுகின்றேன்‌ 
(வணங்குதல்‌.) 

முடமோசியார்‌ : ஈன்று! விறலி! புறப்படுக விரைவில்‌; 
இன்று மாலைக்குள்‌ ஆய்குடிக்குச்‌ செல்லவேண்டும்‌. 
மன்னர்‌ எங்குளாரோ அறியேன்‌ ? ஒருக்கால்‌ மலை 
மீதிருப்பின்‌ நாளைத்தான்‌ செல்லவியலும்‌. 

விறலி: புலவரேறே! யான்‌ ஆயத்தமாயுளேன்‌, தாங்கள்‌ 
புப்படலாகும்‌. 

| விதலியும்‌ புலவரும்‌ புறப்படுதல்‌... 


பாணன்‌ புலவரை வணங்கு தீல்‌.] 


(காட்சி ழடிவு) 


காட்சி ௨ 
உறுப்பினர்‌: குட்டுவன்‌ கீரனார்‌, மருதசாகன்‌, துறை 
யூர்‌ ஓடைகிழார்‌, முடமோசியார்‌, விறலி, 
காவலன்‌, ஈற்குடிவேள்‌, படைத்தலைவன்‌, 
அய்‌ அண்டிரன்‌. 
[ஆய்வள்ளல்‌ தன்பாற்‌ போந்த புலவருக்கும்‌ 
இசவலருக்கும்‌ பரிசு வழங்கல்‌, | 
குட்டுவன்கீரஜர்‌ ; அருண்மிக்க ஆயே ! நினது கொடை 
இவ்வுலகம்‌ சுருங்குமாறு யாண்டும்‌ பரவியுள து. 
பெரும! ஒருபுறம்‌ தாழ்ந்த இறவானத்தோடுள்‌ 
ளன பல சிறிய குடிசைகள்‌. ஆங்குள்ள குறமக்கள்‌ 
தங்கள்‌ இல்லத்தில்‌ வளைந்த மூங்கிற்‌ குழாயில்‌ 
சேமித்துவைக்கப்பெற்ற முதிர்ந்த மதுவை வீரும்பி 
யுண்ணுகின்றனர்‌ ; மற்றொருபால்‌ வேங்கை மரத்‌ 
தோடு கூடிய முற்றத்தில்‌ களிப்புமிகுதியால்‌ 
குரவைக்‌ கூத்தாடி அயர்கின்றனர்‌. இவையாவும்‌ 
நிகழும்‌, இனிய பலாப்பழங்கள்‌ மிக்க மரங்களோடு 
கூடிய பெரிய மலையை யுடையவனாய நீ, கொல்லும்‌ 
போரைச்‌ செய்கின்‌ ற தலைவனாவாய்‌. நின து, உயர்ந்த 
முடியோடு கூடிய முகிலின்‌ தங்கும்‌ மலையை 
யானைகட்டுப்‌ பிறப்பிடமான அழகுமிக்க காடுகள்‌ 
பாடி அதனால்‌ உயர்ந்தனவோ? சுரபுன்னை மலரா 
கிய தலைமாலையையும்‌ கூரியவாளையு முடைய எம்‌ 
தலைவ ! நின்னால்‌ இரப்போர்க்குக்‌ கொடுக்கப்பட்ட 
ஆனை களின்‌ தொகை மேகமறைப்பில்லா வானத்‌ 
தில்‌ மீன்கள்‌ பூக்குமாயின்‌ அவற்றின்‌ எண்ணீக்கை 
எவ்வளவாகுமோ அவற்றிற்‌ சிறிதுங்‌ குறையாத து 
என்பதில்‌ ஐயமில்லை. நின்‌ கொடைத்திறன்‌ என்‌ 
றும்‌ நிலைபெறுக. 

மருதநாகன்‌ : நல்ல மணிகளாலும்‌ உயரிய பொன்னாலும்‌ 
அமைக்கப்பெற்ற அழகிய வளைந்த மணிமாலையை 
யணிந்த ஆய்குடித்தலைவ/ நினது யானைக்‌ 
கொடையை நோக்கின்‌, உனக்குரிய காடுகளிலுள்ள 
பெண்யானைகள்‌ ஒரு கருப்பத்தில்‌ பத்து யானை 
களைப்‌ பெறுமோ என ஐயம்‌ விளைகின்றது. நின்ன 
யும்‌ நின்‌ மலையையும்‌ பாடிவரும்‌ பரிசிலர்க்கு உனது 
இனிய முகத்தை ஒளியாது வெளிப்படுத்தி மிக்க 
அன்போடு அவர்கட்கு நின்னால்‌ கொடுக்கப்பட்ட 
யானைகளை எண்ணினால்‌, அவை கீ முன்னர்‌ 
கொங்கர்‌ நாட்டுப்‌ படையை மேற்குக்‌ கடல்‌ வழியே 
துரத்தியடித்தபோது அவர்களை வெல்வதற்கு 
விட்ட அம்புகளினும்‌ பலவாகும்‌. 

குட்டுவன்‌ கீரஜர்‌: கணிறு நிறைந்த கவீரவரை நாயக! 
இம்மையிற்‌ செய்தனயாவும்‌ மறுமைக்குதவும்‌ 
எனும்‌ கருத்தடனே, பொருளை விலையாகக்‌ 
கொடுத்‌. து வணிகர்போல அறங்கொள்‌ பவனல்ல நீ, 
அறவிலை வணிகனல்லாத நீ ஆன்றோர்‌ சென்ற 
நெறியென உலகத்தார்‌ கருத அந்த நற்செயலில்‌ 
முயல்வ தயில்லை. நினது கைகள்‌ இயற்கையாகவே 
வள்ளன்மை பூண்டுள்ளன. பெரும! நின்பால்‌ 
பரிசில்‌ பெற்றுத்‌ இரும்பும்‌ பாணர்கள்‌ தங்களது 
மத்தளத்தை ஊரின்‌ பொதுவிடத்திலுள்ள பலர 
மரத்தின்‌ கைகளில்‌ வைத்து அதன்‌ £ழிருந்தபோது 
அம்‌ மரத்திலுள்ள சில மந்திகள்‌ தெளிந்த இனிய 
ஓசையை எழுப்பும்‌ மத்தளத்தினது கண்ணைப்‌ 
பலாப்பழமெனத்‌ தட்ட, அம்‌ மரத்தின்‌ மறுபுறத்‌ 
தில்‌ வாழும்‌ அன்னச்சேவல்‌ அவ்‌ வோசைக்கு 
மாறாக எதிரொலிசெய்யும்‌ சிறப்புடனமைந்த 

நின து பொதியமலை, ஆடுதற்கு வருகின்‌ ற விறலிகள்‌ 
அ௮ணுகுதற்குற்றதே யொழிய மாற்றரசர்கள்‌ 
௮ணுகவொண்ணா வன்மை மிக்கது. 

ஆய்‌: புலவர்‌ பெருமக்களே / இத்தகைய பேறுகள்‌ 
வாய்ப்பதற்குத்‌ தங்கள்போன்ற துணைவரின்றி 
அமையுமா ? உயர்ந்த குடிப்பிறப்பும்‌, பரந்த நிலப்‌ 
பரப்பும்‌, மிக்க பணியாளர்‌ சூழ்வும்‌ அமையினும்‌, 
உலக முவப்ப, ஆன்றோர்‌ மொழியறிந்து அதன்‌ 
நெறியில்‌ நில்லாதவனுக்கு இவ்வுலகம்‌ மணநல 
மறியா மக்களற்ற ஒரு காட்டில்‌ மல்லிகை மலர்ந்‌ 
ததை யொப்பவேயாகு மன்றோ. இத்தகைய என்‌ 
மேம்பாட்டிற்கு உற்ற துணையாக அமைந்த உங்க 
ளது தொடர்பு எனக்கு எஞ்ஞான்றும்‌ அமையு 
மாறு எம்‌ முருகவேள்‌ துணைசெய்வானாச. 


காவலன்‌: (வணக்கத்துடன்‌) எம்‌ துரையே! அடியேன்‌ 
வணங்குகின்றேன்‌. நமது தலைவாயிலில்‌ சோணாட்‌ 
டுத்‌ துறையூரினின்றும்‌ ஓடைகிழார்‌ எனும்‌ புலவர்‌ 
தமது வருகையை யுணர்த்தித்‌ தங்களைக்‌ காண 
விழைகன்றார்‌. 

ஆய்‌ : காவல ! காலந்தாழ்த்தாது உடனே இவண்‌ 
விடுக. (காவலன்‌ மறைதல்‌ புலவர்‌ தோன்றல்‌,) 

ஆய்‌ : (வணங்கி) வருக! எம்‌ புலவ! வருக! வருக / 
தங்களது வருகை நல்வரவாயமைக / இவண்‌ 
அமருங்கள்‌. 

துறையூர்‌ ஓடைகிழார்‌ : (வணங்கி) வீரக்கழலும்‌ வெற்றி 
வேலும்‌ கொண்ட தலைவ! நீ நலமுற்று வாழ்க / 
யான்‌ மன அழுக்காறற்ற ஓர்‌ இயற்றமிழ்ப்‌ புலவன்‌, 
எனது ஊர்‌ கொல்லிமலை நாட்டின்‌ அருகாமையி 

லுள்ள தண்‌ பனிநீர்‌ நிறைந்த வாய்க்காலோடு கூடிய 
தழையூராகும்‌. கால மழையின்மையால்‌ நாடு 
வறண்டு கருப்பு மிகுந்த து. பிடி. திமிர்ந்த பொன்னை 
ஒருபடி நிறையும்‌ தவிட்டுக்கு விலை பேசுவாராக 
எம்‌ நாட்டவர்‌ மாறின்‌ என்‌ போன்றாரின்‌ எளிமை 
யைத்‌ தாங்கள்‌ எளிதில்‌ அறியலாகும்‌. பெரும! 
யான்‌ யாழ்ப்‌ பத்தரின்‌ பின்புறம்போல;, நூலிழை 
மிக்க தையல்களால்‌ நிறைந்த உடையினில்‌ ஒன்றே 
டொன்று தொடர்ந்து பற்றிக்கொண்டு கிடக்கும்‌, 
ஈரொடு மிக்க பேனின்‌ பகைக்கு அஞ்சுவனோ, 
உண்மையினால்‌ எலும்பு புறந்தோன்ற உடல்வற்றி, 
தெளிந்த நீரினால்‌ கண்நிறையப்‌ பெற்று உடம்பு 
வீயர்த்‌துநிற்கும்‌ எனது சுற்றத்தாரோடு, பசிநோய்‌ 
வருத்தும்‌ கொடுமையை ஒருபகை என்பனோ! 
எனது உணவுக்கு வருந்தும்‌ நிலைமையும்‌ உணராது 
நின்‌ கையிலுள்ள பொருளைத்தா' என்று கூறி என்‌ 
நிலை தளருமாறு, மரங்கள்‌ மிகுந்த குளிர்ந்த மலையி 
லுள்ள குரங்குகள்போல வழிமறித்து, பறித்துச்‌ 
செல்லும்‌ கள்வர்களது அலைப்பை ஒரு பகை எனக்‌ 
கொள்வனோ 7 எனது எல்லாப்‌ பகைகளையும்‌ ஆய்‌ 
ஒருவனே அறியவல்லுநன்‌ எனக்‌ கருதி எனது 
சொல்லால்‌ நினது பெயரை வாழ்த்தி, நின்‌ புகழை 
விரும்பி, வெய்யிலால்‌ மிகுதியும்‌ காயப்பெற்ற பாலை 
நிலத்தின்‌ வெப்பத்தையும்‌ பரராட்டாது, இங்கு 
வரலாயினேன்‌. இங்கனம்‌ வறுமைப்‌ பிணியால்‌ 
வாடிய எம்போன்றாுர்க்குத்‌ தருங்‌ கொடையே பயன்‌ 
கருதாது அளிக்கப்பெற்ற பேரறமாகும்‌ ; அவ்வா 
றன்றிப்‌ பிறர்‌ பெறின்‌, பயன்‌ கருதிக்‌ கொடுத்‌ 
ததுவே யாகும்‌; அதனோடு அது தனக்குத்‌ தந்த 

தாகவே யமையும்‌. ஆதலால்‌, எளியார்‌ துயரம்‌ 
களையும்‌ எந்தாய்‌! நீ ஆராய்ந்து பொருந்தியவாறு 
எற்குப்‌ பரிசில்‌ தந்தருள்வாய்‌. யான்‌ நீ தந்த செல்‌ 
வத்தைக்‌ கொண்டு நாடோறும்‌ மிக்க மதிழ்ச்சியுட 
னிருந்து எம்‌ துறையூரின்‌ தண்‌ துறை முன்னர்‌ 
குவிக்கப்‌ பெற்றுள்ள நுண்ணிய பல மணலினும்‌ 
பலநாள்‌ வாழ்க, வென நினை வாழ்த்து உண்டு 
மகிழ்வேன்‌. 

ஆய்‌: துறையூரினின்றும்‌ எம்மை யுள்ளி இவண்‌ 
போந்த பெரியீர்‌ / உங்கட்குற்ற வறுமை, என்முன்‌ 
நீரின்‌ முன்‌ அவியும்‌ நெருப்புப்போல ஒழிக. யான்‌ 
தங்கட்குக்‌ கொடுக்கும்‌ பொருளை மனமகழமப்‌ 
பெற்று, நும்கூர்‌ சென்று, சுற்றம்‌ புரந்து, நலமுடன்‌ 
வாழ்க, (காவலனை நோக்கி) ஏடா காவல! நீ இம்‌ 
புலவர்‌ பெருமானை அழைத்துச்‌ சென்று, நீராடச்‌ 
செய்து கொட்டைக்கரையுடைப்‌ பட்டுடையை 
உடுத்தி, அறுசுவையுடன்‌ அடிசில்‌ உண்பித்து, 
நமது நிதிச்‌ சாலையினின்றும்‌ இவர்க்குரிய பொற்‌ 
இழியை யளித்து இவண்‌ அழைத்து வந்து, வழி 
யனுப்புக. 

காவலன்‌ : தங்கள்‌ திருவருட்படி யே (வணங்குதல்‌, 


துறையூர்‌ ஓடைகிழார்‌ : களைகணில்லாதவர்க்குக்‌ கொழு 
கொம்பா யமைந்த காவல ! நின்‌ அருள்‌ நோக்கால்‌ 
வறுமை எனும்‌ கொடியன்‌ என்னை வீட்டு வாய்‌ 
வீட்டலறி ஓடுகன்றான்‌, பெரும்‌! நீயும்‌ நின்‌ சுற்ற 
மும்‌ உலகமுள்ளளவும்‌ புகழ்‌ மணம்‌ பரவுமாறு 
வாழ்வீர்களாக / (வணங்கல்‌ - ஆய்‌ எழுந்து கை 
கூப்புதல்‌ - புலவர்‌ மறைதல்‌.) 


ச்‌, வ.-1 1-5 

ஆய்‌: (புலவர்‌ முடமோசியார்‌ விறலியுடன்‌ வரும்‌ 


பொழுது எழுந்து நின்ன) வருக! எம்புலவர்‌ திலக/ 
வருக! வருக!! 


முடமோசியார்‌ : வாழ்க, எம்‌ மன்ன ! வாழ்க! (சென்று 


ஆய்‌ : 


இருக்கையிலமா தல்‌) பெரும! யான்‌ இவண்‌ வந்த 
போது எம்முடன்‌ வந்த இவ்விறலி நம்‌ நாட்டின்‌ 
ஒரு பகுதியினளேயாகும்‌. யான்‌ இவளது பாணர்‌ 
சேரிக்குச்‌ சென்றபோது நின்னைக்காண அவாவி 
னாள்‌. அதுபோது, அவளிடம்‌ யான்‌, “மெல்லிய 
இயல்பினையுடைய விறலி! ஆயின்‌ நல்ல புகழைச்‌ 
செவியால்‌ கேட்டலன்றி அவனது வடிவத்தை 
நேரிற்‌ கண்டறியாய்‌ ; காண விரும்புவாயாயின்‌, 
அழயெ உனது நறுமண மலர்‌ நிறைந்த கூந்தலை 
மலையிடத்துத்‌ தோன்றும்‌ காற்றசைப்ப, தோகை 
யுடைய மயில்போலக்‌ காட்சியுண்டாக நடந்து, 
மழையோன்ற வண்மையுடைய துரினையுடைய 
ஆய்வள்ளலை என்‌ பின்‌ வந்து காண்பாயரக!”' எனக்‌ 
கூறினோன்‌. அதனால்‌ அவளும்‌ இவண்‌ வந்தாள்‌. 
விழைந்து எனைக்‌ காண வந்த ஏ, விறலி! நீ நலம்‌ 
பெற்று வாழ்வாயாக. நீயாது கருதி எம்புலவர்‌ 
பெருமானுடன்‌ இவண்‌ வந்தாய்‌? கூறின்‌ வேண்டு 
வன இயன்ற வரையிற்‌ புரிவேன்‌. 


விறலி: எவரும்‌ புகழுமாறு பகைஞரது மிக்க மாறு 


பாட்டை வெற்றிகொண்ட வலிமை மிக்க ஆய்‌ 
நாட்டு அண்ணலே ! அடியேனின்‌ பல்கோடி 
வணக்கம்‌ தங்கள்‌ பரந்த அடிகளிற்பொலிவதாகுக! 
பெரும! புலிகள்‌ மிக்க, முடிகளோ டுயர்ந்த இம்‌ 
மலையின்‌ மீது, மிக்க துன்பத்துடன்‌, உடல்‌ வளைய, 


ஆய : 

கால்‌ நோவ, கைவளையல்கள்‌ கலீரென வாய்விட்‌ 
டொலிக்‌ச, அசைந்தசைந்‌ து, யொற்கம்பிகளால்‌ 
கட்டப்‌ பெற்றன போன்ற நரம்புகளால்‌ இணைக்கப்‌ 
பெற்ற, பாலைப்பண்ணைப்‌ பயன்றெரிந்து பயிற்றும்‌ 
சிறியயாழை இடையிற்‌ முங்கிக்கொண்டு, புகழ்தற் 
கமைந்த தலைமையையுடைய நினது புகழைப்‌ பாடி, 
ஏறுதற்கரிய பல மலைப்பிளவுகளையுங்‌ கடந்து 
இங்கு யான்‌ வந்தமை: எந்நாளும்‌ அவையில்‌ வரும்‌ 
பரிசிலர்கட்கு யானைகளை ௮ணியணியாகச்‌ சாய்த்துக்‌ 
கொடுக்கும்‌ மாவேளாகிய ஆய்‌ மன்ன! யானையை 
வேண்டியுமன்று, குதிரையை வேண்டியு மன்று, 
பொலிவுற்ற பரிகள்‌ பூட்டப்பெற்ற தேரினைக்‌ 
கருதியுமல்ல. பாணரும்‌, புலவரும்‌, கூத்தர்‌ 
முதலாயவரும்‌ தம்‌ பொருளெனக்கொள்ளின்‌, நீ 
எனது பொருளெனக்‌ கருதாது, உரிமையோடு 
அவர்கள்‌ பெற்று வாழக்‌ கருதிய தன்மையை 
யுடைய து நின்‌ வாழ்நாட்கள்‌. ஆதலால்‌ உன்னைக்‌ 
கண்டு களிப்பெய்துதற்காக வந்தேனே யன்றி 
பிறிதொன்று கருதி வரவில்லை. பெரும! தாங்கள்‌ 
எளியேற்குத்‌ தங்களது திருவுருக்காட்சியை 
யளித்தமைக்கு, யான்‌ “என்றும்‌ தங்கள்‌ புகழல்லால்‌ 
வேறொருவர்‌ பெயரையும்‌ எந்நா மொழியாமல்‌ 
அமைக?” என்னும்‌ வேண்டுகோளை முருகப்பிரா 
னிடம்‌ வேண்டுவதன்றி வேறு செய்தற்கியலேன்‌. 

நலமிகு விறலி! நினக்கு யாம்‌ காட்சியளித்‌ 
தமைக்கு மதிழ்கின்றேம்‌. நீ எம்பால்‌ கொண்ட 
அன்பு மகவும்‌ போற்றுதற்குரியதேயாம்‌. நீ எம்‌ 
போன்ற வேளிர்‌ குலமக்கள்பாற்‌ சென்று வறிதே 
இரும்பின்‌ எம்‌ குடிக்கே இழுக்குண்டாகுமாதலால்‌), 

யாம்‌ தரும்‌ பரிசிலைப்பெற்று மகிழ்க. (காவலனை 
நோக்கி) காவல! நீ இவ்‌ விறலியின்‌ மனமுவக்கு 
மாறு நம்‌ நாட்டு மலைபடு பொருள்களும்‌ பொன்‌; 
மணி, பவழக்கோவைகளும்‌ தந்து வரவிடுக. 
(அவையோரை நோக்க) பெரியோர்களே / யாம்‌ 
இத்தடன்‌ இன்றைய அவையை அண்டவன்‌ 
அருளால்‌ நிறைவேற்றுவேமாக. 


அவையோர்‌: (எழுந்துகின்று) “நம்‌ ஆய்குடிக்காவலன்‌ 
அண்டிரமன்னன்‌ அண்டவனின்‌ திருவருட்டுணா 
பொலியப்‌ பல்லாண்டு வாழ்க” (அவை முடிதல்‌) 


(காட்சி ழடிவு) 


காட்சி ௩ 


இடம்‌: ஆய்குடிப்‌ புறாகா. 
காலம்‌: பகல்‌, 
உறுப்பினர்‌ : காவலன்‌ ; கணித நூல்வல்லான்‌. 
[கொடை மடம்பட்டமையால்‌ வறுமைபெற்ற ஆய்‌, 
நாகநாடு சென்று வாராமை பற்றி, ஊர்ச்‌ 
சாவலன்‌ ஆரூடம்‌ சேட்டல்‌. | 
காவலன்‌: (தனித்து வாடிய முகத்துடன்‌) என்ன காலம்‌! 
உலகம்‌, மிகவும்‌ தன்பத்தைத்‌ தரும்‌ பொருளாகச்‌ 
சிலரும்‌; இன்பப்‌ பேழையாக ஒரு பகுதியின 
ரும்‌; என்றும்‌ நிலையாத பொய்மைக்‌ காட்சியால்‌ 
பொதிந்து தோன்றும்‌ ஒரு மயக்க “இல்‌ பொருள்‌: 
என ஒருவகையீனரும்‌ கருதுமாறு அமைந்துள்ள 
இந்நிலையில்‌ எம்பொதிகைமலை நாயகனாய ஆம்‌ 
வேள்‌, உலகம்‌ என்பது உயர்ந்த சான்றோர்களையும்‌ 

உயிர்களின்‌ உய்வுக்குற்ற பல நெறிகளையும்பெற்ற 
“ஓர்‌ இணையிலா வீடு' எனக்‌ கொண்டு, இன்ப நெறி 
குறையா இல்வாழ்வில்‌ ஈடுபட்டு வறுமையாளருக்‌ 
குப்‌ பெருந்‌ தணையாகிப்‌ பெரும்புகழ்‌ பரப்பி வாழ 
வில்லையா ! “அன்பு மிகுந்து அறத்தாறு நின்றார்க்கு 
என்றும்‌ இடர்ப்பாடு நேராது' என்ற மொழியும்‌ 
பொய்யாயிற்றே! உயர்ந்தவர்‌, தாழ்ந்தவர்‌ என்ற 
வேறுபாடின்‌ றிக்‌ கொடுத்தவருக்கு இப்படியும்‌ ஒரு 
குறைவு வரலாகுமா ? குன்றுபோல்‌ உயர்ந்துள்ள 
அவனது பொருட்குவியல்‌ யாவும்‌ இன்று ஒன்று 
மில்லாமற்‌ போயகதே. ஐயகோ! அவனது அழகிய 
மனைவியர்‌ தாங்கள்‌ அணிக்திருந்த பன்மணி பதித்த 
பதக்கங்களால்‌ விளங்கிய மார்பில்‌ இன்று பருத்தி 
நூற்கயிற்றாுல்‌ பிணிக்கப்பெற்ற மங்கலப்பணி 
யல்லது மற்றையது கொண்டிலரே. கொடுத்துக்‌ 
கொழித்து வறுமையை இவ ஆய்‌ வள்ளல்‌ பெற்றா 
லும்‌ அவனது மாளிகை மட்டும்‌ உயரிய மணப்‌ 
பொருள்களாலும்‌ மணித்‌ தவிசுகளாலும்‌ விளங்‌ 
கும்‌ முடியுடை வேந்தர்களது சிறப்புமிக்க அரண 
மனைகளினும்‌ மிகுந்த பெருமையுடையதாகவே 
தோன்றுகின்றது. கொடை. பிறந்த குடியல்லவா ₹ 


கணித நாலான்‌ : (அவனதியாது அவன்முன்‌ தோன றி) 
என்ன காவலரே! தங்களைப்‌ பார்த்தால்‌ ஏதோ ஓர்‌ 
ஆழ்ந்த கருத்துள்‌ இருப்பவரைப்போன்று காணப்‌ 
படுகன்றகே. நம்‌ மன்னவர்‌ ஆய்வள்ளல நலந்‌ 
தானே? 


காவலன்‌ : நலந்தான்‌. ஆனால்‌ நான்‌ அப்‌ பெருமானைக்‌ 
கண்டு ஆறு இங்களாயின. 

கணித நூலான்‌ : ஆறு திங்களா! நீவிர்‌ என்ன ஆய்‌ 
மன்னனின்‌ காவலர்‌ தாமே? 

காவலன்‌ : ஆம்‌ ஐயா, ஆமாம்‌ எங்கள்‌ தலைவர்‌ ஆய்‌ 
வேள்‌ நாகநாட்டிற்குச்‌ செல்வதாகக்‌ கூறிச்‌ சென்‌ 
ரர; சென்றவர்‌ விரைவில்‌ வருவேன்‌ என்றும்‌ 
சொன்னார்‌; இதுவரையிலும்‌ வரவில்லை. அவர்‌ 
சென்று ஆறு திங்களாயின. 

கணித நாலான்‌ : (வியப்பாக) என்ன கரவலோய்‌/ நாக 
நாட்டிற்கு ஏன்‌ சென்றார்‌ £ நாடு நகரங்களைவிட்டுப்‌ 
புரப்பாரில்லா து இந்நாடு தவிக்க, அறு திங்களாக 
வாராததகுற்கு அவர்க்கு என்ன நேரிட்டது? 

காவலன்‌: ஏன ஐயா, நீவிர்‌ யாவர்‌ : மன்னன்‌ ஆய்‌ நாக 
நாடு சென்றது பலருக்கும்‌ இங்குத்‌ தெரியும்‌. நீவிர்‌ 
யாதும்‌ அறியாதவர்‌ போலுள்ளீரே 

கணித நூலான்‌: என்னை நீர்‌ அறியிரோ? நான்தான்‌ 
பல முறையும்‌ ஆய்மன்னனின்‌ திருமுன்னர்‌ வந்து 
அவரிடம்‌ இறந்தகால, நிகழ்கால, எதிர்கால 
வரலாறுகளை யெல்லாம்‌ எடுத்துக்‌ கூறிப்‌ பல 
உயரிய பரிசில்களைப்‌ பெற்றவனாய்ப்‌ பறம்புநாட்டுக்‌ 
குற௮ம்புட்‌ சோதிடம்‌ பால்நிறவண்ணன்‌ என்பவன்‌ 
ஆவேன்‌. பலமுறையும்‌ நான்‌ உன்னை அரசனுக்குப்‌ 
பணிசெய்‌ துகொண்டிருந்த போதெல்லாம்‌ பார்த்‌ 
துளேனே, நினைவுக்கு வரவில்லை ? 

காவலன்‌: எனக்குச்‌ சிறிதளவு மறதி யுண்டு. மேலும்‌ 
எந்நாளும்‌ இடைவிடாது ஒருவர்‌ பின்‌ ஒருவராய்‌, 
பரிசிலா்கள்‌ மன்னரிடத்து வந்துகொண்டிருந்தமை 
யால்‌ உங்களைத்‌ தனித்து நினைவுகொள்ள இயல 
வில்லை. அலது இருக்கட்டும்‌, தங்கள்பெயர்‌-பால்‌ 

நிற வண்ணனோ (கணிஆம்‌) பால்போன்ற 
மென்மையான வெள்ளிய நிறம்‌ யொருந்தியவர்‌ 
என்பதுதானே. (கணி-—ஆம்‌, அதன்‌ பொருள்‌ 
தான்‌) நன்று. குறும்புச்‌ சோதிடம்‌ என்றீரே, 
அதனால்‌ தங்கட்கு ஏதாவது எங்களிடம்‌ குறும்பு 
செய்ய நினைப்பீரோ 2 (கணி--நான்‌ ஏன்‌ குறும்பு 
செய்கிறேன்‌.) பிறகு “குறும்பு' என்றால்‌ என்ன 
பொருள்‌ £ 


கணித நாலான்‌: அடாடா! அதுவா ! குறும்புள்‌ சோதி 
டம்‌ என்றல்லவா சொல்லவேண்டும்‌. குறும்புள்‌ 
என்றால்‌ சிறிய பறவை என்று பொருள்‌; அகதா 
வது பறவைகளைக்‌ கொண்டு காலநிலை யறிதல்‌ 
என்று கொள்ளவேண்டும்‌. 


காவலன்‌ : மன்னிக்கவேண்டும்‌. எனக்கு மொழிப்‌ 
புணர்ச்சி தெரியாமையால்‌ இதுவரையில்‌ உங்களைப்‌ 
பற்றிய உளப்புணர்ச்சி ஏற்படவில்லை. அது டெக்‌ 
கட்டும்‌, தாங்கள்தாம்‌, வருங்கால, இருக்குங்கால, 
சென்றகால நடவடிக்கைகளைப்பற்றிப்‌ பறவை 
களைக்கொண்டு சொல்லத்‌ தெரியும்‌ என்றீர்களே ; 
இப்போது, ஆய்மன்னர்‌-—எங்கே யுள்ளார்‌ எப்படி 
யுள்ளார்‌-- எப்பொழுது வருவார்‌ பிறகு என்ன 
நிகழும்‌--என்பனவற்றை யெல்லாம்‌ தொகுத்துக்‌ 
கூறுமே, பார்ப்போம்‌ 2 


கணித நூலான்‌ : நன்று--இப்படி இரும்‌--என்னால்‌ இனி 
நின்றுகொண்டு சொல்ல முடியாது. 


காவலன்‌ : ஆகா--நன்றாக இங்கு வசதியாக இருந்து 
கொண்டு பார்க்கலாம்‌ -நானும்‌ இப்படி இருக்‌ 

திறேன்‌-(இருவரும்‌ கீழே உட்கார கணியன்‌ 
தனது பக்கத்திலுள்ள ஓலைச்‌ சுவடியை அவிழ்த்தல்‌. ) 
கணித நூலான்‌ : காவல ! இப்போது எந்தச்‌ செயலையும்‌ 
அசிரியன்‌ வழியே பார்ப்பதற்கு முன்னே, அசிரி 
யனாக இருப்பவனுக்குக்‌ காணிக்கை செலுத்த 
வேண்டுவது ஒவ்வொருவர்‌ து கடமையாகும்‌. அதி 
லும்‌ தங்களது வாழ்க்கைப்‌ பயனைப்‌ பார்க்க நினைத்‌ 
தாலோ தவறாது கால்பணமாவது காணிக்கை 
செலுத்தவேண்டும்‌. ஏதாவது இருந்தால்‌ இங்கு 
என்முன்‌ இரண்டு வெற்றிலை ஒரு பாக்கு இவற்‌ 
ரோடு வைப்பாய்‌. 
காவலன்‌ : ஏது! என்னிடம்‌ ஒரு முந்திரிக்‌ காசு கூடக்‌ 
கிடையாதே. நான்‌ இங்கு வரும்போதே நீங்கள்‌ 
வருவதை அறிந்திருந்தால்‌ கடனாவது வாங்கி வந்தி 
ருப்பேன்‌. குற்றமில்லை, காசிலலாமல்‌ பாருங்கள்‌. 
கணித நூலான்‌ : நீ என்னப்பா அறியாதவனாமிருக்கிறாய்‌. 
காசில்லாமல்‌ கணியன்‌ ஒருநாளும்‌ கணக்குப்‌ 
புரட்டலாகாதே; எங்களது *காற்சேயிறை நெஞ்‌ 
சன்‌” என்னும்‌ நூலில்‌ ஒரு செய்யுளுண்டு, ௮ஃ 
தாவது, 
கோள்ளப்பா பிறர்பயனைக்‌ கூற வேண்டின்‌ 
குறிப்பாக நாலைந்து காசும்‌ வெண்டும்‌ 
தள்ளப்பா குறை, குற்றம்‌ யாவும்‌ போகத்‌ 
தவறாது அவர்பேருமை பேச வேண்டின்‌ 
கள்ளப்பா சோல்விளம்பி, மதுவும்‌ தேறல்‌ 
கலைதெளிவாய்ப்‌ பலமோழியில்‌ காட்டல்‌ போல 
விள்ளப்பா காலத்தைப்‌ பார்க்க வேண்டின்‌ 
விலையாகக்‌ காற்பணத்தில்‌ விலகி டாதே. 

என்‌ றிருப்பதனாலே எங்கள்‌ தொழிலில்‌, காற்பணமாவது 
பெருது கூறின்‌ தாழ்வும்‌, சிறப்பின்மையும்‌ உண்டாகும்‌. 
காவலன்‌ : அலதெல்லாம்‌ முறைதான்‌. கரசில்லாதவ 
னுக்கு என்ன சொல்லியிருக்கிறது உங்கள து நூல்‌? 
கணிதநாலான்‌ : சொல்லாதே என்றுதான்‌ கூறியுளது. 
காவலன்‌ : ஓகோ / அப்படியா ! என்னிடம்‌....... (தலைக்‌ 
கட்டை அவிழ்த்து, பாதி வெற்றிலை, கால் பாக்கு 
வைத்து) ஆமாம்‌, காற்பணமாவது எவ்வளவு, எங்‌ 
கன்‌ ஊரில்‌ துட்டு, துக்காணி, காசு என்ற வழக்‌ 
குத்தான்‌ உண்டு. 
கணிதநூலான்‌ : அப்படியா! கா,ற்பணமாவ து ஒன்‌ றரைத்‌ 
அட்டு. 
காவலன்‌ : (இடை ஆடையின்‌ முகப்பை யிழுத்து ஒரு 
முடிச்சை ௮விழ்ததுக்கொண்டு) என்னிடம்‌ முக்கால்‌ 
அட்டுத்தான்‌ உள்ளது. இந்த ஒன்றரைக்‌ துக்‌ 
காணியைப்‌ பெற்றுக்கொண்டு (அதைக்‌ காட்டி 
வெற்றிலைமேல்‌ வைத்தல்‌) ஏழையிடம்‌ இரக்கங்‌ 
காட்டிக்‌ கருணைவைக்துச்‌ சொல்லுங்கள்‌. 
கணிதநூலான்‌ : நான்‌ போய்‌ வருகிறேன்‌: என்பிமைப்‌ 
பைப்‌ பார்க்கவேண்டும்‌. “ஆய்‌” என்றுவந்தேன்‌ 
ஆனால்‌ ஒரு*சேய்‌'தான்‌ கண்டேன்‌. என்னால்‌ காற்‌ 
பணத்துக்குக்‌ குறைந்து கூறமுடியாது (எழுதல்‌) 
காவலன்‌: அடாடா!  இருங்களையா! (தலைப்பாகை 
முடிச்சினின்றும்‌ மற்றொரு முக்கால்‌ துட்டை 
எடுத்‌ த) வைத்துவிட்டேன்‌. பிசகாமல்‌ சொல்லும்‌. 
கணிதநூலான்‌ : (மலர்ந்த முகத்துடன்‌) இதுவன்றோ 
முறை; முறை தவறலாமோ--நல்லது...- நூற்றுக்‌ 

குக்‌ குறைவாக ஒரு எண்‌ சொல்‌ (காவலன்‌ :-- ௮௮ 
பத்தாஅ) அறுபத்தாறாவது, ஆறுபத்தும்‌, ௧, ௨, ௩, 
௪, ௫, ௬ அறுபத்தும்‌, ௧,௨, ௩, ௪, டு, ௬ ஆறு 
ஜன்றுமாகவுள்ளத: ஆறுபத்தும்‌ ஆறு ஒன்றும்‌ 
ஒரே எண்ணாக இருப்பதால்‌ நாம்‌ நினைத்த வினை 
தவறாது முடியும்‌. அஃதாவது “ஆய்‌ விரைவில்‌ 
வருவார்‌ என்‌ றதாகும்‌. (காவலன்‌ :--௮ஃது எப்படி?) 
அதுவா? அறுபத்தாறை அறுபத்து ஆறு 
என்று கொண்டு ஒவ்வொன்‌ றின்‌ முதலெழுத்தைக்‌ 
காணவேண்டும்‌. அப்போது *அ”,ப',*ஆ' என்பன 
வரும்‌; அவற்றுள்‌ “அ என்பது அண்மையைக்‌ 
காட்டும்‌, “ப” என்னும்‌ எழுத்து இங்கே “வ்‌ கரத்‌ 
தின்போலி-— “வண்டி” என்றசொல்‌ “பண்டி, என 
வருவதுபோல இங்கு *ப' இருக்குமிடத்தில்‌ “வ” 
பொருந்துவதால்‌ “வ” வருகையையும்‌ “ஆ” என்பது 
ஆய்வள்ளலையும்‌ குறிப்பதால்‌ “அண்மையில்‌ வரு 
வார்‌ ஆம்‌' என்பதாகும்‌: விளங்கிற்று ? 


காவலன்‌ : தாங்கள்‌ பெரிய புலியாகவல்லவோ இருக்‌ 


கிறீர்கள்‌— இப்போது எங்கள்‌ மன்னர்‌ எங்கேயிருக்‌ 
கறார்‌, என்ன செய்கிறார்‌. என்ன செய்வார்‌ என்ன 
செய்தார்‌ என்பனவெல்லாம்‌ விடாமற்‌ சொல்ல 
வேண்டும்‌. 


கணிதநாலான்‌ : (தலையையாட்டிக்கொண்டு விரலை எண்‌ 


ணிக்கொண்டு) ஓன்று, இரண்டு, மூன்று, நான்கு 
இந்‌ த--ஓஐந்தென்றாுல்‌ பஞ்ச பாண்டவர்கள்‌--பஞ்ச 
பாண்டம்‌-- அடுப்பு, சட்டி, கரண்டி, போகுணி 
தட்டு -கட்டுகலாவது உடுக்கு, மத்தளம்‌, முரு 
கியம்‌, மணப்பறை--மணமாவது பூ மணம்‌, பூ-- 

பூசைப்பூ: பூசம்‌ தையிலே. கணக்கு சரியாகி 
விட்டத. உங்கள்‌ மன்னன்‌ கடவுளிடம்‌ பேரன்பு 
பூண்டவர்‌; எப்பொழுதும்‌ விழா முதலியன செய்‌ 
பவர்‌: எவருக்கும்‌ வயிறு நிறைய உணவளிப்பவர்‌; 
இப்போது சற்று வறுமையுற்று நாட்டைவீட்டு 
விலகியுள்ளார்‌; இவை உண்மைதானே 2 

காவலன்‌ :--அமாம்‌, ஆமாம்‌, பிறக சொல்லுங்கள்‌. 


கணிதநூலான்‌: ௧,௨, க மூன்றில்‌ அதுபோனால்‌ ௧௩. 
பதின்மூன்றுக்கு, மேசம்‌ மிதுனம்‌, சிங்கம்‌. சிங்கம்‌ 
கொடுமையானது, கொடுமைக்குரியவன்‌ செவ்‌ 
வாய்‌, அவன்‌ நிறம்‌ சிவப்பு சிவப்புக்குரியவன்‌ 
திருவாதிரை. திருவாதிரையிலிருந்து எட்டாவது 
இடத்தில்‌ சித்திரை இருக்கிறது. சித்திரை, 
வைகாசி, ஆனி, ஆடி, ஆவணி (தலையாட்டிக்‌ 
கொண்டு) பத்தாம்‌ மடத்‌ துக்குரியவன்‌ ஏழாம்‌ மடத்‌ 
தவனின்‌ பார்வையினால்‌ மூன்றாம்‌ மடத்‌ துக்குரியவ 
னாடு பகைதீதுக்கொண்டுள்ளபடியால்‌ எல்லாம்‌ 
ஒழுங்காகப்‌ போய்விடும்‌. ஒரு கொம்புள்ள 
பறவை சொல்‌. 


காவலன்‌ : (மூக்கில்‌ விரலைவைத் துக்கொண்டு) கொம்பு௨, 
உள்ள்ள்‌ ள௮௮ பறவைஐ-கொசுகு (கணித 
தூலான்‌:--கொசுகா அது பூச்சியல்லவோ ) ஆமாம்‌. 
அத கொசுகுதான்‌. மாடு, ஆடு, மான்‌ இவை தங்க 
ளது கொம்புகளால்‌ நமது உடலைக்‌ குத்திக்‌ குரு 
தியை உறிஞ்சுகறதே. மேலும்‌ பறவையைப்போல 
இறக்கையால்‌ பறக்கிறது: முட்டையிட்டுக்‌ குஞ்சு 
பொறிக்கிறது. அதனால்‌ தான்‌ பறவை என்றேன்‌. 
ஆமாம்‌, பறவைக்குக்‌ கொம்புண்டோ ? 


“16 சங்ககால வள்ளல்கள்‌ 


கணிதநூலான்‌ அடாடா. இலது ஒரு ஜயமா? மாடு 
இவற்றின்‌ கொம்புகள்‌ தலையிலிருப்பனபோல 
சேவற்கோழி, மரங்கொத்தி, வெள்ளைக்கிளி, மபில்‌,, 
கொக்கு, இவற்றின்‌ தலையிலுள்ள கொண்டையைத்‌ 
தான்‌ கொம்பு என்று கணித நூலார்‌ கூறுவர்‌. 

காவலன்‌ : சரி; மயில்‌ என்று வைத்துக்கொள்ளுங்கள்‌. 

கணிதநாலான்‌: மயில்‌ முருகனது ஊர்தி! அவன்‌ 
சிவபெருமான்‌ சேய்‌; சிவன்‌ உமையின்‌ தோழன்‌. 
உமையே உலகமீன்ற தாய்‌; அவள்‌ இல்லையேல்‌ 
உலகம்‌ இல்லை. ஆதலினால்‌ ஆய்‌ நாடன்‌ மிக 
வும்‌ கொடையாளியாக இருந்தான்‌; கொடுத்துக்‌ 
கொடுத்து ஏழையாகப்‌ போனான்‌. வறுமையுற்றுதீ 
கன்னாட்டிலிருந்து கொண்டு “இல்லையென க்‌ கூற 
மனம்‌ பொறாமல்‌ அவனுடைய தோழன்‌ நாக நாட்டு 
மன்னன்பாற்‌ சென்றான்‌; இதுபோ து மிகுந்த சிறப்‌ 
புடன்‌ இரும்புவன்‌. அவன்‌ ஒஆய்குடியை ஆண்ட. 
தோடு அமையாது தனது மனைவியர்‌ சூழத்‌ தேவ 
விமானம்‌ ஊர்ந்து இந்திரன்‌ எதிர்வந்து வணங்கி, 
வாழ்த்தி மகிழுமாறு தேவருலகத்திற்குச்‌ சென்று 
அந்நாட்டையும்‌ தனது ஆட்சியுட்படுத்துவான்‌. 
ஆதலால்‌ கவலைகொள்ளவேண்டா. விரைவில்‌ 
உன்னுடனிருப்பான்‌; நான்‌ வருகிறேன்‌. (எழுதல்‌) 

காவலன்‌: மகிழ்ந்தேன்‌ ஐயா ! வணங்குகின்றேன்‌. இல்‌ 
தல்லவோ சோதிடம்‌! சோதிடம்‌ என்றால்‌ உலகி 
லுள்ள எறும்பு முதல்‌ யானையீமுகவுள்ள யாவு 
மல்லவா அதில்‌ வீழுந்து அடி. படுகின்றன. தங்க 
ளது கல்வி பெருகுக. போய்‌ வாருங்கள்‌ பால்‌ 
வண்ணரே ! போய்‌ வாருங்கள்‌ . | பிரிதல்‌ | 

(காட்சி ழடிவு) 


ஆய்‌ : 


இயால்‌ - ௪1 


இடம்‌: கவிரமலைக்காடு. 
காலம்‌: மாலைப்போஅ௫. 
உறுப்பினர்‌ ; ஆய்‌, புலவர்‌, படைத்தலைவர்‌, பெருமக்கள்‌. 
| நாககாட்டினின்றும்‌ சிறப்புடன்‌ இரும்பிய ஆய்‌, 
இடைவழியில்‌ இறைவனது திருவுருவம்‌ 
தனித்திருப்பதைக்‌ கண்டு, தான்‌ அரிதிற்‌ 
பெற்ற றந்த ஆடையை அதற்குப்‌ 
போர்த்து மழெச்தபோது, ஆய்‌ குடியின்‌ 
புலவரும்‌ பிறரும்‌ வரக்கண்டி, மகழ்ஈ அ அவர்‌ 
சளுடன்‌ ஆய்குடிக்குச்‌ சென்று புகமுறு தல்‌.] 
போற்றி என்‌ வாழ்முதலாயெ பொருளே ! நினது 
பூங்கழல்‌ துணைமலரடிகளைத்‌ தொழுகின்றேன்‌. 
பெரும! நினக்கு அன்புசெய்யும்‌ நெறியாகிய அறச்‌ 
செயலிலீபேட்டு, பசியினால்‌, நேரயினால்‌, பகை 
யினால்‌, படிப்பினால்‌ பின்னுற்றவர்க்குக்‌ களைகணா 
யுள்ள, தந்தலங்‌ கருதாத்தகைமையாளரிடம்‌, 
என்னே ! சிறப்பும்‌ புகழும்‌ வாழ்க்கையினின்பமும்‌ 
'நான்முந்தி' “நான்முந்தி' என்றல்லவோ அடைகின்‌ 
றன. : இக்‌ காட்சியைத்‌ தம்மையே பெரிகென்‌ 
றெண்ணி, உலகத்கொண்டிற்கு ஏற்பன புரியாது 
தமது உடல்‌ பொருள்‌ உயிரினையே ஓம்பி, பொருள்‌ 
காத்திருந்து, உண்டுறங்கிச்‌ சாவும்‌ பேய்மக்கள்‌ 
அறிவரோ £ உயிர்க்குயிராய பெரும ! வேண்டு 
வார்க்கு விரும்பியவெல்லாம்‌ அளித்தும்‌, உலகப்‌ 
பொருள்‌ ஓவ்வொன்றினாுள்ளும்‌ எள்ளினுள்‌ நெய்‌ 
போல்‌ இருந்து, அன்பு நெறியிற்‌ படருவார்க்கு 

இன்பவூற்றாகத்‌ தோன்றும்‌ எம்பெருமானே / 
எனது நண்பன்‌ நாகநாட்டுவேந்தன்‌ நேரில்‌ என்பாற்‌ 
போந்து, என்னை அவன்‌ நாட்டுக்கு அழைத்துச்‌ 
சென்று, யான்‌ என்றுமறியா இன்பத்துள்‌ இருத்தி 
எத்தனையோ சிறப்புக்களை வழங்கி என்னைப்‌ 
பெருமைப்படுத்த யான்‌ செய்த நற்றவம்தான்‌ 
என்னையோ? இல்லை! இல்லை !! நினது அருட்டி றந்‌ 
தான்‌ அவன்‌ என்பாலன்புகொள்ள விடுத்தது 
போலும்‌ (சற்றுத்‌ திரும்பி) ஆ ! இஃதென்ன / / 


எம்பெருமானின்‌ அருவுருவத்‌ திருமேனி யன்றோ. 


ஜயா! மலைபோற்‌ குவிந்து, இருள்போற்‌ கறுத்து, 
கண்பறிக்க மின்னி, இட்‌ நிலமகள்‌ அஞ்சி விதிர்க்கு 
மாறு பெருமுழக்க யிட்டு, உறுமிவரும்‌ மேகங்கள்‌ 
சூழ்ந்த இக்‌ கார்நாளில்‌, தனியே இருந்து குளிரால்‌ 
வாடி பொன்போன்ற மேனி மண்போற்‌ பொலிவு 
குன்ற இந்‌ நடுக்காட்டில்‌ கொடிய விலங்குடன்‌ 
காட்டுப்‌ பறவையும்‌ நஞ்சுடன்‌ உலாவும்‌ பாம்பு 
முதலிய தீய உயிர்களும்‌ சூழ்ந்திருக்க, எத்தனைநாள்‌ 
இருந்து வாடுகின்றதோ? அறிந்தேன்‌, அறிக்தேன்‌. 
என்‌ உள்ளத்தை அறியவே என்‌ ஈசன்‌ இக்‌ கோலம்‌ 
கொண்டான்போலும்‌. மண்ணுற்ற மேனி பொன்‌ 
னுற்று விளங்க ஈதோ புரிகின்றேன்‌ தொண்டு 


(சிவலிங்கத்திற்கு மாலை அணிந்து தான்‌ கொண்டு 


வந்த கிடைத்தற்கரிய ஆடையைப்‌ போர்த்தி வணங்‌ 
கும்போது, புலவர்‌, படைத்தலைவர்‌ முதலாயோர்‌ ஆய்‌ 
முன்வந்து அவனை வணங்குதல்‌) வருக, வருக! எம்‌ 
புலவரே படைத்தலைவரே / வருக. யாம்‌ இவண்‌ 
இருப்பதை எவ்வாறு அறிந்தீர்கள்‌ ; யாவரும்‌ 
நலந்தானே ? 

புலவர்‌ : எமக்குற்ற அன்னையாக உள்ள ஆயே/ ட 
நாகனுடன்‌ எம்மைப்‌ பிரிந்த நாள்‌ முதல்‌ அவைப்‌ 
பிரிந்த கன்றுபோலும்‌, அனலிற்பட்ட மெழுகு 
போலும்‌ உள்ளத்தில்‌ கவலை மீக்கூர வாடிய முகத்‌ 
குராய்‌ ஓவ்வொரு நாளையும்‌ ஓர்‌ ஆண்டாகக்கழித்‌ து 
வாடினோம்‌. நெருநலின்‌ முதனாள்‌ நம்‌ ஒற்றன்‌, 
இன்று, ஆய்குடிக்குத்‌ தாங்கள்‌ எழுந்தருளுவதாக 
வும்‌ இனி வறுமை என்ற சிறுமையே தங்கள்பால்‌ 
இல்லாதவாறு பல மதிக்க இயலாத மணிகளையும்‌ 
ஒப்புயர்வற்ற உடைகளையும்‌ தங்கட்கு நாகமன்னன்‌ 
நட்புமுறையில்‌ வழங்கியதோடு, எவராலுய்‌ 
கொள்ளுதற்கு இயலாத பெருமைமிக்க * பொன்‌ 
மணியால்‌ ஆய ஒரு போர்வை மையும்‌ அளித்ததாகக்‌ 
கூறினன்‌. அவன்‌ கூறிய அளவில்‌ யாங்கள்‌ மழை 
முகம்‌ கண்ட பயிர்‌ போலும்‌, ஆவினைக்‌ கண்ட 
கன்று போலும்‌ மனக்களிப்பு மிகுதியால்‌ தள்ளிக்‌ 
குதித்து ஆடினோம்‌. நாள்‌ செல்லவில்லையே, குறிப்‌ 
பிட்டபொழுது வரவில்லையே என்று ஏங்கினோம்‌ ; 
இன்று பகற்பொழுது எப்பொழுது புலரும்‌ என்று 
பரப்பரப்புடன்‌ நோக்கினோம்‌. இன்றைய வைக 
றைப்‌ பொழுதில்‌ தங்கள்‌ நண்பர்‌ நாகநாட்டார்‌ 
அனுப்பிய பல வரிசைகளும்‌ பிறவும்‌ நம்‌ கோயில்‌ 
நிறைவுறப்‌ பணியாளர்கள்‌ கொண்டு வந்தார்கள்‌ 
யாங்கள்‌ அவற்றை முறையாக அணிவகுத்து 
வைக்குமாறு நம்‌ பெருநிதித்‌ தலைவர்க்கு ஆணை 
தந்து, தங்களை வரவேற்கவே இங்கு வந்தோம்‌. 
தங்களது நல்வருகைக்‌ கேற்பவும்‌, எங்களது 
பேரன்பிற்கு எல்லையாகவும்‌ தங்களை ஆண்டவன்‌ 
தஇருமுன்னர்‌ அன்புநிறைந்த பெருந்தொண்டில்‌ 

கண்ணுற்றோம்‌. பெரும! எழுக்தருள்க. யாவும்‌ 
நலனே. 


படைத்தலைவன்‌ : நமது ஆய்குடி. வேந்தன்‌, நாகநாட்டா 


னின்‌ நண்பன்‌, பெருங்கடவுளின்‌ தொண்டன்‌, 
களிற்றுநிறை மிக்க காவலன்‌ அண்டிரமன்னன்‌ 
வாழ்க ! (யாவரும்‌:--வாழ்கவே) நம்‌ தலைவன்‌ 
கொங்கரின்‌ வலியடக்கிய கொடை மிகுவள்ளல்‌, 
கவிரமலையாளன்‌, ஆய்‌ வள்ளல்‌/ வாழ்க (யாவரும்‌--- 
வாழ்க, வாழ்கவே !) 

பெருங்குடி மக்களே ! படைத்‌ தலைவரே” 
புலவர்‌ பெருமானே!!! தங்களன்பிற்கு மகிழ்ந்‌ 
தேன்‌. யாவும்‌ அவனன்றி அசையாது, ஆதலால்‌ 
அவனது திருவடிமலரைத்‌ தொழுது நாம்‌ யாவரும்‌: 
நம்‌ நகர்‌ சென்று இனிது வாழ்வோமாக. 


பாட்டு 
வாழ்க அந்தணர்‌ வானவர்‌ ஆனினம்‌, 
வீழ்க தண்புனல்‌ வேந்தனும்‌ ஓங்குக, 
ஆழ்க தீய தேலாம்‌ அரன்‌ நாமமே 
சூழ்க வையகமும்‌ துயர்‌ தீர்கவே. 
ழற்றிற்று. 


நலம்‌! கலம்‌ |! நலம்‌ ||! 


11. வள்ளல்‌ மலையமான்‌ திருமுடிக்காரி 


காட்சி விளக்கம்‌ 


மலையமாநாட்டுச்‌ குடிப்பெருமக்கள்‌, மன்னன்‌ மலைய 


மான்‌ காரியின்‌ சிறப்புகிலை கருதி முருகனை வழிபடல்‌. 


இராசசூயம்‌ வேட்ட சோழன்‌ பெருநற்கிள்ளியின்‌ 
தூதுவா, மலையமானிடம்‌ படைதீதுணே வேண்டல்‌. 


௩௨. இராசசூயம்‌ வேட்ட சோழன்‌ பெருகற்கிள்ளி, மலைய 
மானின்‌ வீரத்தை வியந்து மணிமுடிப்பரிசு வழங்கல்‌ , 


மலையமான்‌, தன்‌ நாட்டை ஆரியா முற்றுகையிட 
சோழனிடம்‌ விடைபெற்றுத்‌ தன நாடு செல்லல்‌. 


போர்ப்படைஞன்‌, மலையமான்‌ திருமுடிக்காரியின்‌ 
வெற்றியை விளம்பல்‌. 

மலையமான்‌ புலவர்‌ கபிலா பெருமானுடன்‌ இயற்கை 
நலக காணல்‌ - வறுமையால்‌ வாடிய புலவர்‌ ஒருவர்‌ 
பரிசு பெறுதல்‌. 


கபிலர்‌ பெருமானும்‌, காவலனும்‌ ௮ரசாது கொடையை 
வியத்தல்‌, 

அ. அதியமான்‌ நெடுமான்‌ அஞ்சி மலையனின்‌ மீ து போர்‌ 
தொடுக்க முடிவு செய்தல்‌. 


ஆசிரியர்‌ இறையனார்‌, தமிழ்காடு வேந்தர்கள்‌ கொண்ட 
அழுக்காற்றின்‌ காரணத்தால்‌ தமிழ்நாடு கொண்டுள்ள 
தாழ்வைத்‌ தம்‌ மாணவாகட்கு விளக்கல்‌--சாஓை 
மூதல்வன சாத்தன்‌ மலையமான்‌ மக்கள்‌ இருவருட 
னும்‌ போந்து மலையமான்‌ நாடு துறநர்தபின்‌ ஓரியைக்‌ 
கொன்றமையையும்‌ அதிகன்மீது போர்‌ தொடுக்க 
எழுந்தகையும்‌ கூகுல்‌. 

௪௦. மலையமான்‌, அதியனை அழித்து, நாட்டைப்‌ பெற்று 
இன்புடன்‌ வாழ்தல்‌. 


வரலாறு ' 


இயலழகும்‌ இறையருளும்‌ பெற்றுக்‌ கவின்பெறு 
வனப்புடையது ஈம்‌ தமிழகம்‌. இஃது இன்றும்‌ பண்டும்‌ 
என்றும்‌ குன்றாப்‌ புகழ்தரூஉம்‌ கொடைச்‌ செல்வம்‌ கொண் 
டது. கொடையான மேம்பட்ட கோப்பெரு மன்னரும்‌ 
குஅஙநிலவேந்தரும்‌ பெருகிலக்‌ கிழவரும்‌ மறுவிலா மக்களும்‌ 
மிகுந்து வாழ்ந்த பண்டைகாளில்‌ நமது தமிழகம்‌ எல்லா 
நலனும்‌ வளனும்கொண்டு உலகன்‌ ஒப்புயர்வில்லா நாடாக 
மிளிர்ந்தது. அம்‌ நாளினைக்‌ கடைச்சங்கநாள்‌ எனக்‌ கூறுப. 
அஃது இற்றைக்கு ஓராயிரத்தெண்ணாருண்டுகட்கு முற்‌ 
பட்டதாகும்‌. 

ஈம்‌ தமிழகத்தே, தென்பெண்ணையாற்றால்‌ திகழுஅம்‌ 
திருக்கோவலூர்‌ அந்‌ நானில்‌ மலையமானாடு எனவும்‌ மலாடு 
எனவும்‌ பெயர்‌ பெறும்காட்டின்‌, முதனகராக இலகஇற்று. 
அந்‌ காட்டை, காரி என்ற ஒரு குறுதிலவேந்தன்‌ புரந்து 
வந்தான்‌. மலையமானாட்டின்‌ தலைவனாகக்‌ காரி விளங்கிய 
மையால்‌, அவன்‌ மலையமான்‌ காரி யெனவும்‌ அழைக்கப்‌ 
பெற்றான்‌. மலையமான்காரி, ஒரு வள்ளல்‌, அன்பால்‌ 
வந்திரப்பவர்‌ எத்தகையராயினும்‌ அவரது உள்ளமுவப்ப 
வேண்டுவன அளிக்கும்‌ பெற்றியனுமாவன்‌. அவன அ 
தா.ட்டின்‌ நெடுவரை முள்ஞூர்மலை என்பது; அவனுக்குரிய 
வெற்றிமிக்க சிறந்த குதிரை, “காரி எனப்‌ பெயர்‌ பெறும்‌. 

மலையமான்‌ காரி கொடையான்‌ மேம்பாடுற்றது 
போலக்‌ கல்வி கேள்விகளானுஞ்‌ றெந்து விளங்கினான்‌. 
கபிலர்‌, மாறோக்கத்து ஈப்பசலையார்‌ போன்ற புலவர்‌ பெரு 
மக்களது கூட்டுறவினின்று.ம்‌ என்றம்‌ பிரியானாய்‌, அவர்‌ 
சட்குக்‌ களி௮ம்‌ தேரும்‌ களிப்புடன்‌ நல்கினான்‌. மற்றும்‌ 
தன்னை நாடிய புலவரகட்குத 6 தோக்கொடை ” மிகுதியுஞ்‌ 

செய்தமையால்‌, இவன்‌ “தேர்வண்‌ மலையன்‌” எனவும்‌ 
அழைக்கப்பெற்றான்‌. 

கொடை வளனும்‌ கல்வி நலனுங்‌ கண்ட தேர்வண்‌ 
மலையன்‌, வீரச்‌ செல்வமும்‌ விளக்கமுறப்‌ பூண்டனன்‌. 
பாண்டியருஞ்‌ சோருஞ்‌ சோழரும்‌ அவனைப்‌ போத்துணை 
நாடினாராயின்‌, அவன அ தோள்வன்மையை எளிதிற்‌ கருத 
வியலுமோ? ஒருக்கால்‌ உறர்தை யாண்ட சோழன்‌ பெரு 
நற்கிளணி, மேற்கரைக்தொண்டியின்‌ கோச்சோமான்‌, 
மாந்தரஞ்‌ சோலிரும்பொறையால்‌ எதிர்க்கப்பட்டபோது, 
தேர்வண்மலையனின்‌ படையுதவி கொண்டே அச்‌ சோனை 
வென்று, தன்‌ ஈகரில்‌ * இராசசூயம்‌” என்ற ஒரு பெரிய 
வேள்வியையும்‌ புரிக்தான்‌. தேர்வண்மலையன்‌ முடியுடைத்‌ 
தமிழக வேந்தர்களாகும்‌ சேரர்‌ சோழர்‌ பாண்டியர்கட்கு 
ஒல்லும்‌ வகையானெல்லாம்‌ ஒப்பற்ற உதவி புரிக்தமையான்‌, 
மலையமான்‌ திருமுடிக்காரி எனவும்‌ சிறப்பிக்கப்பெற்றான்‌. 
ஒருபொழுது, ஆரியராட்டு மன்னன்‌ ஒருவன்‌ திருமுடிக்‌ 
காரியை எதிர்த்த, மலையமானாட்டின்மீது படையெடுத்து 
வந்தான்‌. அஃதுறிந்த வள்ளல்‌, தம்‌ படைசூழ நின்று 
அவ வாரியனை முள்ளூர்‌ மலைப்புறத்தே முகஅகிட்டுப்‌ 
போமாஅ வென்ற வாகை சூடினன்‌. இவ்வாறு மாற்றலர்‌ 
மருளவும்‌ புலவர்‌ போற்றவும்‌ புரவலர்‌ வாழ்த்தவும்‌ பேறு 
பெற்ற வள்ளல்‌ தேர்வண்மலையனாம்‌ திருமுடிக்காரியின ௮, 
புகழும்‌ பெருமையும்‌, நாளேற, நாளேற இக்‌ நானில 
முழுஅம்‌ ப.ரவலாயின. 


இஃதிவ்வாறாக மலையமானாட்டின்‌ மேற்பால்‌ குதிரை 
மலை நாட்டின்‌ தலைவனாக “ வள்ளல்‌ அதியமான்‌ நெடுமா 
னஞ்சி? என்றொரு குறுநிலவேக்தனிருக்தான்‌. அவன்‌, 
புலவர்‌ பெருமக்களாற்‌ பெரிதும்‌ சிறப்பிக்கப்‌ பெற்றவன்‌. 
இம்‌ மாநிலஞ்‌ சுருங்குமா அ அவன அ கொடைவளம்‌ பெரு 
யிருந்தது. அவன்றன்‌ போர்வலி கண்டு முடி.மன்னர்‌ 
பலரும்‌ அஞ்சினர்‌. இத்தகைய வீசருள்‌ வீரனாம்‌ அஞ்சி, 
எவ்வாறோ மலையன்‌ மீது பகைமை கொண்டான்‌ : அவனது 
காட்டைப்‌ பற்றவும்‌ உளங்கொண்டான்‌. எனவே, ஒருகாள்‌ 

ஒரு பெரும்படையுடன்‌ திருக்கோவலூரை யடைந்து, 
அதனை முற்றுகையிட்டான்‌. மலையமானோ, நெடுமானஞ்சி 
யின்‌ படைவலிக்கு ஆற்றாது ஈகரை விட்டு ஓட, திருக்‌ 
கோவலூரும்‌ அதியன்‌ ஆளுகைக்குட்பட்ட அ. 

அதியமானின்‌ போர்வலிக்கு ஆற்றாுதோடிய காரி, 
தன அ பெண்டு பிள்ளைகளைப்‌ பிரிந்து, சேரமான்‌ பெருஞ்‌ 
சேரலிரும்பொறை என்ற வேக்கனையடைந்து, படைத்‌. துணை 
காடினன்‌. சே. ரமானோ, விற்றொழிலில்‌ வல்ல, கொல்லிமலை 
நாடாளும்‌ ஓரிவள்ளலை வெல்லவேண்டுமெனப்‌ பல்லாற 
முனு முயலுபவனாதலால்‌, காரியின்‌ அணை கொண்டு கொல்லி 
யைப்‌ பற்றுதற்கு உன்னி, அவனது வேண்டுகோட்‌ 
இணங்கினான்‌. சேரமான்‌ கருதியவாறே, காரியும்‌ கொல்லி 
யின்மீது சேரன்‌ படையைச்‌ செலுத்தி, வள்ளல்‌ வல்வில்‌ 
ஓரியை வானுலகாளப்‌ போக்னென. 


இருமுடிக்காரியின்‌ பெருந்‌ துணைக்கு மகிழ்ந்த சேர 
மான்‌ பெருஞ்சேரல்‌, அவன்‌ விழைந்தவாறு, தனது 
மாபெரும்படை சூழ, தகடூர்‌ ஈகரைத்‌ தாக்கி, அதியமா 
னஞ்சியை விழுப்புண்‌ பெற்றுப்‌ போரில்‌ வீழுமாறு வென்று, 
மலையமானாட்டுத்‌ திருக்கோவலூரை மீட்டுக்‌ காரியின்பாற்‌. 
சேர்த்தனன்‌. 

வள்ளல்‌ மலையமான்‌ திருமுடிக்காரியும்‌, பின்னர்‌ மண்‌ 
ணவர்‌ போற்ற இம்‌ மாநிலம்‌ புரந்து, புலவர்‌ போற்ற இனிதே 
வாழ்ந்து இறையருளோடு இன புற்றிருந்தான. 


இயல்‌ -௧ 
காட்சி க 
இடம்‌: இருச்கோவலூர்‌--குமாசோட்டம்‌. 
காலம்‌: காலைப்பொழுது. 
உறுப்பினர்‌: அம்பலகாதர்‌, ஈன்மாவன்‌, இளநாகன்‌. 
படை முதல்வன்‌, மற்றும்‌ பலர்‌, 
[ மலையமானாட்டுச்‌ குடிகள்‌, மன்னன்‌ காரியின்‌ 
திறப்புக குறித்து முருகனை வழிபடல்‌. | 

அம்பலநாதர்‌ : (கன்மாவன்‌ மலர்தொடுக்க, இளகாகன்‌ 
மகிழ்ந்து நிற்க, அம்பலநாதர்‌ முருகன்முன்‌ மொழி 
தல்‌.) உலகுயிர்க்கெல்லாம்‌ தலைவ ! நின்‌ திருவருள்‌ 
நோக்கின்றேல்‌, கங்குல்‌ பகல்‌ காலவெல்லையுட 
படுவதும்‌, கருதரிய விண்ணும்‌ கடிது செல்லுங்‌ 
காற்றும்‌ கரைகாணாக்‌ கடலும்‌ இவண்‌ கட்டுப்‌ 
படுவதும்‌ அகுமோ? நின்னைக்‌ கருதுந்தொறும்‌ 
அன்பராகுநர்க்‌ கேற்படுகின்ற அமுதவாரி யன்ன 
ஒரின்பம்‌, ஆ! எத்தகைய உயிர்ப்பேற்றை யளிக்‌ 
தின்றது. கருவிலுருவா யமைந்த நாள்தொட்டு, 
கருத்தழிந்து உயிர்ப்பு நீங்கிக்‌ காலன்‌ பின்னே ஏகும்‌ 
வரையில்‌, இவ்வுயிர்‌, நினைவாலுஞ்‌ செயலாலும்‌ 
எத்துணை மாறுதல்களைப்‌ பெறுகன்றது. இவ்‌ 
வுலகில்‌ வந்தவாறும்‌, பின்னர்‌ இவ்வுலகை விட்டுத்‌ 
தான்‌ செல்லுமாறு முணராது, என்னென்னவோ 
வெல்லாம்‌ ஒன்று பலகோடியாக உளத்திற்‌ 
கொண்டு, உண்மை வழியறியாது, உருவழிந்து 
போகுநாளில்‌, என்‌ உயிரே! உயிரின்‌ உயிர்ப்‌ 
பொருளே / நினது அருளல்லா து நாயினுங்‌ கடை 

யேற்கு உய்யுமாறுண்டோ? கற்பொகும்பில்‌ அடி 
யாரைக்‌ காத்த அருள்வேலா / நின்னையல்லால்‌ 
எங்கட்கு வேறு துணையில்லை (அன்புடன்‌ வணங்கு 
தல்‌; பிறகு ஆண்டிருந்தாரை "ோக்கி) அன்பரீர்‌, நம்‌ 
வேந்தர்‌ பெருமான்‌, கண்ணிற்கு இமைபோல நமக்‌ 
குள்ளார்‌ என்பதை நான்‌ விளக்க வேண்டியதின்று. 
அவர்‌ நலம்‌ பெருகினாற்றானே நாமும்‌ இன்பத்‌ துடன்‌ 
அமைதியா யிருக்கலாகும்‌. ஆதலால்‌ நாம்‌ இன்று, 
நம்‌ நாடும்‌ மொழியும்‌ வேந்தனும்‌ சிறக்க முருகனை 
வழிபடுவோம்‌. 


நன்மாவன்‌ : அருள்நிறை செல்வ ! தங்கள்‌ கருத்துக்கு 


மாறாக யாங்கள்‌ என்றும்‌ எதுவும்‌ கருத விரும்‌ 
போம்‌; அந்நிலையிலும்‌ யாங்கள்‌ இல்லை. மேலும்‌ 
“நெல்லும்‌ உயிரன்று, நீரும்‌ உயிரன்று, மக்களின்‌ 
நலத்தின்பால்‌ கருத்தூன்றி, மண்ணில்‌ எவரும்‌ 
மகிழ ஆட்சிசெய்யும்‌ மன்னவனே, உயிராகின்றான்‌' 
எனத்‌ தாங்கள்‌ பன்முறை கூறிவரும்‌ பொன்‌ 
மொழியை எங்கள்‌ நெஞ்சுதான்‌ மறக்குமோ பெரி 
யோய்‌ ! மன்னர்‌ மேன்மைகருதியாங்கள்‌ இன்னும்‌ 
புரிவன எவை இருப்பினும்‌ அவற்றையும்‌ இன்னே 
கொள்வோம்‌. 


இளநாகன்‌: அண்ணலே ! “இம்‌ மண்ணுலகில்‌ நலந்‌ 


தோன்றச்‌ சீரும்‌ செழிப்பும்‌ மிகுந்த நாடாக இருப்‌ 
பினும்‌ இருள்‌ அடர்ந்த நெடிய மரங்கள்‌ செறிந்த 
கரடாக இருப்பினும்‌ அன்றி, ஆம்ந்த பள்ளமோ, 
உயர்ந்த மேட்டுப்‌ புலமோ ஆயினும்‌ தகுதியும்‌ பிறர்‌ 
நலங்கா ணும்‌ பெற்றியுமுற்ற பெரியார்கள்‌ எங்குள்‌ 
ளார்களோ, அதுவே நலமலிந்த நிலமாகும்‌” என்‌ 

பது பொய்யா மொழியன்றோ £ ஆதலின்‌, இம்‌ 
மலையமானாட்டின்‌ புகழ்‌ மலிந்தோங்குதற்கு நாளும்‌ 
ஆவன புரியும்‌ தங்களைப்‌ போன்ற ஆன்றோர்‌ நடுவில்‌ 
நம்‌ மன்னர்‌ வாழ்க்கையில்‌, அவருக்கு ஏதேனும்‌ 
குறை வருமோ £ நம்‌ மன்னர்‌ சிறந்து நீடு வாழயாங 
களும்‌ தங்களுடன்‌ ஆவன ஆற்றுவோம்‌. 
அம்பலநாதர்‌: நன்று, நன்மாவ /, இளநாக/ உங்கள்‌ 
கருத்துக்கு மகிழ்ந்தேன்‌. நான்‌ இன்று, நம்‌ மன்‌ 
னரின்‌ சிறப்புகிலை ஓன்று கருதியே தங்களிடம்‌ இவ்‌ 
வாறு வினாவினேன்‌. அஃதாவது ஈம்‌ மன்னர்பெரு 
மானின்‌ பயிற்சிகளுள்‌ மிகச்‌ சிறந்ததாகவுள்ள “குதி 
ரைப்‌ பயிற்சி' தொடங்கிய இருநாள்‌ அகும்‌ பெரு 
நாள்‌ இன்றுதான்‌ அகும்‌. 'காரி-காரி' என இத்‌ தமி 
மகம்‌ யாவும்‌ சிறப்புற வழங்கும்‌ நம்‌ வேந்தரின்‌ 
திருப்பெயர்‌, பெருமை மிக்க போர்வலி நிறைந்த 
“காரி' என்ற பெயரினைப்‌ பெற்ற சிறந்த குதிரையை 
அன்னவர்‌ கொண்டதாலன்றோ ஆகும்‌. மலையமான்‌ 
காரி என்ற சிறந்த திருப்பெயரைக்‌ கொள்ளுதற்கு 
முதன்மையாகவுள்ள இக்‌ குதிரைப்‌ பயிற்சிநாள்‌ 
கொண்டாடவே, இன்று வழிபாடு செய்ய விரும்பி 
னேன்‌. நன்மாவ/ வழிபாட்டிற்‌ குரியன யாவும்‌ 
திட்டம்‌ செய்க, இன்று நம்‌ படைத்தலைவர்‌ “கடிய 
நெடுவில்லி' இங்கு வருவதாக மொழிந்துள்ளார்‌. 
ஆதலான்‌ நீ விரைவில்‌ யாவும்‌ திட்டம்‌ செய்க. 
இளநாகன்‌: பெரும/ அதோ அவரும்‌ வருவதாகத்‌ கெரி 
கின்றது. யானும்‌ நன்‌ மாவனுடன்‌ வேண்டுவன 
புரிகன்றேன்‌. 
[சடியரெடுவில்லி தமருடன்‌ முருகன்‌ திருமுன்‌ 
வருதல்‌. | 

அம்பலநாதர்‌ : வருக, படைமுதல்வ ! வருக! வருக// 
இப்பொழுதுதான்‌ தங்கள்‌ வருகையைப்பற்றி ஈண்‌ 
டுள்ளவர்கட்கு அறிவுறுத்தினேன்‌. தாங்களும்‌ 
இவண்‌ அணுகினீர்கள்‌. 


கடியநெடுளில்லி: வணக்கம்‌, அம்பலநாதரே ! வணக்கம்‌. 
நான்‌ இன்று காலை மன்னவன்‌ கோயிலுக்குச்‌ 
சென்று, அங்கு நம்‌ படையைச்‌ சார்ந்த பல தகுதி 
யினருக்கும்‌ நம்‌ வேந்தர்‌ பெருமான்‌ சார்பாகப்‌ பல 
பரிசுகள்‌ தந்து நம்‌ நாட்டவர்களின்‌ உரிமையைப்‌ 
புரக்கவும்‌ அவர்கள து வாழ்வு சிறக்கவும்‌ எம்மவர்‌ 
கள்‌ கொண்டுள்ள பொறுப்பினை வலியுறுத்து 
முகத்தான்‌, ஒரு சிறு சொற்பொழிவு நிகழ்த்தி 
நம்‌ அரச நன்றியை அறிவித்தேன்‌. மேலும்‌ நம்‌ 
காட்டின்‌ பல பகுதிகளிலிருந்து பெருமக்கள்‌ பலரும்‌ 
இன்றுமாலை வருவார்களாதலான்‌, யான்‌ நம்‌ 
முருகன்‌ வழிபாட்டிற்குப்‌ பின்னர்‌, தங்களையும்‌ 
உடன்கொண்டு செல்ல விழைந்துள்ளேன்‌. அதற்‌ 
குத்‌ தாங்களும்‌ இசைவீர்களெனவே கருதுகின்‌ 
றேன்‌. 


அம்பல்நாதர்‌: அவ்வாறே வருகின்றேன்‌. கரும்பு தின்னக்‌ 
கூலியும்‌ வேண்டுமா £ தங்கள்‌ பின்னே மன்னவன்‌ 
கோயில்‌ செல்ல எனக்கு எத்தகைய தடையுமில்லை. 
இதோ ௩மது அன்பர்கள்‌ வ ழிபாட்டி ற்குரியன 
யாவும்‌ திட்டஞ்செய்துவிட்டனர்‌. நாமும்‌ நம்‌ 
பெருமான்‌ வழிபாட்டைத்‌ தொடங்குவோமாக, 


[அம்பலநாதருடன்‌ யாவரும்‌ முருகனைப்‌ 
ப.சாவுதல்‌. | 

பாட்டு 
பூமகள்‌ மார்புறை திருமாலும்‌ 
புகழ்மலி நாமகள்‌ துணையோனும்‌ 
வானவர்‌ தேவியை மகிழ்வோனும்‌ 
வந்துவ ழிபட வாழ்வோனே ! 
தேவர்‌ தேடியுங்‌ காணாத 
தீவணன்‌ தேவியின்‌ அருள்பாடி 
வீரர்கள்‌ போற்றிசை விழைவோனே 


விளங்கிட வேன்மயில்‌ முருகோனே ! 


காட்சி ௨ 
இடம்‌: திருக்கோவலூர்‌ மலையமான்‌ கோயில்‌. 
காலம்‌: முற்பகல்‌, 
உறுப்பினர்‌ : மலையமான்‌, சடியநெடுவில்லி, புலவர்‌; 
மலாடுடையார, அம்பலகாதர்‌, அமைச்‌ 
சர்‌, அவன்‌ - வீரவேண்மா, காவலன்‌. 
[இராசசூயம்‌ வேட்ட சோழன்‌ பெரு ற்கிள்ளியின்‌ 
அஅவன்‌, மலையமான்‌ காரியிடம்‌ படைத்‌ 
துணை வேண்டல்‌. ] 
கடியடெடுவில்லி: பகைஞ ரஞ்சுமாறு தோள்வலிபெற்ற 
பெரும ! வணக்கம்‌. இன்று நம்‌ தமிழ்நாட்டில்‌ 
தொன்று தொட்டு வருகின்ற மூவேந்தர்கள்‌ தம்‌ 
மூள்நட்பின்‌றி ஒருவரை யொருவர்‌ பகைத்தும்‌ 
ஒருவர்‌ தாழ்விற்கு மற்றவர்‌ மகிழ்ந்து நின்றும்‌ 
அவை நிமித்தம்‌ அறநெறி யல்லாதனவற்றைக்‌ 
கைக்கொண்டும்‌ நாட்டைப்‌ பாழாக்கி வருகின்‌ றனர்‌. 
அன்றியும்‌, புலவர்‌ பெருமக்களைக்கூட வேவுகாரர்க 
ளென்றும்‌ ஒற்றர்களென்றும்‌ ஐயுற்று அவர்களை த்‌ 

துன்பத்திற்‌ குள்ளாக்கவும்‌ கருதிவிட்டனர்‌. இன்‌ 
னும்‌ நம்போன்ற குறுநில மன்னர்களின்‌ கொடை, 
ஆட்சிநலம்‌, மேன்மை இவற்றால்‌ அழுக்காறு 
கொண்டு, வாய்ப்பு நேர்ந்தவிடத்து, போர்‌ செய்ய 
வும்‌ தலைப்பட்டிருக்கன்றனா்‌. இவற்றை எல்லாம்‌ 
நன்கு ஆய்ந்தே, நமது குதிரைப்படை, தேர்ப்படை 
ஆய இவற்றிற்கு உயர்ந்த பயிற்சிகளைத்‌ தந்தும்‌; 
யானைப்படை, காலாட்படை இவற்றை முன்னிருந்‌ 
ததைவிட மிகுஇயாக்கியும்‌ நமது படைவலியைத்‌ 
கங்கள்‌ ஆணையை எதிர்நோக்கிப்‌ பெருக்கி 
யுள்ளேன்‌. மேலும்‌, நமக்கு மேற்பா லண்மையி 
லுள்ளவனும்‌ வீரருட்‌ சிறந்த வள்ளலுமாயெ 
அதிகமான்‌, நம்‌ நாட்டின்‌ வளத்தை நாளும்‌ பேசு 
கின்றனனாம்‌. அதனை யுணர்ந்த நாம்‌ என்றும்‌ 
ஆயத்தமாக இருக்கவேண்டும்‌ என்பது எவரானும்‌ 
வலியுறுத்தப்‌ படுவதன்றோ ? ஆதலால்‌ தாங்கள்‌ 
எனது செயலை ஏற்றருளுமாறு வேண்டுகின்றேன்‌. 


மலையமான்‌ : படைமுதல்வ ! நம்‌ நாட்டின்‌ உயர்வு 


காணவும்‌ நம்‌ குடிகள்‌ பகைப்புறத்‌ துற்ற திமையால்‌, 
பசி, பிணி முதலியவற்றால்‌ துவண்டு மாளாது, 
அமைதியும்‌ நல்‌ வாழ்வும்‌ பெறுதற்குரிய வகையில்‌, 
நீவிர்‌ முன்னேற்பாடாகப்‌ படையினைப்‌ பெருக்கி, 
நாட்டின்‌ பாதுகாப்பிற்காகச்‌ செய்துள்ள நுமது 
தொண்டினைப்‌ பாராட்டுகின்றேம்‌. புதிதாக அமைத்‌ 
துள்ள படைகட்குத்‌ தக்க முறையிற்‌ பயிற்சி 
யளித்துப்‌ போர்க்களத்தில்‌ வாகை சூடுமாறு அவர்‌ 
களது உள்ளத்தில்‌ திட்பமும்‌, உடல்‌ வலியில்‌ 
ஓட்பமும்‌ தோன்றச்‌ செய்க. 

புலவர்‌ மலரடுடையார்‌ : வீரர்‌ மரபின்‌ விளக்கா யமைத்த 
வேந்தே! நம்‌ நாட்டிற்போல வீரப்‌ பெண்மணி 
களைப்‌ பிறநாடுகளிற்‌ காண்ப தரிது. நம்மவர்‌ 
கொண்டுள்ள உறுதியைக்‌ கூறுகின்றேன்‌, கேண்‌ 
மின்‌ : “ஆண்பிள்ளைகளைப்‌ பெற்று வலிமை யுள்ள 
வர்களாகக்‌ காப்பது பெற்ற தாயாகிய என்னுடைய 
கடமையாம்‌ ; தன்‌ குலத்துக்குரிய படைக்கலப்‌ 
பயிற்சியாயெ கல்வி, அதற்குரிய அறிவு, செயல்கள்‌ 
ஆயெ இவற்றால்‌ அவனை நிறைந்தவனாகச்‌ செய்து 
தன்‌ பிள்ளையின்‌ உயர்வு மிகுமாறு செய்தல்‌ தந்‌ைத 
யின்‌ கடமையாம்‌ ; போர்க்‌ கருவிகளாகிய வேல்‌, 
வாள்‌ இவற்றைச்‌ செம்மையாகக்‌ கூர்மைசெய்து 
தந்து அவனை ஊக்குதல்‌, கொல்லனின்‌ உரிமைச்‌ 
செயல்‌ ஆகும்‌. அரசனோ, அவ்விளைஞனின்‌ நற்‌ 
பண்புகளும்‌ நல்வினைகளும்‌ நாளும்‌ பெருகுமாறு 
புரத்தல்செய்யின்‌, க்‌ காளையன்னான்‌ மாற்றரசர்‌ 
போரிலே ஒளிமிக்க வாட்படைகொண்டு, பகைவர்‌ 
களைக்‌ கொன்று அவர்கள்‌ தம்‌ யானையைப்‌ பிளந்து 
குவித்து, வெற்றிமாலையுடன்‌ வருவதையே, தனது 
உற்ற கடமைகளாகக்‌ கொள்வான்‌, என மிக்க 
வலிமை கொளுத்தும்‌ வீரமொழியுடன்‌ புகலும்‌ 
நம்‌ வீரத்‌ தாய்மார்களிருக்க, நாம்‌ எற்றிற்கு 
அஞ்சுவது ₹ 


அம்பலநாதர்‌ : தமிழ்மொழி பேணும்‌ தகைமையோய்‌ / 
எங்கள்‌ தாய்‌ போன்ற மன்ன ! எனது வணக்கம்‌ 
உரியதாகுக ! இன்று நமது நாட்டின்‌ குடிமக்கள்‌, 
தங்கள்பாற்‌ கொண்டுள்ள அன்பினைத்‌ தாங்கள்‌ 
அறியாததன்று. ஆயிரம்‌ சிறு மீன்களின்‌ நடுவில்‌ 

அவற்றைப்‌ புரக்கும்‌ தாய்மீன்‌ நின்று காப்பது 
போல, தாங்கள்‌ எங்களை அல்லும்‌ பகலும்‌ ஓம்பி 
வருதலை யாங்கள்‌ மறக்க வியலுமோ? எத்துணை 
மன்னர்கள்‌ கூடிலென்‌ ? மிக்க எண்களோடு கூடிய 
நால்வகைப்‌ படைகளுங்‌ கொண்டு மாபோர்‌ 
தொடுத்து வந்தாலென்‌ ? யாங்கள்‌ அனைவரும்‌ 
எங்கள்‌ படைமுதல்வர்‌ வகுத்த நெறியிலே 
யமர்ந்து, அரச கடமையைக்‌ கழித்தல்‌ என்ற 
வகையில்‌ நில்லாது, உடல்களாய எங்கட்கு உற்ற 
உயிராகும்‌ தங்களது வென்றியையே ஒருமுகமாக 
நாடிப்‌ போர்‌ புரியும்போது, அவர்களால்‌ என்ன 
ஆகும்‌? பெரும! வலிய எலிகள்‌ மிகப்‌ பல கூடி 
யொலிப்பினும்‌, ஒரு சிறு கருநாகம்‌ றி உயிர்த்‌ 
தால்‌ அவை சிதர்ந்து ஓடிப்போமன்றோ £ 


மலையமான்‌ : அன்புமிக்க புலவர்‌ பெருமானே ! அம்பல 
நாதரே ! தாங்கள்‌ எம்மாட்டுக்‌ கொண்டுள்ள 
பேரன்பினைப்‌ போற்றுகின்றேம்‌. தங்களைப்‌ போன்ற 
தக்கார்‌ இனத்தேமாகிய எம்மைச்‌ செற்றார்‌ எவர்‌ 
தாம்‌ எதுதான்‌ செய்ய வியலும்‌? தங்கள்‌ போன்ற 
ஆன்றோர்கள்‌ துணைகொண்டு வாழும்‌ எமக்கு, 
எத்தகைய இடர்ப்பாடும்‌ இவ்வுலகிலில்லை என்பது 
திண்ணம்‌. (காவலன்‌ முன்‌ வந்து பணிதல்‌) ஏடா, 
காவல ! யாது செய்து / 


காவலன்‌: மலாடுடைய கோவே / நமது நெடுமணிமாட 
நீடுயர்‌ வாயிலில்‌ பொன்னி நன்னாடாம்‌ புகழ்ச்‌ 
சோழநாட்டின்‌ உறந்தை நகரிலிருந்து * சென்னி 
யின்‌ தூதர்‌' என ஒரு வீரர்‌ போந்து, தங்கள்‌ ஆணை 
தோக்கிச்‌ காத்திருக்கின்றார்‌. 

மலையமான்‌ : நன்று காவல! விரைவில்‌ தக்க வீருதுக 
ளுடன்‌ அத்‌ தூதுவரை உள்ளே அழைத்து வருக, 
(காவலன்‌ வெளிச்செல்‌௮தல்‌) பெருமக்களே ! எச்‌ 
செய்தி கொண்டு சோழரின்‌ தூதுவர்‌ இவண்‌ 
வருகின்றார்‌ என அறிகிலேம்‌. யாம்‌ அறிந்தவரை 
யில்‌ அவர்‌ நம்மிடம்‌ ஏதேனும்‌ ஒரு துணையையே 
நாடுவர்‌ எனக்‌ கருத கின்றேம. 
[ கதா தவர்‌ உள்‌ அழைதல்‌. | 
தூதுவன்‌ வீரவேண்மா: முட்போன்ற கூரிய பற்களுற்ற 
பாம்பு, இடியொலியென மருண்டு அஞ்சுமாறு போர்‌ 
மூரசஞ்‌ செய்து வீரர்நடுவே வெற்றிச்‌ சமர்புரியும்‌ 
கொற்றவ ! மலாடுடைய கோவே / 
பாட்டு 
சேந்தமிழ்‌ காட்டின்‌ சீர்நிறை சேல்வனும்‌ 
சேம்மணி முடியுடை மூவருள்‌ ஒருவனும்‌ 
கன்னிப்‌ போன்னியாம்‌ கவின்பேறு காவிரி 
தன்வளங்‌ கோண்டூ தனிப்பேரு நலங்கோள்‌ 
சோர்விலார்‌ மிக்க சோழர்தம்‌ நாட்டின்‌ 
ஊரெனப்‌ புகழ்பேறும்‌ உறையூ ரதனைத்‌ 
தலைமையாக்‌ கோண்டு தன்புகழ்‌ பரப்பிக்‌ 
கலைகலன்‌ கோடைத்திறன்‌ காவல்‌ நேர்மை 
அறநேறி இன்சோல்‌ ஆன்றோர்‌ தோடர்பு 
மறம்பயில்‌ போர்த்தோழின்‌ மாண்புறப்பேற்றே 
உற்றநின்‌ நண்பன்‌ கொற்றக்‌ கோமகன்‌ 
எயில்‌ மூன்‌ றேரித்த இறையடி £தோொழுவோன்‌ 
ஒருதனி மகன்பால்‌ உறுசிறு பிழைக்கு 
மறுவிலா அவன்மேல்‌ மாத்தேர்‌ ஊர்ந்தே 
அறநெறி வழாஅது அரசு சேலுத்திய 
மறைபுகழ்‌ மன்னன்‌ மனுநீதி மரபினன்‌” 

ஆய சோழன்‌ பெருநற்கிள்ளியின்‌ இருவடிதொழூஉம்‌ 

அடியேன்‌, “* தூதுவன்‌ வீரவேண்மா?', இங்குத்‌ தங்‌ 

களைப்‌ பணிகின்றேன்‌. 

மலையமான்‌ : பொன்னி நாட்டுச்‌ சென்னியின்‌ தூ தவ / 
உனது வருகை எமக்கு நல்வரவாகுக ! நும்‌ நாட்டுப்‌ 
பெருங்கோமன்னன்‌ சோழன்‌ பெருநற்கிள்ளி நலந்‌ 
தானா? அவர்‌ எமக்கு விடுத்து செய்தி யாதோ 

தூதுவன்‌ வீரவேண்மா: தெண்ணீர்ப்‌ பெண்ணையின்‌ 
திருக்கோவலூரின்‌ தேவ! எம்‌ மன்னர்கோமான்‌ 
சோழன்‌ பெருநற்கிள்ளி நலமே. அயினும்‌ அவ 
ருடன்‌ அவர்தம்‌ பகைவனாய சேரநர்ட்டு மன்னன்‌ 
மாந்தரஞ்‌ சேரல்‌ இரும்பொறை” இதுபோது தக்க 
படையுடன்‌ போர்தொடுத்து நிற்கின்றான்‌. தங்க 
ளது போர்த்திறனும்‌ தங்கள்‌ படையின்‌ நற்பயிற்சி 
யும்‌ எம்‌ மன்னர்‌ நன்கு உணர்ந்தாராதலால்‌, தங்கள்‌ 
படையுடன்‌, அவரது செலவில்‌ அவண்‌ போந்து 
துணைபுரியுமாறு, தங்களே வேண்டிகீகொள்ளுகின்‌ 
ரூர்‌. நாள்‌ மிகவும்‌ ௮ண்மைத்தாக இருப்பதால்‌, 
தவக்கபின்‌ றித்‌ தாங்கள்‌ இன்னே அங்கு வரவேண்டு 
மெனவும்‌ பலகரல்‌ வேண்டுகின்றார்‌. இதுவே 
எனது தூது மொழியாகும்‌. 

மலையமான்‌: நன்று, தூதுவ/ நாம்‌ அதுபற்றி எம்‌ 
அமைச்சர்‌, படைமுதல்வர்‌, பெருமக்கள்‌ இவர்‌ 
யில்‌ நீவிர்‌ ஈண்டுத்‌ தங்குவீராக. 

தூதுவன்‌ வீரவேண்மா: அவ்வாறே பெரும! 


மலையமான்‌ : அமைச்சரே! நம்‌ கோப்பெரு மன்னர்‌, 
சோழர்‌ பெருநற்கிள்ளியின்‌ தூதுவர்‌ வீரவேண்மர 

விற்கு வேண்டும்‌ வசதிகள்‌ யாவும்‌ விரைந்து புரிக. 
யாமும்‌ ஒல்லையில்‌ இன்று மாலையே கூடி, நம்‌ 
வேந்தற்குத்‌ துணைபோதல்‌ குறித்து சூழ்ந்து ஆவன 
புரிவோம்‌. 

காவலன்‌ : மலையர்‌ கோவன்‌ - மாபெருங்காரி, வாழ்க / 


யாவரும்‌: வாழ்க / வாழ்கவே !! 


காட்சி ௩ 
இடம்‌: உறந்தை - வேந்தர்‌ பெருமன்றம்‌. 
காலம்‌: முற்பகல்‌, 
உறுப்பினா்‌: சோழன்‌ பெருநற்கிள்ளி, பாண்டியன்‌ 
உக்கிரப்பெருவழுஇ, சேரமான்‌ - மாரி 
வெண்கேர, மலையமான்‌ - காரி, படை 
முதல்வன்‌ - கடியநெடு வில்லி, புலவர்‌ 
பெருமக்களிருவர்‌, காவலன்‌. 
[இசாசகுயம்‌ வேட்ட கள்ளி, காரியை வியந்து 
மணிமுடிச்‌ சிறப்புச்‌ செய்தல்‌. ] 
சோழன்‌ பெருநற்கிள்ளி: வையை வளகாட்டு வழுதி! 
அன்பொருநை மேனாட்டு வானவ ! மலையமா 
நாட்டுத்‌ தலைவ ! நீவிர்‌ மூவிரும்‌ எமக்குப்‌ படைத்‌ 
துணையமாகியும்‌ இராசசூயத்துக்குதவியும்‌ ஆற்றிய 
அருஞ்செயல்‌ எம்முளத்தினின்றுமகலாது. நீவிர்‌ 
மூவரும்‌ முப்பெருந்‌ தேவர்போல என்றுங்குன்றா 
நலன்களைப்‌ பெறுவீராக. (அவையோரிடம்‌) பெரு 
மக்களே / இவண்வீற்றிருக்கும்‌ நங்காவிரி நாட்டி 
னன்பரும்‌ தமிழன்னையின்‌ தனிச்‌ செல்வரும்‌ 
அண்டர்‌ நாயகனின்‌ அடி யவரும்‌ ஆய இப்‌ பாண்டிய 
மன்னர்‌, உக்கிரப்‌ பெருவழுதியாரைக்‌ குறித்து 

யாம்‌ யாது மொழிய வீயலும்‌? இப்‌ பெருவழுதியின்‌ 
றிருமன்றத்தன்றோ, நந்தெய்வச்‌ இருவள்ளுவனார்‌ 
தம்‌ திருக்குறளை அரங்கேற்றி மகிழ்ந்தனர்‌. இத்‌ 
தகைய பெருந்திருவினரை “எம்‌ஆருயிரண்ணால்‌ !' 
எனப்‌ போற்றுவதன்றிப்‌ பிறிதொன்றும்‌ மொழிய 
வறியேம்‌. (வழுதியின்பால்‌) பெரும! எம்மைக்‌ 
கருதி ஈண்டுப்‌ போந்தருளிய தங்கட்கு எமது 
உளமார்ந்த நன்றி என்றும்‌ உரித்தாகுக. (முபுறம்‌ 
ரோக்கி) எம்குடிமக்காள்‌ / நம்‌ உழுவலன்பா்‌-வான 
வர்கோன்‌, நமக்கு என்றும்‌ இனியர்‌. பண்டு, 
பாண்டவர்க்குப்‌ படைத்‌ தணையாயபோ து, செருக்‌ 
களஞ்சார்ந்த பசிப்பிணிமிக்க வீரர்கள்‌ யாவருக்கும்‌ 
அன்பர்‌, அல்லாதார்‌ என்ற வேறுபாடின்றி உணவு 
நல்கி “பெருஞ்சோற்றுதியன்‌ சேரலாதன்‌ ' எனச்‌ 
சிறப்பிக்கப்பெற்ற சேரமானின்‌ வழித்தோன்ற 
லாகிய இம்‌ “மாரி வெண்கோ ' நமக்குப்‌ புரிந்த 
தொண்டிற்கு நாம்‌ எழுமையும்‌ கடப்பாடுடையேம்‌. 
(சேோனைரோக்கி) எம்‌ இனிய நண்ப/ எம்‌ நன்றி 
என்றும்‌ தங்கட்கு உரியதாகுக. (மன்னரையும்‌ 
மற்றுமுள்ளாரையும்‌ பார்‌ த்த) மாண்புமிக்க மன்னர்‌ 
பெருந்தகையீர்‌ ! நம்முளம்பொருந்திய இம்‌ மலைய 
மான்‌, எமக்காற்றிய உதவிகள்‌ பலவாம்‌. கொண்டி. 
மன்னன்‌ மாந்தரஞ்‌ சேரலிரும்பொறை, வலியப்‌ 
போர்க்‌ வெண்‌ வந்தபோது, நம்‌ தேர்வண்மலையன்‌ 
கன்‌ படைகளோடு எமக்குத்‌ துணையாகச்‌ செய்த 
உதவியினை என்னென்பேம்‌. அன்று வெற்றிதருங்‌ 
காரி” யெனும்‌ தன்பரிமி இவர்ந்து, மாற்றலர்‌ 
நடுவில்‌ மின்‌ என ஒளிசெயும்‌ தன்‌ வாளினை வீ௪, 
மடைநீர்‌ ஓப்ப, பகைவருடலினின்றுங்‌ குருதி 

வெள்ளம்‌ பீறிட்டுப்‌ பாயச்செய்து சமர்புரிந்த 
காட்சி, பேரூழியின்‌ முடிவில்‌ பீள்ளைமதி சூடிய 
பெருமான்‌ றனது கொள்ளையுயிர்‌ குடிக்குங்‌ கூத்தி 
னையே நினைவுபடுத்தியது. இத்தகைய வீரருட்‌ 
சிறந்த, நம்‌ தோழமையைப்‌ போற்றும்‌ மலையமா 
னுக்கு, நாம்‌ மூவரும்‌ ஒன்றுபட்ட உளத்தராய்‌, 
இன்னே ஓர்‌ உயரிய சிறப்புக்கொடை நல்கலாகு 
மெனக்‌ கருதுகன்றேம்‌. 


உக்கிரப்‌ பெருவழுதி; பொன்னிவளம்‌ பெறு சென்னி! 
இம்‌ மலையமான்காரி எம்‌ பாண்டி நாட்டிற்குக்‌ 
தோழனேயாவன்‌. தொன்மைமிக்க பழந்தமிீழ்க்குடி. 
வேந்தராம்‌ நம்பாற்‌ சார்க்துளளவாய ஆண்மை, 
கொடை, மாண்பு முதலாய பலவும்‌ இக்‌ காரியிடத்‌ 
தும்‌ நிலைபெற்றுள்ளன. ஒருக்கால்‌, தன்‌ படை 
வலியால்‌, எமக்குக்‌ துணையாயினான்‌. இத்திறத்த 
மேனிலை பெற்ற இவற்கு, யாம்‌ செய்யுஞ்‌ சிறப்பு, 
நம்‌ போன்றார்‌ பெறுதற்குற்றது போன்றதாயிருத்‌ 
தல்‌ நன்று. 

மாரிவெண்கோ: காவிரி நாட்டுக்‌ காவல / தமிழ்‌ நலந்தழீ 
இய வழுதி !! மலையமான்காரி சோழரின்‌ தோமன்‌, 
பாண்டியரின்‌ பாங்கன்‌ என்பனபோல, சேரர்க்கும்‌ 
சிறந்த நண்பனேயாவன்‌. இம்‌ மலையனின்‌ கொடை, 
ஆண்மை, போர்வலி, செங்கோன்மை ஆய பன்‌ 
னலங்களும்‌ யாம்‌ நன்குணர்வேம்‌. தமிழக மணி: 
மூடி. சூடும்‌ வேந்தராகும்‌ நம்மையொப்ப, இவனும்‌ 
பிறப்பு; குடிநலம்‌, ஆட்சி, கொடை, வீரம்‌ ஆய 
இன்னோரன்ன தகுதிகள்‌ யாவும்‌ ஒருங்கே கொண்‌ 
டுளன்‌. எனவே, நம்மைப்போலவே இக்காரியும்‌ 

ஏன்‌ முடிசூடு மன்னனாயிருத்தல்‌ கூடாது? அவ்‌ 
வாறு செய்வதே, நம்‌ தோமன்பால, நாம்‌ கொண்‌ 
டுள்ள உண்மையன்பினை, உள்ளவாறு அறிவுறுத்‌ 
துவதாகும்‌. 


உக்கிரப்‌ பெருவழுதி: நன்று நண்ப, நன்று! எம்‌ உழுவ 


லன்பன்‌ சேரமான்‌ உரைத்தனவற்றை, எம்முள 
மார ஏற்கின்றேம்‌. மலையன்‌, தொல்குடித்‌ தோன்‌ 
றல்‌; கொடைவளம்‌ கொண்டவன்‌ ; வெற்றியிக்க 
குதிரைப்‌ படையோடு கதேர்ப்படையுங்‌ கொள்‌ 
பவன்‌; மற்றும்‌, மூவேந்தரது மாண்புறும்‌ பெற்றி 
யனுமாவான்‌. ஆதலால்‌, யாம்‌ இன்னே, இவற்கு 
ஒரு மணிமுடி. சூட்டி, இம்‌ மலையனைப்‌ பெருமைப்‌ 
படுத்துவோமாக. 


பெருநற்கிள்ளி: தண்‌ தமிழ்நாட்டுத்‌ தலைவர்காள்‌ ! யாம்‌ 


பெற்றுள்ள இன்பநிலையினை எவ்வாறு கூறுவேம்‌. 
தங்கள்‌ இருவுளப்படியே, ஈம்‌ மலையற்கு இவ்வுறக்‌ 
தையிலேயே, எம்‌ இராசகுய வேள்வியின்‌ இறுதி 
யில்‌ “மணிமுடி சூட்டுவிழா' நடைபெறுவதென்றால்‌ 
எமக்குற்ற உவகைப்பெருக்கை அளவிடற்கிய 
லுமோர அன்பரீர்‌ ! தங்களருளால்‌ இன்று பெரும்‌ 
பேறுற்றனம்‌. அம்‌ மணிமுடிகுட்டு மங்கல 
வினையை அவற்குச்‌ செய்ய, எம்மை உரிமைப்‌ 
படுத்‌ துவீர்களாக. 


மரரிவெண்கோ: வளவ! தாங்களே தகுதியுடையவ 


ராவீர்‌. எம்‌ இணக்கம்‌ அதற்கு என்றும்‌ உண்டு. 


உக்கிரப்‌ பெருவழுதி: சீர்மலி சென்னி! இம்‌ மங்கல 


வினையை மாண்புறக்‌ கொள்ளத்‌ தாங்களே உரியவ 
ராவீர்‌. ஏனெனில்‌, இச்‌ நல்விழா, தங்கள்‌ உறந்தை 

யில்‌ ஈடைபெறுகின்றது; மற்றும்‌ வெற்றியுற 
முடித்த இராசகுய வேள்வியால்‌ வானுலகத்து 
வருணபதம்‌ பெற்றுள்ள தாங்கள்‌, இம்‌ முடிகுட்டு 
விழாவைப்‌ புரிவது மிக்க பொருத்தமுஞ்‌ சிறப்பு 
மாகும்‌. 

பிபெருநற்கிள்வி: தமிழ்ப்பெரும்‌ பாண்டிய! கரிவரைச்‌ 
சேர! புலவர்‌ பெருமக்களே !! “உடுக்கை யிழந்த 
வன்‌ கைபோல வாங்கே யிடுக்கண்‌ களைவதாம்‌ 
நட்பு என்ற பொய்யில்‌ புலவனின்‌ பொருளுரை 
யைத்‌ தேறுமுகத்தான்‌, எமக்குத்‌ தன்‌ நரற்படை 
சூழ்‌ எம்‌ நாட்டிற்போந்துதவியும்‌, எம்‌ நண்பர்க 
ளாய சேரபாண்டியருக்கும்‌ செவ்வன்‌ ஒருக்கால்‌ 
செருத்துணை நின்றும்‌; அன்பு, அண்மை, இன்‌ 
னிலை, ஈகை ஆய பலவால்‌ என்றுங்குன்று இசை 
நிறஇயும்‌, உயர்ந்த குடிப்பிறப்பும்‌ வீரந்தமீ இய 
தண்ணுமைத்தோட்‌ சிறப்பும்‌ பொருந்த, பெண்ணை 
நல்யாற்றின்‌ பெருவளங்கொண்டு, முள்ளூர்வரை 
யைத்‌ தன்பாலாக்கித்‌ இருக்கோவன்மாநகர்‌ தன்‌ 
அரசிருக்கையாக, புலவர்கட்குற்ற புகலிடமாகும்‌ 
'மலாடு' எனப்‌ பெயரிய மலையமானாட்டின்‌ தலைவனாய 
காரி மன்னற்கு, தண்தமிழ்த்தேவியின்‌ பண்மொழி 
பயிலும்‌ முடியுடைத்‌ தமிழக மூவருள்‌ ஒருவனாய்‌ 
உறுந்தையை யாளும்‌ உயர்குடி. வேந்தன்‌, சோழன்‌ 
இராசகுயம்‌ வேட்ட பெருடற்கள்ளி என்ற யாம்‌, 
எம்‌ கூவரையன்‌ றிப்‌ பிறரெவரும்‌ இத்தமிழகத்தே 
மணிமுடி. குடலாகாதென்ற மரபினை மாற்‌ றி, எம்‌ 
மலையமான்‌ காரியின்‌ பெறலரும்‌ பெற்றிநோக்கி, 
சேர பாண்டியர்தம்‌ திருமொழி பெற்று, தமிழக 
முூவந்தர்தம்‌ சார்பினின்று, எம்போன்ற இறை 

யுடைமைதரும்‌ பெருநோக்கால்‌, எமது தொடி 
வளை ஓலிக்முங்‌ கைகளான்‌ முழுமுதலின்‌ றிரு 
வருளை நினைந்து, மெய்ம்மொழியுளத்‌ தூய்மை 
யோடு இம்‌ மணிமா முடியினைச்‌ சூட்டுகின்றேம்‌. 
(முடிசூட்ட, யாவரும்‌ மலர்தூவ) இருவாளர்களே ! 
இதுமுதல்‌ நாம்‌ இத்‌ தேர்வண்மலையனை, “மலைய 
மான்‌ திருமுடிக்‌ காரி' என மொழிவோமாக. 


படைமுதல்வன்‌ கடியநெடுவில்லி: எம்‌ மலையமா மன்னன்‌, 
மாரிகிகர்‌ கையன்‌, மாண்பு தமூஉம்‌ வள்ளல்‌, 
மலையமான்‌ திருமுடிக்காரி, வாழ்‌க ! 


யாவரும்‌: வாழ்க, வாழ்கவே // 


திருமுடிக்காரி: சீர்மலிந்த செந்தமிழ்‌ நாட்டு மாண்புறு 
மன்னர்‌ பெருந்தகையீர்‌! எனது உளமார்ந்த வணக 
கத்தை ஏற்றருள்வீர்களாக. எளியனின்‌ சிறு 
பணிகளைப்போற்றி, ஓன்றிய உளத்தால்‌ நீவிர்‌ 
மூவிரும்‌ வழங்யெ, என்னனையர்‌ என்று மெய்த 
வியலாத இப்பெரும்‌ பேற்றிற்கு, யான்‌ யாது கைம்‌ 
மாறு புரியக்கூடும்‌. தங்களது பணிவுள்ள நண்ப 
னாய்‌ இவ்வாணாளுள்ளளவும்‌ இயன்றவாறெலாம்‌ 
தொண்டு புரிந்து எனது கடமையை ஆற்றுவ 
தொன்றே எற்யெலும்‌, இதனை யான்‌ என்றும்‌ 
மறவேன்‌ என்பது திண்ணம்‌. 

பெருநற்கிள்ளி: தேர்வண்‌ மலைய/ நீ செந்தமிழ்த்‌ தேவி 
யின்‌ சீரடி பராவி என்றும்‌ புகழுற இனிதே 
வாழ்க / 


பெருவழுதி: திருமுடிக்காரி! உமையொருபாகனின்‌ திரு 
வருட்பெருக்கால்‌, எல்லா நலனும்‌ பொருந்த 

வாழ்க / நினது நட்பும்‌ செயலும்‌ எமக்கு இன்று 
போலென்றும்‌ பொலிவதாகுக ! 

மாரிவெண்கோ: மலாடு புரக்கும்‌ மலையமான்‌ திருமுடிக்‌ 
காரி! முருகவேளின்‌ பெருங்கருணே நலத்தால்‌ நீ 
ஒப்பற்ற வீரனாகவும்‌ தன்னலமழித்த நன்னலனாக 
வும்‌ மிளிர்வாயாக. 

கடியநெடுவில்லி : வாழ்க எம்‌ மூவேந்தர்‌ / 

யாவரும்‌: வாழ்க, வாழ்க / 

கடியநெடுவில்லி : வாழ்க எம்‌ திருமுடிக்காரி / / 

யாவரும்‌: வாழ்க, வாழ்கவே // 


காட்சி சா 
இடம்‌: உறையூர்‌ கோமன்றப்‌ பூங்கா. 
காலம்‌ : மாலைப்போது. 
உறுப்பினர்‌ : இராசசூயம்‌ வேட்டசோழன்‌ பெருகற்‌ 
கிள்ளி, மலையமான்‌ திருமுடிக்காரி, 
உறையூர்‌ முதுகூற்தனார்‌. 
[மலையமானாடு ஆரியனொருவனா லச்சுறுத்தப்‌ 
பெற்றபோது, திருமுடிக்காரி ௮& துணர்ச்து 
தன்‌ நாடு செல, சோழன்பால்‌ விடைபெறுதல்‌] 
இராசசயம்‌ வேட்ட சோழன்‌ : (தனித்து) எங்கும்‌ நிரம்பிய 
பொருளே ; இடுக்கண்‌, அவா, இன்பம்‌, அழுக்‌ 
குடைமை ஆய பல கட்டுகள்‌ யாவுங்கடந்த கருணை 
யங்கடலே ; அன்பருளக்‌ கோயிலமர்‌ இன்புருவா 
மொளியே/ நினது அருட்செயலை என்னென்பேம்‌. 
(கூத்தனாரை நோக்க) புலவர்‌ பெரும்‌ / சன்னாளின்‌ 
முன்னர்ச்‌ சேர லிரும்பொறைக்கு அஞ்சி ஏங்யெ 
யாம்‌, இதுபோது எளிதிலெய்த வியலா இராசசூய 

வேள்வியை முடித்து இன்னிலை பெற்று மகிழ்வது 
கனவோ அன்றி நனவோ? யாவும்‌ அவனன்றி 
அசையா. எம்‌ தோழன்‌ திருமுடிக்காரி தக்கவாறு 
உதவியதாலன்றோ, இன்று யானைமருப்புடைச்‌ 
சேரனும்‌ ஓளிநல்‌ முத்துடைப்பாண்டியனும்‌ எம்‌ 
கலந்த கேண்மையராகி எமது இராசசூயத்தையும்‌ 
இனிதே நிறைவேற்றித்‌ தந்தனர்‌. யாமும்‌ இராச 
சூயம்‌ வேட்ட சோழன்‌ பெருநற்கிள்ளி என எவரும்‌ 
போற்ற இவ்‌ வுறந்தைப்‌ பகுதியின்‌ சோணாட்டிற்‌ 
குற்ற மன்னவனாய்த்‌ திகழ்கின்றேம்‌. 


உறையூர்‌ முதுகூத்தனுர்‌ : பெரும்பேறுற்ற பெரும ! 


இம்‌ மலையமான்‌ தங்கள்பால்‌ அன்பு செலுத்திய 
வாறே மற்றைச்‌ சேரபாண்டியரிடத்தும்‌ அன்புமிக்‌ 
கானாயினன்‌. இஃதுணருங்கால்‌ காரி ஒரு குறுநிலக்‌ 
கிழவன்‌ மட்டுமல்லன்‌; தங்கள்போன்ற முடியுடை 
வேந்தர்க்குற்ற தகுதியினனுமாவன்‌. நீவிர்‌ மூவிரு 
மளித்த முடிப்பரிசம்‌ அவற்கு மிகவும்‌ ஏற்‌ 
புடைத்தே. எனினும்‌, அவனையொத்த பிற குறு 
நிலத்தலைவர்கள்‌ ஒருக்கால்‌ அவன்பால்‌ அழுக்காறு 
கொள்ளவுங்‌ கூடும்‌. 


இராசதய-சோழன்‌ : அதற்கு என்‌ செய்வது ? உயரிய 


தகுதியைப்‌ பெறுதற்குற்ற ஊழ்வலி மிக்காரை 
எவராற்றான்‌ தடுக்க வியலும்‌£ எம்‌ தோழன்‌ மலைய 
மான்‌ திருமுடிக்காரி என்றும்‌ இனிதே வாழ்‌ 
வானாக. 


உறையூர்ப்‌ புலவர்‌: பெரும ! அம்‌ மலையனும்‌ அகோ 


தங்களை நாடி மிக்க விரைவாக இவண்‌ வருவதைக்‌ 
காண்மின்‌. 

சோழன்‌: வருக எம்‌ காரி! ஏன்‌ இவ்வாறு விரைந்து 
வந்துள்ளாய்‌? நினக்கு யாம்‌ புரியவேண்டுவ தியா து? 


மலையமான்‌ திருமுடிக்காரி: எனது பணிவிற்குரிய தலைவ ! 
யான்‌ விரைவாக, இன்றே என்‌ நாட்டிற்கேக, 
தடைமொழி பகராது விடை மொழிந்தருள 
இறைஞ்சுகின்றேன்‌. 


சோழன்‌ : எம்‌ இனிய! ஏன்‌ அவ்வாறு£ நினக்குற்றது 
என்‌ £ 

திருமுடிக்காரி: பெரும! பொறுத்தருள்க. இதனை 
நோக்குவீராக. (ஒரு முடங்கலை நீட்டுதல்‌) இம்‌ 
முடங்கல்‌, இன்று என்‌ படைமுதல்வன்‌ என்பால்‌ 
வரவிடுத்த து. 


சோழன்‌ : முதுகூத்த ! இதனை நோக்குமின்‌ ! 


புலவர்‌ : (மூடங்கலை விரித்துப்‌ படித்தல்‌) *£ மலாடுடைய 
எம்‌ திருமுடி வேந்தே! தங்கள்‌ திருவடிமலர்களை 
என்றும்‌ முடிமிசையணிசெய்து கொள்ளும்‌ படை. 
முதல்வனாய கடியநெடுவில்லி என்ற தங்கள்‌ 
அடிமை மிக்க பணிவுடன்‌ தேவரீர்‌ திருமுன்னர்‌ 
விண்ணப்பிப்பது யாதெனின்‌, மொழிகன்றேன்‌. 
பெரும! நம்‌ மலாட்டினை முற்றி, வெற்றிபெற, 
ஆரியநாட்டு வீரியனொருவன்‌, தன்‌ நா ம்படைகூழ 
நாடுகின்றான்‌. யானோ, தங்களாணையை நோக்கி 
நம்‌ அமைச்சர்‌, பெருங்குழுவினர்‌, ஊர்த்தலைவர்‌ 
ஆய சான்றோர்களது பேருதவியினால்‌, மிக வீசைவி 
னில்‌, வருமுன்‌ காப்போனாக, யாவும்‌ திட்டம்‌ 
செய்துள்ளேன்‌. நமது திறம்பெற்றுள்ள படைகள்‌ 
முறையாக அணி செய்விக்கப்‌ பெற்றுள்ளன. இனி, 

பகைஞர்கள்‌ தென்னாட்டின்‌ எல்லையை எந்நாளி லுங்‌ 
கருதாதவா று, போரில்‌ வாட்டி அவர்களை யொழிக்க, 
வேண்டுஞ்‌ செயல்கள்‌ யாவும்‌ வீளக்கமுறப்‌ பெற்‌ 
மள்ளோம்‌. நாம்‌ எதற்கும்‌ அஞ்சவேண்டுவ 
தின்று, இதுவே செய்தி; வணக்கம்‌. நலம்‌, நலம்‌.” 

[சோழன்‌ தலையசைப்புடன்‌ மலையமானை ரோச்க] 


திருமுடிக்காரி : பெருமன்ன / இப்‌ போர்‌ கருதி புடல்‌ 


கவல்பவனல்லேன்‌. என்‌ படைஞர்‌ தவறாது 
வெற்றி பெறுவர்‌ என்றவுறுதியும்‌ எற்குண்டு. 
எனினும்‌, என்‌ நாட்டினர்‌ மாற்றல3ரோடு மாபோர்‌ 
புரியும்போது அவர்கட்குத்‌ தலைவனாய்‌ யான்‌ இவண்‌, 
விருந்துண்டு மகிழ்ந்து வாழ்வது பொருந்துமோ 2 
ஆதலால்‌ ஜய ! எனக்கு, இன்னே விடைத்‌ 
தனுப்புக, 


சாழன்‌ : எமது உளக்கோயிலில்‌ என்றும்‌ மேவிய 


இறைவனால்‌ எல்லாநலனும்‌ எய்துதற்குற்ற என்‌ 
தோழ ! நின்னைப்‌ பிரிதற்கு எம்‌ உளம்‌ நைகின்றது. 
உண்மை நண்டனாய நினது கூட்டுறவால்‌, யாம்‌ 
பெற்ற இன்பம்‌ இவ்‌ வையக முணரும்‌. யாம்‌ நின்‌ 
தகுதியினையும்‌, தோழமையையும்‌ பெரிதும்‌ 
போற்றுகின்றேம்‌. நீ எம்பாற்‌ கொண்டுள்ள 
அன்புடைமைக்கும்‌ எமக்காற்றிய பேருதவிக்கும்‌ 
யாம்‌, எவ்வாறு எமது நன்றியினை நின்பாற்‌ சேர்ப்ப 
தென இதுபோது அறியாதவராயினேம்‌. எம்‌ காரி! 
நீ, நெடிது வாழ்‌க! நீ, என்றும்‌ பொன்றாப்‌ புகழுடன்‌ 
பொலிவுறுக; நீ, இனிதே சென்று நின்‌ மாற்றல 
னைப்‌ போரில்‌ மண்ணுற வீழ்த்தி, வாகை சூடி, 

பெரு மகிழ்வு எய்துக ; வாழிய காரி! இணிதே 
சென்று வருக // 

[சாரியைத்‌ தழுவிக்கொள்ளுதல்‌ | 

திருமுடிக்காரி : அடைநெடுங்கல்விப்‌ புலவர்‌ பெரும / 

என்‌ அன்பார்ந்த தலைவ ! சென்று வருகின்றேன்‌. 

(மகிழ்வுடன்‌ கைகூப்பி) சென்று வருகின்றேன்‌ / 
விடை பெறுகின்றேன / 

[பணிர்து பிரிதல்‌] 


(காட்சி ழடிவு) 


* 
இயல்‌ - ௨ 
காட்சி க 
இடம்‌: இருக்கோவலூர்ப்புறம்‌. 
கர்லம்‌: வேனிற்கால ஒரு பகற்பொழு அ. 
உறுப்பினா்‌ : சாகன்‌, காடன்‌, வேற்படைஞன்‌ மாரி. 


(வேற்படைஞன்‌, காரியினது வெற்றியைக்‌ 
காவலன்பாத்‌ கூறல்‌. | 


நரகன்‌: (தனித்து) ஏ, அப்பா! இவ்வெயிலில்‌ அலைய 


எவராலாகும்‌? கள்ளியுங்‌ கரிந்து போகுமாறு 
காய்கிறதே / கழுதை கெட்டால்‌ குட்டிச்சுவரை 
யடையும்‌; ஒரு தடியன்‌; மேலுங்‌ கட்டிலிருந்து வீடு 
பட்ட காளை போன்றவன்‌, தொலைந்தால்‌ எங்குச்‌ 
சென்று தேடுவது? (தன்‌ தோழனிடம்‌) ஏடா, 
காட ! இவ்வழி நெடுகச்‌ சிறிது தொலைவு சென்று 
பார்‌. அதற்குள்‌ தென்படாவிடில்‌, நேரே நாம்‌ 
்‌ திரும்புவோம்‌. இணி யான்‌ நடக்கவியலாது, காடு 
மேடெலாம்‌ அலைந்தமையால்‌ உள்ளங்கால்கள்‌ 
கொப்புளங்‌ கொண்டன: அடியிட்டால்‌ முள்மிது 
நடப்பதுபோல்‌ நைகின்‌ றன. 


காடன்‌ : நல்லவேளை. நீங்கள்‌ நாடுபவரும்‌ இதோ வரு 


கின்றார்‌. எனக்கு அலைச்சல்‌ குறைந்த து. 


நாகன்‌: (வருபவனிடம்‌) அண்ணா ! கும்பிடுகின்றேன்‌. 


எங்கிருந்து இப்பொழுது வருகிறீர்கள்‌ ? உங்களைத்‌ 
தேடியே இவ்வெயிலில்‌ கால்கடுக்க அலைந்தோம்‌. 
நல்லவேளை, எங்கள்‌ கண்ணிற்பட்டீர்கள்‌. 

வேற்படைஞன்‌ மாரி: என்னப்பா அவ்வளவு இரக்கம்‌? 
எனக்குள்ள அஞ்சற்செய்தி அப்படி யென்னுள து ₹ 


நாகன்‌: நம்‌ தலைவர்‌, கையோடு தங்களைக்‌ கொண்டு 
வரச்‌ சொன்னார்‌; இதைன் றி வேறொன்றுமில்லை. 


வேற்படைஞன்‌ மாரி: விளைந்ததா வினையியல்‌ !........ என்‌ 
செய்வது? மழை நின்றும்‌ தூவானம்‌ நிற்கவில்லை 
வேலையாவும்‌ முடித்து, வீடுதிபெற்று வீடுசெல்லும்‌ 
போதுகூடக்‌ கூப்பாடு ஓயவில்லை....எய்தவனிருக்க 
அம்பை நோவதால்‌ ஆய பயன்‌ என்‌? என்ன கேடு 
வருமோ? 


நாகன்‌: அநீதோ/ ஏனிவ்வாறு வருத்தம்‌ 2 


வேற்படைஞன்‌ மாரி: உனக்கு இஃது ஒன்றுக்‌ தெரியா து. 
நான்‌ உண்மையாகக்‌ கூறுகின்றேன்‌; பார்‌; கான்‌ 
செத்துப்போன தஞ்‌ சுடுகாடுகூடச்‌ செல்லமாட்‌ 
டேன்‌. 

நாகன்‌: ஐயகோ / எனண்ணா, இப்படிக்‌ கவலைப்பட 
லாமோ? உங்களுக்கென்ன வந்துற்றது; ஊதிய 
மிலலையா, உணவுக்குறைவா, உடைக்கு வாட்டமா, 
அன்‌ றி உறைவிடங்கெட்டதா? யாவும்‌ மிகுந்துள்ள 
நீவிர்‌ இவ்வாறெல்லாங்‌ கூறு தலாகா து. 


வேற்படைஞன்‌ மாரி: நீ மொழிவது மெய்தான்‌. நாக! 
எனினும்‌ என து நிலைமை அவ்வாறஅள து. உலகில்‌ 
மகனாகப்‌ பிறத்தலரிது ; பின்னர்‌, ஈல்லுடம்பும்‌ 
பிணியிலா வாழ்வும்‌ பெறுதல்‌ அதனினுமரிது : 
மற்றும்‌ நல்வாழ்வுடன்‌ ஆண்மைகலந்த வலிமை 
யோடு மிளிர்தல்‌ யாவினுமரிது. இவை யாவுங்‌ 
கூடியும்‌, அமைதியோடு இன்பமாகச்‌ சின்னாட்க 

ளாவது மகழ்ச்சிபெறாவிடில்‌ அப்பிறப்பாற்‌ பெற்ற 
பயன்தான்‌ என்னை £ 

நாகன்‌: பயனில்லை என்பது உண்மையே ; என்றாலும்‌, 
இவ்வுலகம்‌ இன்ப துன்பம்‌, களிப்பு கவலை, 
நன்மை தீமை என இணைப்புற்றிருப்பதை மறந்து 
கூறுகின்‌ நீர்களே. 

வற்படைஞன்‌ மாரி: மறக்கவில்லை ; மற்றும்‌ துன்பம்‌ 
முதலாயவற்றிற்கு அஞ்சுபவன்‌ யானல்லன்‌. பொது 
வாக, ஒருவன்‌ பல்லாண்டுகள்‌ துன்புற்றால்‌ சில்‌ 
லாண்டுகளாயினும்‌ இன்புறல்‌ வேண்டும்‌, என்று 
தான்‌ விரும்புகன்‌றன்‌. பிறந்த நாள்தொட்டு, 
செக்கிலோடும்‌ எருதுபோலத்‌ துன்பம்‌, கவலை, 
அக்கம்‌, இழிவு, ஏக்கம்‌, எரிவு ஆய இவற்றுள்ளே 
மீண்டும்‌ மீண்டும்‌, சுழன்று சுழன்று செல்வதால்‌, 
இவ்வாழ்வு நஞ்சாகவன்றோ மாறும்‌. 

நாகன்‌: யாவும்‌ பொய்யன்று ; இன்று உங்களுக்குற்ற 
தீங்கு என்ன 2 

வேற்படைஞன்‌ மாரி: நான்‌, மலையன்‌ படையிற்‌ சேர்ந்து 
இஅபோ து பன்னீராண்டுகள்‌ கழித்தேன்‌. தமிழகம்‌ 
மூழுதுஞ்‌ சென்றுளேன்‌. ஒருநாள்கூட ஓய்வு 
பெற்றேனல்லேன்‌. நம்‌ தலைவர்‌ கடியநெடுவில்‌ 
லியோ, அவர்தம்‌ பெயருக்கு ஏ ற்ப, என்றும்‌ போர்க்‌ 
களத்தே வாழுபவர்‌ மற்றும்‌ அவரது ஆணையோ, 
சொல்லுதற்கியலாதது. * இன்றே யாவருஞ்‌ செல்க 
சேரநாடு என்பர்‌; அவ்வாறு சென்று ஆவன 
புரிந்து மீளுமுன்‌, “புறப்படுக சோழகாடு. நாம்‌ 
இன்னே விரைந்தெழாவிடின்‌, அந்தோ, சோழர்‌ 
பெருமான்‌ மிக்க இன்னலுறுவர்‌” என ஆண்டு 

வீடுப்பர்‌. சோணாட்டாருடன்‌ கலந்து நின்று 
போரிற்‌ பகைஞருடன்‌ பெருஞ்‌ சமர்‌ ஆற்றி, அக்‌ 
களைப்புத்‌ தீர்வதன்‌ முன்னரே “எம்‌ வீறுடை 
மக்காள்‌! நம்‌ மன்னரின்‌ உயிர்த்தோழன்‌ பாண்டி 
யன்‌ நமது துணையை நாடுசன்றான்‌. யாம்‌ விரைந்து 
அவன்பாற்‌ செல்லாவிடின்‌, அந்தோ, அவன்‌, 
பகைஞரால்‌ கெடுவான்‌; நம்‌ வேக்தர து பெயருக்கும்‌ 
இழுக்கு வரும்‌; நம்‌ வள்ளலும்‌ வருந்துவர்‌. அத 
லால்‌, எடுமின்‌ படைக்கலம்‌ / சேர்மின்‌ பாண்டியர்‌ 
நாடு” என்று எங்களது உளங்கரையப்‌ பேசி அவர்‌ 
கருத்துப்படியே எம்மை அடச்‌ செய்வர்‌. மிக்க 
திறன்பெற்றவர்‌ நம்‌ தலைவர்‌. இவை போதாதென்று 
நம்மூர்க்கு, ஆரியப்‌ படையெடுப்பு என்ற ஓர்‌ அலங்‌ 
கோலப்போரும்‌ வந்தது. இவ்வாறிருந்தால்‌, எங்‌ 
கட்கு அமைதி, ஓய்வு, இன்பம்‌, இவை எப்படிக்‌ 
டெடும்‌? அன்பர்‌, உறவினர்‌, அன்றோர்‌ ஆய 
இவருடன்‌ கூடி மகிழ்வதுதான்‌ எப்பொழுது?” 
நீதான்‌ மறுமொழி கூறு, பார்ப்போம்‌. 


நாகன்‌ : எனக்கு என்ன தெரியும்‌? வீரர்நிலையென்றால்‌ 
துன்பந்தான்‌. உறவு, நட்பு இன்றிப்‌ பன்னீராண்டு 
கள்‌ போக்க என்னால்‌ முடியாது. தங்கட்குத்‌ 
தவறாது ஓய்வும்‌, விடுதியும்‌ மிகமிக வேண்டற்‌ 
பாலதே. ஏன்‌, அண்ணா / ஆரியப்படைதனை வென்ற. 
செய்தி விளக்கமாக எனக்குத்‌ தெரியாது ; அருள்‌ 
கூர்ந்து அதனை எனக்கு அறிவிப்பீர்களோ 8 


வேற்படைஞன்‌ மாரி: அதற்கென்ன, சொல்லுகிறேன்‌. 
நம்வேந்தர்‌ நமது படையுடன்‌ உறையூர்ச்‌ சோழர்க்‌ 
குத்‌ துணை சென்று, அன்னவர்‌ து இராசகுய வேள்‌ 

வியையும்‌ முடிதீதுத்தந்து ஆண்டுச்‌ சில திங்கள்‌ 
அளவளாவியிருந்தபோது, பிற குறுநிலத்தவர து 
சூழ்ச்சியினால்‌, ஆரியநாட்டான்‌ அதுவே தக்க 
செவ்வியெனக்‌ கருதி நம்முடன்‌ போர்புரிய ஒரு 
பெரும்‌ படையுடன்‌ நமது முள்ளூர்‌ மலைவரையில்‌ 
வந்தனன்‌. 

நாகன்‌: இல்தெனக்கு நன்கு தெரியும்‌, 

வேற்படைஞன்‌ மாரி: ஆரியனுக்கு, நமது படைகள்‌ 
யாவும்‌ உறையூர்ச்‌ சமர்‌ முடிந்ததும்‌, திருக்கேரவ 
லூர்‌ திரும்பிய செய்தி தெரியாது. மற்றும்‌, ஈம்‌ 
படை முதல்வரோ, ஒற்றர்வழியே அவனது வரு 
கையை முன்னதாகவே யுணர்ந்து, நம்‌ மன்னர்க்கு 
ஆட்போக்கிவிட்டு, நமது படையுடன்‌ போருக்கு 
ஆயத்தமாக முள்ளூரை நோக்கினர்‌. முள்ளூர்‌ 
எல்லையை மிதிக்குமுன்‌, ௩ம்‌ திருமுடிக்காரி வேந்த 
ரும்‌ தமது வீறுபெற்ற காரியின்மீது இவர்ந்து 
ஆண்டுச்சென்ற யாரவர்க்குங்‌ காட்சியளித்தனர்‌. 
பின்பு என்னதான்‌ நடந்திருக்கும்‌? நீயே உணர 
லாமே. 


நாகன்‌: நீவிர்‌ கூறிமுடித்த இவையாவும்‌ யான்‌ நன்கு 
அறிவேன்‌. யான்‌ தங்களிடம்‌ விரும்பியது போர்‌ 
நிகழ்ச்சியேயன்‌ றி இவை யாவுமன்று. 

வற்படைஞன்‌ மாரி: போர்‌ நிகழ்ச்சியா வேண்டும்‌? 
கேட்பாயாக. வேந்தர்‌ பெருமானைக்‌ கண்டோமோ 
இல்லையோ, எங்கட்கு ஏற்பட்ட ஊக்கத்துக்கு 
அளவேயில்லை. ஆயிரமடங்கு மிக்க வலியவராயி 
னேம்‌. எங்களைப்‌ பற்றிநின்ற நெடுந்தொலைவு 
நடந்ததாலேற்பட்ட களைப்பும்‌ சென்றவிடம்‌ அறி 

யோம்‌, போர்ப்பறை எழவே யாங்கள்‌ யாவரும்‌ 
வீறுற்று நின்றேம்‌. பகல்‌ பதினைந்து நாழிகை 
இருக்கும்‌; நமது படைகள்‌ பகைஞ்ரோடு கை 
கலந்தன. ஆரியன்‌ படை நம்மினும்‌ ஐந்து மடங்கு 
எண்ணாற்‌ பெரியது; வலிமையும்‌ கொடுமையுங்‌ 
கலந்த வாள்வீரர்‌ பன்னூற்றுவராக ஆண்டு நின்ற 
னர்‌; எனினும்‌, திறனின்றித்‌ தக்க முறையின்றி 
அவர்கள்‌ நம்மீது பாய்ந்தமையால்‌ எளிதிற்‌ புண்‌ 
பட்டு வீழ்ந்தனர்‌. பகைவருட்‌ பெரும்பாலர்‌, 
வேங்கைமுன்‌ வீழ்ந்த கடமாவென்ன, நம்மவர்‌ 
முன்னே ஆற்றாது உயிரற்று மாண்டனர்‌. அறிந்‌ 
தான்‌ ஆரியன்‌ ; தனது அறியாமைக்கு நரணினான்‌ ; 
நம்பால்‌ ௮ச்சமிக்குடையானாக எஞ்சியவருடன்‌ புற 
முதுக்ட்டோடினான்‌. இந்நிகழ்ச்சிகள்‌ யாவும்‌ பிற்‌ 
பகல்‌ இருபத்தேழு நாழிகைக்குள்‌ நிறைவேறின. 
பின்னர்‌, விண்முகடு வதிர வெற்றி முரசொலியும்‌, 
வீரர்தம்‌ ஆர்ப்பும்‌, வெள்வளை யோசையும்‌, நிரம்பி 
யொலிக்க நம்‌ திருமுடிக்காரிவள்ளல்‌ வெ ற்றி 
வாகை சூடி. மகிழ்வுற்றார்‌. இவைதாம்‌ அன்று நிகழ்‌ 
வுற்றன. (திடுக்கிட்டு) ஏட, காக! நீ வந்த அலுவலை 
மேற்கொள்ளாது என்னென்னவோ, போன செயல்‌ 
களைப்பற்றியெல்லாம்‌ இமுக்கின்றாயே. ஆமாம்‌, 
எற்றிற்கு என்னை நம்‌ தலைவர்‌ அழைத்தார்‌? அச்‌ 
செய்தியை இதுகாறும்‌ சொல்லவில்லையே, நீ. 

நாகன்‌: நல்லவேளை, இப்பொழுதாவது நினைவுவந்ததே, 
அதனைக்‌ கூறுமுன்னர்தான்‌ இத்துணைப்‌ பேச்சுக்‌ 
களும்‌ எழுந்தன. என்னவோ, ஏதோ என ௮ஞ்‌ 
சற்க; உங்களுக்கு ஒரு பெரிய பேறு வரப்‌ 
போகிறது. 

வேற்படைஞன்‌ மாரி: என்னடா, ஓரே அடியில்‌ அளக்‌ 
கின்றாய்‌. நீ நல்ல தோழன்‌ ; புகழ்ந்தது போதும்‌; 
ஜயா ஏன்‌ என்னை விரும்பினார்‌. 

நாகன்‌ : ஐயோ ! ஏனண்ணா, நான்‌ உங்களிடம்‌ பொய்‌ 
கூறுவனே? நம்‌ மன்னர்பெருமான்‌, நாளை மறுநாள்‌, 
நமது நகரப்‌ பொதுநலத்‌ தலைவர்கள்‌, பெரும்‌ 
படைத்தலைவர்கள்‌, பேரறிவாளர்கள்‌, திருவமர்‌ 
செல்வர்கள்‌ ஆய பல பெருங்குடிமக்கள்‌ சூழ 
விருந்து, இதுகாறும்‌ போரிற்‌ பெரும்‌ பணியாற்றிய 
கங்கள்போன்ற தொண்டர்கட்கு, நம்நாட்டார்‌ 
சார்பில்‌ தமது மகிழ்ச்சி கலந்த நன்றிக்குற்ற அறி 
குறியாக, வெற்றிமாலையும்‌, வீரக்கழலும்‌, கொற்ற 
வாளும்‌, கோநிகர்‌ தகுதியும்‌, பட்டமும்‌ ஈல்கத்‌ 
திருவுளங்‌ கொண்டருளினமையால்‌, அதற்காவன 
வும்‌ நிகழ்கின்றன. அதுபற்றியே நம்‌ தலைவரவர்கள்‌ 
இன்னே, உங்களை அழைத்தமையாகும்‌. 

வேற்படைஞன்‌ மாரி: ஓஃஓ/ இதனைக்‌ குறிப்பிடாது நீ 
மொழிந்தமையால்‌ என்னென்னவோ வெல்லாம்‌ 
எண்ணினேன்‌. அதனாற்றான்‌, மறுபடியும்‌ எங்கே 
நமக்குத்‌ தொல்லைகள்‌ வருமோவென ஓயுற்றே, 
யான்‌ அவ்வாறு வெறுத்துப்‌ புலம்பினேன்‌. எனக்கு 
இன்று ஊரிலென்ன அலுவல்‌? வீண்‌ பொழுது 
கழிப்பவன் தானே! இன்னும்‌ எத்துணை நாட்கள்‌ 
வேண்டுமாயினும்‌ இருந்துவிட்டுச்‌ செல்லுகிறேன்‌. 
நேரமாயிற்று. நாகா, விரைந்து வருக, செல்லலாம்‌. 

நாகன்‌: அடேயப்பா! பெரிய ஆள்தானண்ணா தாங்க 
ளும்‌. “குதிரை “கொள்‌ என்றால்‌ வாயைத்‌ திறக்‌ 
கும்‌. “கடிவாளம்‌ ' என்றால்‌ பல்லைக்‌ கடிக்கும்‌ ” 

என்ற பழமொழிக்கு உற்ற ஒருவரை இன்றுதான்‌ 
நானும்‌ கண்டேன்‌. நன்று நன்று, மிக மிக நன்று. 
வேற்படைஞன்‌ மாரி: போடா, போக்கிலி. என்‌ நிலையில்‌ 
நீ இருந்தால்‌, இன்னும்‌ என்னைவிடப்‌ பல பேசு 
வாய்‌; இப்பொழுது எமது துன்பம்‌ உனக்கு 

எவ்வாறு தெரியும்‌? நன்று, செல்வோம்‌, வருக / 
[இருவரும்‌ மகிழ்வுடன்‌ மறைதல்‌. ] 


(காட்சி மடிவு.) 


காட்சி உ 
இடம்‌ : முள்ளூர்‌ மலைக்கோயில்‌, 
காலம்‌: மாலைப்போது. 
உறுப்பினர்‌: மலையமான்‌, கபிலர்‌, மாறோக்கத்து 
நப்பசலையார்‌, காவலன்‌. 
[ மலையமான்‌, கபிலருடன்‌ மலைவளக்‌ கண்டு மக 


மும்போது மாறோக்கத்து ஈப்பசலையார்‌ 
பரிசில்‌ நாடி. அவனைக்‌ காணல்‌. ] 


மலையமான்‌ : புலனழுக்கற்ற அந்தணாள ! இயற்கையே 
டியைந்த இன்பத்தினுமிக்க மற்றொன்று இவ்‌ 
வுலகினி லுண்டோ?7 ஆண்டுக்‌ காண்மின்‌ / “எம்‌ 
மினுஞ்‌ சிறந்தா ரிவணிலா்‌' என இறுமாந்து மொழி 
வனபோல, தம்‌ அழகிய தோகைகளை விரித்து, 
களிப்புடன்‌ அம்‌ மயில்கள்‌ ஆடுகின்றன. அவற்‌ 
றின்‌ ஆடற்கேற்பச்‌ செவ்வழிப்பண்ணைச்‌ சீர்பெற 
எடுத்து மொய்வரி வண்டுகள்‌ முரல்வன கேண்‌ 
மின்‌ ! கிள்ளையுங்‌ குயிலும்‌ செம்போத்தும்‌ நாகண 
மும்‌ செவிக்கினிதாமாறு எழுப்புமிவ்‌ வொலித்‌ 

திரள்‌ அவ்‌ ஆடு மயில்கள்பால்‌ அகக்களிப்புறுவன 
போலன்றbோே வுள து. 


பெரும! ஒருவன்‌ எத்தகைச்‌ செயற்கை 
யின்பம்‌ நுகரினும்‌ இறையொளிவீசும்‌ இவ்வியற்‌ 
கையின்‌ ஒரணுவிற்கு அவை ஈடாகா. இவ்வேனிற்‌ 
கொடுமையைக்‌ தணிப்ப, யாம்‌ எத துணேச்‌ சார்புக 
ளமைத்தும்‌, அவை யாவும்‌ ஈண்டு மென்மெல 
வசைந்து நறுமணம்‌ விரவ இயலொலி செய்து 
வருகின்ற இம்‌ மெல்லிய பூங்காற்றுக்கு நேராகா ; 
மற்றும்‌, சிலுசிலுத்தோடும்‌ அருவியின்‌ காட்சி 
யும்‌ -சனையிடை மறைந்து மகிழ்வுறக்‌ கத்தும்‌ 
சிறு குருகுகளின்‌ ஆர்ப்பும்‌--வான்பரப்பும்‌, சுருங்க 
நாண்மலர்‌ விரித்த ஈன்மணமும்‌—.ஒரிடைக்‌ திகழ்த 


லால்‌, உள்ளமும்‌ உணர்வும்‌ ஒன்றுபட்டு, ஒரு தனிப்‌ 


பொருளின்‌ அருணலம்‌ பெறுதற்கு ஏற்றவாறு 
என்பால்‌ தோன்றுமோர்‌ இன்னிலைப்‌ பேற்றினை, 
என்னென்பேன்‌ ! பெரும, யாவும்‌ தங்களது 
வருகையாலன்றோ இன்று எற்குக்‌ கிட்டின. 


கபிலர்‌ : உயிர்க்‌ குறுதியின்றெனினும்‌ உண்மை தெறி 


வழுவாத உரவோய்‌ ! வளர்க நின்‌ கொற்றம்‌]! 
எனது வருகை ஒருவாறு நின்பால்‌ இன்பம்‌ விளைக்‌ 
கலாம்‌; எனினும்‌, நின்‌ போன்றவரது கூட்டுற 
வின்றி இவ்வுலக வாழ்வினை எம்மனோர்‌ என்றும்‌ 
பெறார்‌. மற்றும்‌, எம்போன்றார்க்கு நின்னையன்‌ றி 
(வேறு துணை யேது£ வள்ளால்‌ ! ஈண்டு அணி 
செய்து விளங்கும்‌ இவ்வியற்கைத்‌ தோற்றத்தை 
நோக்குதி. யாவும்‌ இறைவனின்‌ இன்செயல்‌ ; 
அற்றன்று, அவனது திருவடிவம்‌. இவ்‌ வடிவினை 

உளம்பற்றி நின்று களிப்பதே அவ ற்குரிய, வழிபாடு. 
எவ்வகைச்‌ செயற்கை யழகும்‌ இவ்வியற்கையின்‌ 
அடித்தூசுக்கு இணையுடைத்தன்று. மேலும்‌, 
நிமிர்க்தும்‌ வளைந்தும்‌, சரிந்துங்‌ குவிந்தும்‌, தனித்‌ 
அந்‌ தொகுத்தும்‌ நமக்குக்‌ காட்சி தரூஉம்‌ இவ்வரை 
களினிடத்து, எம்மருங்குங்‌ காணுதற்குற்ற பச்சைக்‌ 
கலிங்கமிட்டா ற்போலப்‌ பசுந்தழை மலியப்‌ பரவிச்‌ 
செழித்த செடிகளும்‌, நெருங்கப்‌ பிணைந்து 
வளனுறப்‌ படர்ந்து மணமலர்‌ பொருந்தித்‌ தென்ற 
லால்‌ துவளும்‌ கொழுவிய பூங்கொடி.களும்‌, வானகடு 
பிளக்க வளம்பட வோங்கிக்‌ தேனடை. செறியத்‌ 
திகழும்‌ நெடுமரங்களும்‌, பழுத்த பலாவின்‌ பழுத்த 
சுளேகளை வாய்மடுத்து அகன்‌ கொட்டைகளை 
வீசியெறிந்து மரக்‌. கொம்புகளில்‌ தாவியோடி. 
விளயாட்டயரும்‌ மந்தியுங்‌ கடுவனும்‌ தந்துள 
இவ்வின்பவுணர்ச்சியும்‌, நாம்‌ பெரிதும்‌ முயன்று 
அமைக்கும்‌ செயற்கைத்‌ தோற்றத்தில்‌ காண 
லாகுமோ * ஆதலின்‌, மலைய/ இயற்கையோ 
டியைந்த இன்பமே இறையின்ப மாவதறிக. 
மலையமான்‌: பொய்யா நாவிற்‌ புலவ / தங்களது பொரு 
ளூரைக்‌ கேற்ப எனது வாழ்க்கை யமைய இறை 
யருள்‌ புரிக. எனினும்‌ ௮ஃது என்பால்‌ முயற்‌ 
கோடாகுமோ வென ஓயுறுகன்றேன்‌ ; ஏனெனின்‌, 
இயற்கை நங்கை கன்‌ எழினடங்கண்டு தெவிட்டா 
இன்பத்துள்‌ இலத்தற்குற்ற பேறு, யான்‌ இப்‌ பிறப்‌ 
பிர்‌ பெறேனெனுக்‌ துணிபுடையேன்‌. இறைமையி 
லீடுபட்ட நாள்‌ முதலாக இத்‌ தமிழகத்தில்‌ போரும்‌ 
பூசலும்‌ தலையெடுத்து நின்று, எம்மனோர்‌ நினைவை 
என்றுந்‌ தம்பாலீர்த்‌துள்ளமையான்‌, என்போன்றார்‌ 

ஓரிடையிருந்து இன்பந்தய்த்தல்‌ எவ்வாறு இய 
லும்‌? இருப்பினும்‌, இனி யான்‌, போர்‌ நினைவைச்‌ 
சுருக்கி, மன்பதைக்குற்ற நலன்களை மிகுக்கு மன 
முடையனாவேன்‌. தங்களை ஓத்த சான்றோர்கள்‌ 
என்பா லிரக்கங்காட்டி உடன்வாம உளம்‌ கொண்‌ 
டால்‌ எதனையும்‌ யான்‌ எளிதினிற்‌ பெறுவேன்‌ 
என்பது திண்ணம்‌. 

கபிலர்‌ : நன்று தலைவ ! குடிநலன்‌ காக்கு நின்‌ கொற்ற 
மோங்குக/ மலைய, யான்‌ ஓர்‌ அந்தணன்‌ ; மற்றும்‌ 
புலவன்‌. என்‌ அனையர்‌ பலநாடுகள்‌ சென்று 
செங்கோலோச்சும்‌ நின்‌ போன்றார து பெறுதற்கரிய 
மாண்புகள்‌ யாவும்‌ ஞாலமூணர நல்லிசைப்‌ பாக்‌ 
களால்‌ நவின்றும்‌ ஊழ்வலியுடைமையா லுற்றதம்‌ 
ஆட்சி ஆழ்துயர்‌ மூழ்க அறவினை தவிர்ந்து 
தன்னலம்‌ பேணும்‌ கசைபொதி சுமந்த கோனிலை 
யறியாக்‌ கொடுங்கோலவர்க்கு இனிய நன்மொழி 
களை இடித்துக்‌ கூறியும்‌ நாட்டின்‌ தீங்கினை 
யோட்டியும்‌ பலபடப்‌ பணிகள்‌ புரிபவராதலால்‌,, 
நிலையாக ஓரிடத்திருக்க எவ்வாறாகுமெனக்‌ கவல்‌ 
கின்றேன்‌. 

மலையமான்‌ : நல்லிசைக்‌ கலைஞ ! பொறுத்தருள்க. இத்‌ 
தமிழகமாகு முடலினது இனிய வுயிர்போன் ற: 
தாங்கள்‌ இந்‌ காட்டின்பாற்‌ கொண்டுள்ள பொறுப்‌ 
பினை யுணர்ந்தும்‌ தன்னல மீக்கூற, இவை மொழிந்‌ 
தேன்‌. தங்கள்‌ திருவுளப்படியே யாண்டுஞ்‌ சென்று 
வருக. எனினும்‌, இங்‌ நாட்டின்மீன்‌ மிகுந்த பற்றுக்‌ 
கொண்டு, பலகால்‌ இவண்‌ போந்து, இனிதிருக்க. 
வேண்டும்‌ என்ற எண்ணம்‌ என்பாற்‌ மீறான்று 
கின்றது. தங்கள்‌ கருத்து யாதோ அறிகிலேன்‌. 

கபிலர்‌: கலைஞ ருளக்கோயி லமர்‌ காரி! நின்‌ கருத்துப்‌ 
படியே ஆகுக. மற்றும்‌ இதுபோது, யான்‌ மொழி 
வன செவி மடுகக. நின்நிகர்ப்‌ பெருந்தகையோர்‌ 
பலலாண்டுகட்கொரு முறையே இம்‌ நிலமீது வரு 
கின்றனர்‌ ; இஃ துண்மை ; வெறும்‌ புகழ்ச்சியன்‌ று. 
மற்றும்‌, குறுகிலக்காவலர்கள்‌ பலரும்‌ இக்‌ 
தமிழகத்தே நிரம்பிக்கிடகக, அவர்‌ எவரானுங்‌ 
கருதவியலா “ஓர்‌ உயரிய மணிமுடி. நின்னையன்றோ 
பரிசாகச்‌ சார்ந்த து. நடுவூர்‌ மரம்‌ பழுத்தால்‌ என்ன 
நீ இருத்தலால்‌, நாளும்‌, பாணருங்‌ கூத்தரும்‌ புலவ 
ரும்‌ இரவலரும்‌ நின்னைப்‌ புகழ்ந்து நாடி வருவதை 
யுணராதவர்‌ யாவர்‌ £ ஆதலால்‌ மலைய, நின்பாற்‌ 
கூறுவதொன்றுண்டு. அதாவது, “(ஒரு இசையினி 
லுள்ள கொடை. வள்ளலாகும்‌ ஓருவனையெண்ணி, 
நான்கு திசைகளினுமள்ள பல வேறு வகையின 
ராய இரவலர்கள்‌ நாளும்‌ வருவர்‌. அவ்வாறு வருப 
வர்களது திறனறிந்து வரிசைப்படுத்‌ துவதென்றால்‌ 
அது மிகவும்‌ அரிதாகும்‌. எனினும்‌, அவர்கட்குத்‌ 
தருதல்‌ மிக எளிது. ஆதலால்‌, நீ இதனை நன்‌ 
குணர்ந்தாயாயின்‌, நின்னைப்‌ புகழ்ந்து வரும்‌ புலவர்‌ 
கள்‌ யாவரீடத்தும்‌, ஓரே மனப்பாங்கு கொள்ளாது 
அவரவர்‌ தகுதிக்கேற்ப நின்கொடை யமையுமாக” 
என்பதேயாம்‌. 

மலையமான்‌: வெறுத்த கேள்வி விளங்கு புகழ்ப்‌ பெரும / 
எமக்குற்ற துணையாகும்‌ தங்களது உளத்துற்ற 
செம்மொழிக்கு மாறாக, புதுவதாக இன்று சில 
புகலத்‌ தணிந்தமைக்குப்‌ பொறுத்தருள்க. பெரும! 
தங்களுயிர்த தோழன்‌ மாரிவண்பாரி, றுவீ 
முல்லைக்குப்‌ பெருந்தேர்‌ ஈல்கியதும்‌, முடமோசியார்‌ 

பாடிய ஆய்‌ அண்டிரன்‌, நாகம்‌ நல்கிய நீலக்கலிங்கம்‌ 
ஆலமர்‌ செல்வற்‌ களித்ததும்‌, மாரிநாள்‌ நடுங்கு 
மென மயிற்பறவைக்கு, பரணர்‌ புகழ்ந்த பேகன்‌ 
பட்டாடை தந்ததும்‌, மற்றுமிவையன்ன பெருஞ்‌ 
செயல்களும்‌ தகுதி ஆய்ந்து கொடுத்தவையோ 7 
இன்றுளார்‌ நாளைக்கிலர்‌ எனும்‌ பீடுபெற்ற இம்‌ 
மாநிலத்தே, ஈகை யுளங்கொண்டபோது பெரியவர்‌, 
சிறியவர்‌; தக்கார்‌, தகாதார்‌ ; மேலோர்‌, கீழோர்‌; 
எனும்‌ பாகுபாடின்றிக்‌ கொடுத்தலே சாலும்‌ எனுங 
கொள்கையினன்‌ யான்‌ ஆதலின்‌, எனது கொடை 
எவர்க்கும்‌ ஓரே படித்தாயுள.து. எனவே, கலைஞ, 
எனது கருத்துணர்ந்த தாங்கள்‌ என்பாற்‌ குறை 
தவிர்ந்து அருளுவீராக / 

கபிலர்‌: மாவண்‌ தோன்றால்‌ ! மல்குக நின்‌ கொடை 
வளம்‌. நின்‌ நினைவுப்படியே யாவும்‌ நிகழ்வனவாக. 
நினது நாடு, மலைநிலங்கொண்டமையான்‌ கடலாற்்‌ 
கொள்ளவும்‌ பகைஞராற்‌ கருதவும்‌ படாதது. 
எனினும்‌, அழலோம்பும்‌ அந்தணர்க்கு உரியது. 
குறையாத செல்வமும்‌ வென்‌ றிமிக்க போர்ப்படை 
யுங்கொண்ட மூவேந்தருள்‌ ஒருவன்‌, நீ அவனுக்கே 
படைச்‌ துணையாக இருக்க வேண்டுமென அவனது 
ஆள்‌ வழியே நின்னைப்‌ புகழ்ந்து பெரும்‌ பொருள்‌ 
தருகின்றான்‌. அவனையொப்ப மற்ற இருவரும்‌ 
தங்கட்கே துணையாமாறு தனித்தனி புகழ்ந்து நீ 
மகிழ்வாயெனப்‌ பெரும்பொருள்‌ தருகின்றனர்‌. 
இம்மூவர்‌ தரும்‌ பொருளும்‌ நின்குடியை வாழ்த்தி 
வரும்‌ பரிசிலர்க்கே உரியது. ஆதலால்‌ அருந்ததி 
யொத்த கற்பும்‌ மென்மை நன்மொழியும்‌ பெற்ற 
அரிவையாகிய நின்மனைவியின்‌ அழயெ தோள்க 

ளன்றி நினக்குரியதென்று ஓன்றும்‌ இன்று. 
எனினும்‌ மிக்க பெருமிதத்தோடு நீ வாழ்ச்றாய்‌; 
வீரக்‌ கழலபுனைந்த அழகிய செம்மையான அடிகள்‌ 
பெற்ற காரி! இதன்‌ காரணம்‌ எவரானும்‌ 
கரணலாகுமோ?”' வள்ளால்‌, நின்கொடைச்‌ சிறப்‌ 
பால அறக்‌ கடவுளும்‌ தன்‌ அகந்தை கெடுவன்‌ 
என்பது திண்ணம்‌. 

மலையமான்‌: மறைமொழிப்‌ பெரும ! என்பாற்‌ கொண்ட 
தங்களது பேரன்பே இவை மொழிந்தது. அவ்‌ 
வாறே யான்‌ வாழ்வதற்கு ஐயன்‌ அருளுக. யாம்‌ 
இனி இருக்கை செல்வோம்‌ (திரும்புதல்‌, நோக்கு 
தல்‌) அருட்பெரும ! ஆண்டுக்‌ காண்க ! ஒரு நங்கை; 
நம்மையன்றோ நாடிவருகன்றனர்‌....ஓ! மாறோக்‌ 
கத்து நப்பசலைப்‌ பெருமாட்டியார்‌........ (புலவர்‌ 
பெருமாட்டி, கூப்பிய கையின ராய்‌ அணுகுதல்‌) வருக 
அன்னையே / வந்தருள்க // 

மாறோக்கத்து நப்பசலையார்‌ : “பகைவர்‌ யானையின்‌ நெற்‌ 
றிப்‌ பட்டத்துப்‌ பொன்னால்‌ வாடாத தாமரை 
செய்து பாணர்‌ முடிமீது அழகுறச்‌ குட்டிய உயர்‌ 
சிறப்பும்‌ நீங்காவலிமையும்‌ பெற்ற விறலோன்‌ 
மருக ! இராப்பொழுது, தான்‌ ஓரிடத்தே உறங்கிக்‌ 
கிடத்தல்‌ போன்ற இருள்‌ நிறைந்த சிறுகாடும்‌, 
பறை யோசை செய்யும்‌ அருவியும்‌ பெற்ற முள்ளூர்‌ 
மன்ன !! முட்பல்பெற்ற பாம்பை வீசியெறியும்‌ 
இடிபோல முரசு அதிர்ந்து முழங்க, நல்லிணக்க 
மில்லாப்‌ பகைஞரை அவர்தம்‌ முதன்மை யானை 
யொடு மூடியரசுங்‌ கவிழ அருஞ்சமரில்‌ தாக்கித்‌ 
குடுக்கும்‌ பெண்ணையாற்றுப்‌ பக்கமுள்ள வள 
நாட்டுத்‌ தலைவ ///” வணக்கம்‌, [கை கூப்புதல்‌] 

மலையமான்‌: (தொழுங்கையுடன்‌) அன்னையே / இவண்‌ 
தாங்கள்‌ கருதினமையை நன்குணரேன்‌. எனினும்‌, 
கங்கள்‌ போன்றாரது நலமேம்பாட்டிற்கே எனது 
செல்வம்‌ உரித்து என்பதனை மறவேன்‌. 


மாறோ-பசலையார்‌: வாழிய பெரும! *ஓருபொருளைக 
கற்று வல்லவராயினும்‌ அல்லாதவராயினும்‌ விரை 
வீல்‌ நின்போலணுகிப்‌ புகழப்‌ பேசுவோம்‌ என்றால்‌, 
அழிக்கலாகா இயல்புள்ள நின்‌ சுற்றத்தோடு 
விளங்க, ஞாலத்து மிகுந்த மக்களனைவரினும்‌ 
குற்ற நீங்கிய புலமை மிகு அந்தணன்‌-கபிலர்‌ 
பெருமான்‌, பரிசில்‌ நாடிச்‌ செலும்‌ பாவலர்க்கு, 
இனிப்‌ புகழ இடமின்றி, நின்‌ இசை யாண்டும்‌ 
பரவி நிற்கப்‌ பாடினன்‌ ஆதலால்‌, சினமிகுபடை 
பெற்ற சேரன்‌, மேற்கடற்கண்‌ பொன்தரூ௨ம்‌ 
கப்பல்‌ ஓட்டிய அவ்வழியே பிற கலங்கள்‌ 
செல்கலாதனபோல யாழும்‌ உள்ளேம்‌. எனினும்‌ 
வறுமை கோய்‌ எம்மைத்‌ துரத்தவே, நின்பால்‌ 
புகழ்பாட வந்து நின்‌ கொடைச்‌ சிறப்புள்‌ ஒருசில 
யாங்கள்‌ புனைந்தோம்‌' வல்லாள! எளியேமை 
யேற்றருள் க. 


மலையமான்‌ : இய்ன்மொழி நவிலும்‌ என்‌ அன்னாய்‌! 
இனி நல்குரவு தங்களை நாடாதொழிக. நெடிது 
நட.ந்தமையால்‌ தங்கள்‌ மேனி பொலிவிழந்து சோர்‌ 
வுற்றுளது. இத்‌ தேர்மீது முன்னதாகச்‌ சென்று 
களைப்பினைப்‌ போக்குக; யாழும்‌ விரைவில்‌ வருகின்‌ 
ஹேம்‌. (காவலனை நோக்கி) ஏடா! காவல, இப்‌ 
பெருமாட்டியை நம்‌ தேவியர்முன்‌ அமைத்தேகுக. 
பிராட்டி, நீராடி நல்லுடையணிந்து, உணவு 

கொண்டதும்‌ நம்‌ மன்னவைக்கு அழைத்து வருக. 

மற்றும்‌, நம்‌ அமைச்சரிடம்‌ * பொன்டநெடுந்‌ திலும்‌, 

புகர்‌ முகக்களிறும்‌, அணிகிளர்தேரும்‌ ஆடகப்‌ 

பசும்பொன்னும்‌ நப்பசலையார்‌ பரிசுக்காக இன்னே 

அமைக்க” எனும்‌ எம்‌ திருவாய்மொழியினை 
இயம்புக. 

காவலன்‌ : (வணங்கி) தங்களாணைப்படியே, பெரும / 
[செல்லுதல்‌. ஈப்பசலையார்‌ வணங்கிச்செல்ல, 
மலையனும கபிலரும்‌ மகிழ்வுற நோக்குதல்‌. | 


(காட்சி ழடிவு.) 


காட்சி ௩ 


இடம்‌: சாட்டிடைவழி. 
காலம்‌: ஈண்பகல்‌, 
உறுப்பினர்‌: விறலி, பாணன்‌, கபிலர்‌. 
| பரிசுசாடும்‌ பாணணிடம்‌ கபிலர்‌ மலையனின்‌ 
கொடைவளங்கட_றல்‌ | 


விறலி: எனக்கினிய/ காரிவேந்தர்‌ எவரும்‌ பெறாத 
பேற்றை இவ்வையகத்தே யடைந்திருப்பினும்‌ 
அதற்குரிய துணையா யமைந்தது இப்‌ பெண்ணை 
யாற்றின்‌ பெருவளமேயன்றோ 2 இவ்வளன்‌ 
சுருங்கன்‌ அவர்தம்‌ கொடை என்னாம்‌ ? 
திங்கட்‌ குடையான்‌ செங்கோலான்‌ 
சேவ்வி திருக்கோ வன்மலையான்‌ 
செங்கட்‌ சேருகர்‌ உழுநர்மணி 
முழவும்‌ விழவு மதகுடைரீர்‌ 

தங்கும்‌ ஓதை சிறந்தார்ப்பத்‌ 

தவழ்ந்தீங்‌ கோழுகுந்‌ தமிழ்ப்பேண்ணை 
இங்கும்‌ நல்கா தாயிடினும்‌ 

இரவோர்க்‌ கில்லை யேன்பானோ ? 


பாணன்‌ : 


இல்லை யேன்ப தறிகில்லான்‌ 

இம்மை யம்மை யேம்மையினும்‌ 
இல்லை யேன்று சோல்லுமவன்‌ 

எதி லார்பால்‌ அவர்வேற்றி 
இல்லை யில்லை யேஞ்ஞான்றும்‌ 

. இவனைப்‌ பணிவார்க்‌ கின்னல்தான்‌ 

இல்லை யேங்கண்‌ மலையற்கே 

யீடிங்‌ கெவரு மில்லையே. 


நல்லாய்‌! உலகம்‌ வரினும்‌ வழங்கக்‌ குறைபடாக்‌ 
கொடை நலம்‌ பெற்றவரன்றோே ஏம்‌ காரி. 
எத்தகைய நிலைவரினும்‌ எம்மண்ணலார்‌ பரிசிலர்க்கு 
இல்லை யென்‌ பதறியார்‌. 


விறலி: என்தோழ/ இனி எவ்வளவு நாழிகைத்தொலைவு 


யாம நடக்கவேண்டும்‌? வேனிற்கொடுமை மிகு 
கின்றது; உடல்‌ நலியத்‌ தலைப்படுகின்றது ; கால்‌ 
களும்‌ சிறிது தள்ளாடுகின்றன. என்றாலும்‌ மலைய 
மன்னர்மேற்‌ கொண்டுள்ள எனது அவா, இத்‌ 
அணையும்‌ போருட்படுத்தாதுளது. வாழிய, அவன்‌ 
திருஆட்சி / 


பாணன்‌ : அன்புடையாய்‌/ நிற்குற்ற களைப்பு நீங்க 


இவண்‌ சிறிது தங்கிச்‌ செல்வோம்‌. இற்றைய 
மாலைக்குள்‌ யாம்‌ வள்ளல்‌ காரியைக்‌ காணுதல்‌ 

கூடும்‌, உளம்தளரற்க. (விறலியுடனமர்‌ தல்‌ தோழி! 
நம்‌ வேந்தர்‌ இருமுன்னர்‌ இசைத்த ற்கு ற்ற பண்களை 
ஈண்டு ஒருமுறை பாடித்‌ கெளிவுறுவோமாயின்‌ 
நன்றாம்‌. 

விறலி: அவ்வாறே ஆகுக, பாண / 


பண்‌ 
திருவள ரணிவாயில்‌ திணிமதிள்‌ 
திகழ்கோடி மாட. மல்கும்‌ 
செருவில்சீர்ப்‌ பறையோலி முரசோலி 
சிலம்போலி முழங்க வைகும்‌ 
மருமலர்ப்‌ போழில்மன்னு;மணிழுத்துப்‌ 
பேண்ணைசேர்‌ மலையன்‌ கோவில்‌ 
இருநில மடந்தைதன்‌ திருநுத 
லணிதருந்‌ திலக மன்றே. 
நீருண்ட மாமழையே! நிலவுதரும்‌ வெண்டிங்காள்‌; 
சீருண்ட போதிகைமணம்‌ சேர்ந்தூரும்‌ தமிழ்த்தென்றல்‌ ! 
கூருண்ட வேல்மலையன்‌ கோடைமடங்கைக்‌ கொண்டமைபோல்‌ 
யாருண்டிவ்‌ வுலகமதி லெமக்குணர்த்த வல்ல்ரோ £ 


பூவன்‌ முகுந்தன்‌ பேயன்‌ போன்றிங்‌ 
காவன்‌ அறிவால்‌ அழகால்‌ திறனால்‌ 
மூவர்‌ புகழ முளைத்தா னன்னான்‌ 
மாவண்‌ காரி மற்றோ னிலனே. 


யாழையிட மாத்தழுவி யாண்டூலங்‌ 
கூடவிசை பாடூ முறையேம்‌ 

ஏழைசிறு பாணர்தம தேவன்மகட்‌ 
கூத்துவக்கு மேளிதீ தேன்னோ 

மாழைநெடூர்‌ தேர்களிறோ டேனைநிதி 
சேரவருண்‌ மாரி மலையன்‌ 

வாழையிள நீர்கமுகு சூழ்பழனக்‌ 
கோவனகர்‌ வாழ்வா னம்மா. 


பாணன்‌: (புடைரோக்கித்‌ திடுக்கிட்டெழுந்து) பொய்‌ 
நெறியறியாப்‌ புலவர்பெரும/ எம்பால்‌ தாங்களணு 
கனமையை யறிந்திலேம்‌, பொறுத்தருள்க. விறலி! 
இப்பெருமான்‌, நாம்‌ நாடிச்செல்லும்‌ இருக்கோவ 
லூரின்‌ மலையமான்‌ திருமுடிக்காரி மன்னரது 
அன்பிற்குரிய கபிலர்‌ பெருமானாகும்‌. 

விறலி: (அடிவணங்க எழுந்‌) மறைத்திருவாள! எனது 
கண்குளிரத்‌ தங்கள்‌ திருமேனியைக்‌ கண்டு 
களித்தற்குற்ற இக்காள்‌ எனக்குற்ற ஒரு பொன்னா 
ளாகும்‌. பெரும! தங்களது அருணோக்கம்‌ எங்கள்பா 
லமைவதாகுக. 

கபிலர்‌: இசைத்தமிழ்‌ மக்காள்‌! நீவிர்‌ சிறிது முன்‌ 
இசைத்த இனிய பண்களாலீர்ப்புண்டு இவண்‌ 
போந்து மகிம்வெய்தினேன்‌. உங்களது இசைநலறந்‌ 
தழுவிய பண மலையன்காரியை மகிழ்வூட்டும்‌ ; உங்க 
ரூளம்பொருந்த வேண்டுவன தருவன்‌. மேலும்‌, 
அவன்‌ “எவரும்‌ பெறாத கொடைச்சிறப்புடையான்‌; 
அதலால்‌, நன்னாளல்லா து போகியும்‌ வழியிடையில்‌ 
பறவைகளால்‌ தீநியித்தம்‌ தோன்றித்‌ தடுப்பவும்‌ 
ஏ ற்றபொழுதல்லா இருந்தும்‌ வலியச்சென்‌ று நலனீங்‌ 
கிய மொழிகளைச்‌ சொல்லியும்‌ இவற்றால்‌ உள 
முடையாது, காரியை யணுகி, முறைபெற்ற 
இசையோ டொலிக்கும்‌ அருவியுள்ள பெருமைமிக்க 
மலையுடைய அவனைப்புகழ்ந்து பாடுவாராயின்‌, 

எவரும்‌ பரிசு பெறாது, வறிதே மீள்வாரல்லர்‌.” 
இவன்‌ போன்றாரை இவ்வுலகில்‌ எங்கணுங்காண்ப 
தரிது. 


பாணன்‌ : அருண்மொழி அந்தண! தங்கண்‌ மொழிக 
ளால்‌ என்தோழி ஐயம்‌ நீங்னெள்‌. யாண்டும்‌ இம்‌ 
மலையனின்‌ கொடைவளத்தைக்‌ குறிக்குங்கால்‌, 
'கருவீல்‌ திருவாகப்‌ பெற்றுளான்‌” என மொழி 
கின்றனர்‌. அதற்குச்‌ சான்றாகத்‌ தங்களது திரு 
மொழியும்‌ வந்தது. 


கபிலர்‌: யாழ்‌ தமூஉம்‌ பாண ! இவ்வையத்‌ துறையும்‌ 
ஏனைப்புரவலர்க்கும்‌ எம்‌ மலையற்கும்‌ கொடை 
முறையால்‌ வேறுபாடுண்டு. அதாவது, “அன்று 
சேமித்த இனிய மதுவுண்டு நாண்மங்கலப்‌ பெரு 
மகிழ்வால்‌ களிப்புறுங்கால்‌ எவர்க்கும்‌ தேர்க்‌ 
கொடை வழங்குதல்‌ எளிது. அவ்வாறு களிப்‌ 
புறாதபோாது, அழியாப்‌ புகழால்‌ விளங்கும்‌ மலையன்‌, 
பரிசிலர்க்கு நல்கிய அணிகளால்‌ மிளிரும்‌ உயர்ந்த 
தேர்கள்‌, பயன்மிக்க முள்ளூர்‌ மலைமேலுண்டாய 
மழைத்துளியினும்‌ பலவாயின.' எனவே. எம்‌ 
காரிமன்னன்‌ என்றும்‌ எந்நிலையினும்‌ ஈவதே. 
கடனாகக்‌ கொண்டவனாதலால்‌ அவன்‌ வள்ளன்மை 
ஏனையரதுபோல செயற்கையுட்படாது இயற்கை 
நிலை பெற்றுளது. 


பாணன்‌: கலவிக்காவல/ தங்களது அன்புக்கு யாங்கள்‌ 
என்ன கைம்மாறு செய்யவல்லேம்‌. பரிச நாடிய 
எமக்கு இனிய நல்லாறுகள்‌ பல நவின்ற தங்கள து 
இணையடி மலர்களை எமது கெஞ்சத்துட்பதித த 

மகிழ்வதன்‌ றிப்‌ பிறிதொன்று மறிகிலேம்‌. வாழ்க 
பெரிமோய்‌! வாழ்க நின்‌ அருண்முறை. 
மலையன்காரிபாற 


கபிலர்‌: நல்லிசைச்‌ செல்வர்காள்‌ ! 

சென்று இறைவனருளால்‌ இன்பமெய்துக. 

பொழுது நீங்குமுன்‌ கோவலூர்‌ அடையலாகும்‌, 

மகிழ்வுடன்‌ சென்‌ றுவருக. நான்‌ போய்வருகிறேன்‌. 

[இருவரும்‌ தொழ-—கபிலர்‌ கைகளை உயர்த்தி 
வாழ்த்துதல்‌. ] 


(காட்சி ழடிவு) 


இயல்‌ - ௩. 


காட்சி ச 


இடம்‌: தகடூர்‌ ௮தியன்‌ கோயில்‌, 
காலம்‌ முற்பகல்‌. 
உறுப்பினர்‌ 2: அதியமான்‌ நெடுமானஞ்ச, அணிமுதல்‌ 
வன்‌ கருணாகாத்தேவன்‌, புலவர்‌-பொன்‌ 
முடியார்‌. 
[| மலையமான்‌ காரியை வெல்ல அதியமான்‌ அஞ்சி 
உளங்கொள்ளல்‌. ] 
அதியமான்‌: கருணாகர! என்னே, அவன்றன்‌ இறு 
மாப்பு? நீரளவே ஒரு குளத்தின்‌ ஆம்பல்‌ அமை 
கிறது. நறுந்தேன்‌ பெய்து வளர்த்தாலும்‌ கைப்‌ 
பினின்‌ றும்‌ பேய்ச்சுரை மாறுவதன்‌ று. புன்புலாலைப்‌ 
புறம்‌ பொதிந்து மூடினும்‌ தன்‌ இகாற்றத்தால்‌ 
தொலைவினர்க்கு அது துன்பந்தரா இருப்பதில்லை. 
மழவர்‌ படைஞ! அவனைப்பற்றிய நின்‌ குறிப்பு 
யாது? 
கருனாகரன்‌ : பெரும! என்‌ கருத்து தங்கட்கு மாறாய 
குன்று, தங்களாணைவமிப்‌ படிந்து நிற்பதுவே 
அதாம்‌. ஓ.ற்றன்‌ ஓளிழுத்தன்‌ வழியே முள்ளூர்‌ 
மலையனின்‌ திறன்கள்‌ யாவும்‌ தெரிந்துள்ளேன்‌. 
சோழன்‌ இராசகுயம்‌ வேட்ட கிள்ளி தனக்குப்‌ 
படைத்‌ தணையானமைக்காகத்‌ தந்த திருமுடிப்‌ 
பரிசும்‌, பிற இரு மன்னவரால்‌ வழங்கப்பெற்ற 
கொடைச்செல்வங்களும்‌ அவன்றன்‌ நிலைமையைத்‌ 
தடுமாறச்‌ செய்கின்றன. போர்த்திறனில்லா மூவர்‌ 

மயக்கப்‌ பொருவலி பெற்றமையால்‌, தன்னிகர்‌ 
எவருமிலர்‌ என இறுமாந்துமுள்ளான்‌. 


அதியமான்‌: (சினந்து விழித்து) அறிந்தேன்‌ ! அறிந்‌ 
தேன்‌ !! தம்‌ முன்னோர்‌ திறனில்‌ ஒரு தினையளவும்‌ 
பெறாத அம்‌ மூவர்பால்‌ பெற்ற பரிசு, இவ்‌ வைய 
கமே முனைந்துவரினும்‌ அதனை முறித்து வாகை 
சூடும்‌ வலிமைபெற்ற வீரருள்‌ வீரர்‌ யாவரையும்‌ 
இகழ்வுபடுத்துமோ? “தனக்கு நிகர்‌ எவருமிலரென 
இகழ்ந்துரைக்கவோ அப்‌ பரிசு வந்தது £ நன்று, 
அவன்‌ சிறுமதி! உண்மை வீரன்‌; வெற்றியே 
என்றுங்‌ காண்பவன்‌; தன்போன்றாரைப்‌ போரிற்‌ 
புறமுதுகட்டாலன்‌ றி “நிகரற்றவன்‌' என மொழியக்‌ 
கூசுவன்‌. (மேனேக்கி) “அறிவிலி! என்னைப்‌ பகைத்‌ 
துள்ள நின்‌ நா, “நிகரற்றவன்‌' என எவவாறு கூறித்‌ 
துணிந்தது? நின்‌ இறுமாப்பை அதியன்‌ கடிதிற்‌ 
போக்குவன்‌ ; மழவர்‌ படையன்‌ மாண்புணர்ந்த 
பின்னன்றோ நின்‌ மடமை நீங்கும்‌.” (புறம்கோக்கி), 
கருணாகர! கோவனகர்‌ முற்றுகைக்குத்‌ திட்டம்‌ 
செய்க! மாளையிற்‌ களையாவிடில முற்றியபின்‌ 
கோடரிகொண்டு முறிக்க நேரிடும்‌. விரைவில்‌ 
ஆவன அமைத்து வீளம்புக. 


கருகைரன்‌ : அவ்வாறே அமைக்கின்றேன்‌. பெரும! 

திட்டம்‌ செய்தபின்‌ ஆட்போக்குவேன்‌, வணக்கம்‌ / 
சென்று வருகின்றேன்‌. 

[பணிந்து நீங்குதல்‌. | 

பொன்முடியார்‌ : எழில்மலி பொழிலிடைக்‌ குயில்‌ மிகப்‌ 

பயிலும்‌ தகடூர்‌ வேந்தே! இத்‌ தமிழகத்தே இன்று 

நின்னைப்‌ போரில்‌ வெல்லுவார்‌ எவரும்‌ இலர்‌ என்‌ 

பதும்‌, நின்னையொத்த பிற தகுதிகளான்‌ மேம்‌ 
பட்டார்‌ பிறரிலர்‌ என்பதும்‌ எவருமறிந்த செய்‌ 
தியே. எனினும்‌, மூவேந்தர்கள்‌ மகிழ்ந்து மலைய 
னைச்‌ சிறப்பித்தமை, நின்மீதுற்ற அழுக்காற்றினா 
லன்று. அவன்பாற்‌ கொண்ட அன்பினாலேயாம்‌. 
இவ்வாறிருக்க, நாவடக்கமின்றி நின்பாலிழுக்குதீ 
தோன்ற ௮ம்‌ மலையமான்‌ கூறினனாயின்‌ ௮ஃது 
எவரானும்‌ வெறுக்கத்தக்கதே. மற்றும்‌, நீயோ, 
முன்வைத்த காலைப்‌ பின்னிடக்‌ கூசுவாய்‌ என்‌ 
பதும்‌, நாளாம்‌ கோளும்‌ நன்னியித்தமும்‌ பொருத்து 
மின்றி யிருப்பினும்‌ ஆன்றோர்‌ நின்பாலணுகி, * நின்‌ 
வெற்றி ஐயுறுமாறுளது, செல்லறக' எனக்‌ கூறித்‌ 
தடுப்பினும்‌ அவற்றிற்கு மாறாக, நீ போர்‌ முகத்து 
நின்று மாற்றலரைக்‌ கூற்றுவற்காக்கி, வெற்றி 
வாகை சூடுகின்றாய்‌ என்ற வுண்மையை யாமறிவே 
மாதலால்‌, நீ மலையன்பாற்கொண்டுள்ள சீற்றத்தை 
எம்மனோரால்‌ தணித்தற்காகுமோ 2 

அதியமான்‌ : பொன்மொழிப்‌ புலவ / என்‌ நெஞ்சு அவா 
வும்‌ போர்ச்செயலை வெறுக்கின்‌ றீர்கள்‌ போலும்‌ £ 
எனினும்‌ எனது சிறுமொழிக்குச்‌ சிறிது செவி 
கொடுக்கவேண்டும்‌. பெரும/ தற்பெருமை ஓன்‌ 
றையே பேசுபவன்பால்‌ என்‌ உள்ளம்‌ செல்லாது. 
அவனை யிகழவுஞ்‌ செய்யாது; ஆனால்‌, நண்டு 
கொழுத்தால்‌ வளையிலிருக்க நாடாததுபோல, 
நாவடக்கமின்‌ றிப்‌ புனேமொழி புகல்வானது இறு 
மாப்பை எவ்வாற்றானும்‌ ஒழிக்கவே முந்துறும்‌. 
நாகாவார்‌ சொலலிமுக்குற்றுச்‌ சோகாப்பர்‌ எனப்‌ 
பொய்யாமொழி நவில்கன்றதே. என்போன்றார்‌, 
: அதெனக்கின்று ” என இன்று கூறினால்‌, பகைக்‌ 


ச, வ.-11_—. 

கும்‌ போர்க்கும்‌ அஞ்சி அமைதி வாழ்வு நாடும்‌ 
வலியிலார்நிலை நாளை யாதாகும்‌? நாட்டினது 
பொதுநலம்‌ பேணு முறையிலாவது கயவரை 
ஒறுத்தல்‌ என்போன்றாரின்‌ கடனாகுமே. பொருள்‌, 
கலை, உயிர்‌, அழிவு எனக்கூறி வாய்ப்பறையிடுதல்‌ 
மழவர்‌ மரபிற்கேற்றதன்று. மற்றும்‌ என்னை மது 
யிலன்‌, அண்மை கெட்டவன்‌, தன்னலக்‌ காவலன்‌ 
என உலகம்‌ பழிக்கும்‌; அதனைப்‌ பொறுக்க என்னா 
லியலாது. அதலால்‌ கலைஞ ! யான்‌ பிறந்தமையால்‌ 
எனது மரபு ஓங்காவிடினும்‌ அது கீழ்மைநிலை 
பெறாதவாறாயினும்‌ பேணுவது என்‌ கடமையாகு 
மென்பதறிக. 


பொன்முடியார்‌ : குதிரைமலை நாட்டுக்‌ கொற்றவ! நின்‌ 
கருத்துச்‌ சாலச்‌ சிறந்தது. அஃது அண்மையாள 
ரிடமே அமைவது. பொருந! போர்‌ என்னும்‌ 
போதே என்‌ நெஞ்சு துடிக்கின்றது; அஃது ஆற்ற 
லின்மையாலன்று.  இருவர்பாலேற்பட்ட சிறு 
பிணக்கு, போரின்‌ வழியே தொழிற்படுங்கால்‌ 
அதனால்‌ அழிக்கப்படும்‌ அண்மையாளர்தம்‌ நல்‌ 
லுயிர்கள்‌ எத்தனை? அரிதிற்‌ றிரட்டிய அரும்‌ 
பொருள்கள்‌, அருங்கலைகள்‌, எத்தனை யெத்தனை ? 
அறிவு கிரம்பியவிடத்தன்றோ பிறரது அழுக்காறும்‌ 
பகையும்‌ அல்லற்படுத்‌ தின்றன. அதலால்‌, நம்‌ 
அழ்ந்தகன்ற அறிவின்‌ விளக்கத்தால்‌ அல்லன 
கடிந்து, பழிபெறா வாழ்க்கையால்‌ நல்லன ஓம்பி, 
இனிய நல்லாறுகளால்‌ இஞ்ஞாலத்தவரது நல்‌ 
வாழ்வைப்‌ பெருக்கவேண்டுமேயன்றி உடல்வலித்‌ 
திறத்தால்‌ அன்று என்பதே என்‌ கருத்தாம்‌. 

அதியமான்‌: மதிநிறை புலவ ! தங்கள்‌ கருத்து என்பால்‌ 
மாறுபடுகின்றது. ஏனெனில்‌, புலவர்தம்‌ வாய்‌ 
மொழிக்கேற்ப வேண்டுவன யாவுமியற்றியும்‌ 
பயன்பெற்றிலனே! இன்சொல்‌, பணிவு, ஒற்றுமை 
இவற்றை வெறுப்பவன்பால்‌ நம்‌ கடமையென்னை £ 
காஞ்சிக்காவலன்‌ என்பாற்கொண்ட வெறுப்பைத்‌ 
தூது முறையால்‌ நீக்கி அவனை என்‌ நண்பனாகக்‌ 
கொண்டமை இந்நாடு உணருமே. இவன்பால்‌ என்‌ 
முயற்சி பயனின்மை பயந்தமையால்‌ இன்று 
அவனைப்‌ போர்முனையிற்‌ காணும்நிலை ஏற்படுகிற து. 


பியொன்றுடியார்‌: அஞ்சா நெஞ்சுகொள்‌ அஞ்சி மன்ன! 
நினது உரம்பெற்ற நெஞ்சாண்மையைக்‌ கண்டு 
மகிழ்கின்றேன்‌. அறப்போர்‌ கொடுக்கும்‌ நின்‌ 
திறம்‌ போற்றற்குரியது. நின்‌ மாற்றலரைப்‌ போரிற்‌ 
புறமுதுகிட்டு, உலகுயிர்‌ அனைத்தையும்‌ காக்கும்‌ 
அன்னையை நிகர்ப்ப அருணலம்‌ பெற்று மகிழ்க [ 
வாழ்கநின்‌ செய்கோல்‌! வீழ்கநின்‌ பகைஞர்‌ / 
ஓங்குக நந்தமிழகம்‌. 


(காட்சி மடிவு) 


காட்சி உ 
இடம்‌: கோவலூர்ப்‌ புறககரின்‌ கல்விக்கூடம்‌, 
காலம்‌: காலைப்பொழுது, 
உறுப்பினர்‌: மாணவர்‌ பலர்‌, மணிமுருகன்‌, மணி 
வேலன்‌, மணிராகன்‌, ஆசிரியர்‌ 
இறழையனா. 
[ அசிரியர்‌ - இறையனார்‌, தமிழ்சாட்டுத்‌ தலையாய 
வர்களால்‌ சாட்டுக்குற்ற இழிவைக்‌ கூறல்‌, 
மாணவர்‌ யாவரும்‌ பாடுதல்‌. ] 


இறை வணக்கம்‌ 


பூமகன்‌ நேடூமால்‌ போற்றும்‌ 
புனிற்றிளம்‌ பிறையார்‌ சேன்னி 
நாமகள்‌ சேல்வி பணிகோள்‌ 
நன்னுதல்‌ தையல்‌ பாகன்‌ 
சேவலும்‌ மயிலும்‌ பேற்ற 
திருக்கைவேல்‌ முருகன்‌ தந்‌ைத 
மேவர வையங்‌ காக்கும்‌ 
மேய்வேண்ணீற்‌ றழகன்‌ காப்பு. 
திருமகள்‌ உறையும்‌ பேரர்‌ 
திகழுறு முகில்மேற்‌ ராமும்‌ 
பேருவரை முள்ளூர்‌ தன்னைப்‌ 
பேரேழில்‌ அரணாப்‌ பேற்றுக்‌ 
கடி.மலர்‌ பெண்ணை சூழும்‌ 
கடிதிருக்‌ கோவல்‌ மேவும்‌ 
வடிவினன்‌ கோடைவாழ்‌ கையன்‌ 
வல்லேழு தோள்கள்‌ வாழி. 
[பாடியதும்‌ இடத்தமர்தல்‌.] 

மணிமுருகன்‌ : (தனித்து) மணிவேலன்‌, நேற்றைய 
பாடங்களைப்‌ படித்திருப்பான்‌. கல்வி முதல்வர்‌, 
நம்மைப்‌ பாடங்கேட்கும்‌ பொழுதும்‌ கிட்டுறெது. 

மணிவேலன்‌ : என்னாலியன்றவரை நெட்டுருப்‌ போட்‌ 
டுள்ளேன்‌ ; ஆனால்‌ சிலவிடங்களில்‌ தட்டுகன்றது. 

மணிநாகன்‌ : அடாடா, பாடம்பாடமென்று, சுவடியைக்‌ 
கட்டிக்கொண்டு ஏனழுகிறீர்கள்‌? எங்கே நம்‌ முதல்‌ 
வரைக்‌ காணோம்‌; இன்று வரமாட்டாரோ £ 

மணிமுருகன்‌ : அப்படியொன்றுமில்லை. முதல்வர்‌, இங்கு 
விடியுமுன்‌ வந்தார்‌. பழைய மன்னரிடமிருந்து 
சிறிது முன்‌ எவரோ ஒருவர்‌ வந்தார்‌; அவரோடு 
வெளீயே சென்றோர்‌. 

மணிநாகன்‌ : ஓலஓ/ பழைய மன்னர்‌ அள்‌: ஏன்‌ 
வந்தான்‌ £ 

மணிவேலன்‌ : அஃகெமக்குத்‌ தெரியாது. 

மணிநாகன்‌ : இஃதறியா மக்களா நீவிர்‌? நல்ல பிள்ளை 
கள்‌ ! நம்‌ பழைய மன்னர்‌ - மலையமான்‌ திருமுடிக்‌ 
காரி, மிகவும்‌ நல்லவர்‌ ; பேரறிஞர்‌ ; பிறவிக்குண 
மாகக்‌ கொடையைப்‌ பெற்றவர்‌. வினை, எவரை 
விலக்கிற்று? : குடைநிழலிருந்து குஞ்சர மூர்ந்தோர்‌ 
நடைமெலிந்தோரூர்‌ நண்ணினும்‌ நண்ணுவர்‌ * 
என்ற வுரைகஃகு இலக்காயினர்‌. அவரை யெண்ணும்‌ 
போது நெஞ்சு துடிக்கிறது ; ஈடு செய்யமுடியாத 
ஓரழிவு நமக்கு வந்தாற்‌ போலுள்ள து. 

மணிவேலன்‌ : அவ்வாறு, கருதலாமோ? காரி ஊழ்வினை 
யால்‌ கலங்குகின்றார்‌. உலதிற்‌ பிறந்தார்க்கு இன்ப 
மும்‌ துன்பமும்‌ இயல்புதானே. இப்போது நம்மை 


மணிநாகன்‌ : 


மணிவேலன்‌ : 


மணிநரகன்‌ : 
முணர்நத முனிவர்‌ 

யாளும்‌ அதியமான்‌ அஞ்சி, மற்ற வேந்தரைப்‌ 
போலவா வுள்ளார்‌? சிலவற்றுள்‌, காரியைவிடச்‌ 


சிறந்தவர்‌ என்றன்றோே கூறுகின்றனர்‌. 


எவர்‌ கூறுகின்றனர்‌ ? நானே சொல்லுக 
றேன்‌ ; சொல்லு. இவ்வாறு உன்னைத்‌ தவிர இம்‌ 


மொழியை வேறெவருங்‌ கூறவில்லை. 


றத்‌ துவளைகட்கு 


நன்று, நன்று / உன்னைப்போன்ற இணற்‌ 
நாட்டுவளப்பம்‌ 


தெரியும்‌? அதியர்‌ கோமானின்‌ ஆட்சி மேம்பாடுண 


ராத உன்னை என்னென்பது ? 


அறியாதவன்‌ £ 


யர்‌ வருகின்றார்‌. 


[ ஆசிரியர்‌ அழைய, 


ஏடா, என்ன வாய்த்‌ துடுக்கு? நீ முற்று 
பெருமானோ ? 


மணிமுருகன்‌: போதும்‌ போதும்‌ ; நிறுத்துங்கள்‌, ஆசிரி 


நின்று பாடுதல்‌. | 


போன்னார்மேனி 
மின்னார்புனல்முடி 
கண்ணார் திருநுதல்‌ 
விண்ணோர்தொழுமடி 
நஞ்சமர்மிடறு 
சேஞ்சுடர்முக்கண்‌ 
கோல்லேறுடையான்‌ 
தொல்‌சீர்பரவும்‌ 

சேர்‌ தமிழ்பயிலும்‌ 
எந்தையும்யாயும்‌ 
வந்தேமக்காகி 


போலிவேண்ணீறு 
மிளிர்நறுங்கொன்றை 
கவின்பிறைத்திங்கள்‌ 
விளக்குமூவுலகம்‌ 
நவின்றவர்க்கருளும்‌ 
சேடி துயரகற்றும்‌ 
குழன்மோழிகூறன்‌ 
தூய்மைக்குரிய 
சேல்வநன்னேறியேம்‌ ; 
இறையும்பிறவுமாய்‌ 
வாழ்‌ தருமருந்தே ! 


எவ்வாறு 


யாரடா 


மாணவர்கள்‌ தொழுது 

பைந்துணர்‌ மலரால்‌ பணிந்துமைத்தோழுதேம்‌ 
போற்றியேம்பேரும புகழமைரின்‌ சீர்‌ 
போற்றிபோற்றி திருவடி போற்றி ! 


இறையறலர்‌ 2: (இடத்தமர்தல்‌) அமருங்கள்‌ (யாவருமிருத்‌ 
தல்‌) மணி முருகா! நம்‌ கல்வி - முதல்வன்‌ - முதுகூத்‌ 
குன்‌, ஏனிங்குக்‌ காணேன்‌ £ 

மணிறுருகன்‌ : பெரும, வணக்கம்‌, சிறிது முன்னதாக 
படைஞர்‌ ஒருவர்‌ இங்கு வந்தார்‌; அவர்‌ பழைய 
மன்னர்‌ மலையமானின்‌ மெய்க்காவலர்போற் காணப்‌ 
பெற்றார்‌. இங்கு வந்தவர்‌, நம்‌ முதல்வர்பால்‌ 
எதோ மாறைவாகக்‌ கூறினார்‌; முதல்வர்‌ உடனே 
என்னை யழைத்து, “நீ நம்மாசிரியர்‌ வந்ததும்‌, 
“ஜயராண நோக்கி யான்‌ ஓர்‌ ௮லுவற்‌ பொருட்டுப்‌ 
பணிவுடன்‌ சென்றுளேள்‌' என மொழிக ” என்று 
சொல்லி வெளியே சென்றனர்‌. 

இறையன்‌: ஓு! அவ்வாறோ / மணிமுருக, அமர்க 
(மற்றவனை நோக்கி) ஏடா, மணிநாகா ! யான்‌ ஈண்டு 
வந்துறும்போது, இங்கு எழுந்த பெரும்‌ பேச்சு 
உங்களிடம்‌ எவ்வாறு தோன்றிற்று £7 முதல்வ 
னின்றேல்‌ முதனாட்‌ பயிற்சியைக்‌ கருதாது வீணே 
இவ்வாறு பொழுதைக்‌ கழித்தல்‌ நன்‌ றல்லவே. 

மணிநாகன்‌ : அடிகாள்‌ ! எம்மைப்‌ பொறுத்தருள்க. 
என்றுமில்லாது நம்‌ முதல்வர்‌, இன்று வெளிச்‌ 
சென்றமைக்‌ கேற்ப, *யாண்டுள்ளார்‌ நம்‌ கல்வி 
முதல்வர்‌ என யான்‌ கேட்டமையே இக்‌ குழப்பத்தை 
விளைவித்தது. 

இறையறர்‌ : இலதென்னை! நீ கேட்டதற்காகவோ இவ்‌ 
வாறு பெரும்பேச்சு £ 

மணிநாகன்‌: எம்‌ குரவ! என்‌ சிறுமொழி கேட்டருள்க. 
முதல்வர்‌ எங்கே யென யான்‌ வினாவியபோது, 
: மலையமானின்‌ ஊழியருடன்‌ சென்றார்‌” என மணி 
முருகன்‌ கூறினான்‌. மலையமான்‌ என்றசொல்‌ என்‌ 
செவியிற்‌ பட்டதும்‌ யான்‌ அவரைப்‌ புகழ்ந்தேன்‌. 
என்னை மறித்து அவரினும்‌ அதியமான்‌ சிறந்தவ 
ரென மணிவேலன்‌ மொழிந்தான்‌. அம்‌ மொழியால்‌ 
விளைந்த சொற்பெருக்கே இவ்வாறு தோன்‌ றியது. 


இறையனுர்‌ : சிறுவரீர்‌/ நுஞ்செயல்‌ என்னைக்‌ கவலுறச்‌ 
செய்கின்றது. எக்குடிப்பிறந்த யாவரேயாயினும்‌ 
உரிய பண்பு, அறிவு, பயிற்சி இவைபெறுது ஒரு 
வினையைத்‌ தொட்டால்‌, அஃது ஒருபோதும்‌ 
சடேறராது; மற்றும்‌, பயனில்‌ வழக்கும்‌ பிணக்கும்‌ 
தோற்றி, நாட்டினது சீரையுஞ்‌ செல்வத்தையுங்‌ 
கெடுக்கும்‌. இதனால்‌, நும்நிலை யுணர்க, 


மண்ணியல நாடும்‌ மக்காள்‌ / நீவிர்‌ உலகியல்‌ 
அறியாதவர்‌; அள்வினையு நுட்பமுங்‌ கொண்டாரி 
யற்றிய நன்னூல்களைக்‌ கசடறக்‌ கற்கத்தகும்‌ 
நெறியினீர்‌. தக்காரையடுத்தும்‌ தலையாயவர்தம்‌ 
பொன்மொழியைப்‌ பேணியும்‌ மாசிலாமதியால்‌ 
அய்ந்து கண்ட உண்மைகள்‌ பொதிந்த, அழ்ந்‌ 
தகன்‌ ற அறிவினோரமைத்த அறநூல்களைத்‌ தெளி 
வுறக்‌ கற்குங்‌ கடமையும்‌ பெற்றுளீர்‌. ஆதலால்‌, 
நீவீர்‌ நல்லறிவுக்‌ தூாயவாழ்வும்‌ பெறுகின்ற 
அந்நாளிற்றான்‌, நல்லவர்‌ - அல்லாதவரெனவும்‌ 
மேலோர்‌ - €ழமோரெனவுங்‌ கூறவுரிமை பெறுவீர்‌. 
அன்றியும்‌ நும்மொழிக்கும்‌ கருத்‌ துக்கும்‌ செயலுக்‌ 
கும்‌, செல்வாக்கும்‌ உயர்வும்‌ தகுதியும்‌ தோன்றும்‌. 


வள்ளல்‌ மலையமான்‌ திருமுடிக்காரி 187 


அவ்வா றின்‌ றி, பளிங்குபோன்ற களங்கமற்ற, தூய்‌, 
சார்ந்ததன்‌ வண்ணமாகும்‌ உளம்பெற்றநீவிர்‌, 
குன்றாவுக்கத்தடன்‌ இம்மை மறுமைக்காகும்‌ 
உறுஇப்பொருள்களை நன்கு நாடிக்‌ கலலாது 
போனால்‌, மாணவர்‌ என்ற பெயர்‌ உங்கள்பால்‌ 
நில்லாது. 


மாணவர்களே ! உயர்‌ மரபு, வள்ளன்மை, 
தோள்வலிமை, புலவர்பாடும்புகழ்‌, மூவேந்தரஞ்சும்‌ 
படைவலி, செங்கோன்மை ஆய பலவும்‌ அதியமா 
னும்‌ மலையமானும்‌ ஓரேபடித்தாகப்‌ பெற்றுள்ள 
னர்‌. எனினும்‌, ஊழ்வலி எவரைவிட்டது 9 
தந்தலமேபேணி வஞ்சித்தொழுகு மதியிலார்தம்‌ 
நயவுரையை, வாய்மை யெனக்கொண்டு மயங்கி, 
மரை நாலாற்‌ கட்டுண்ட வேழம்போற்‌ சிக்குண்டு, 
இவ்விரு மன்னரும்‌ தம்முட்‌ பகைத்து நிற்கின்றனர்‌. 
தமிழ்த்தாய்‌ தளர்ச்சிபெற, தமிழ்மக்கள்‌ வாட்ட 
முற, தமிழ்க்‌ கலையும்‌ தண்‌ தமிழ்‌ நெறியும்‌ தம்மியல்‌ 
கெட்டுத்‌ தலை தடுமாற, ஐயகோ / அவர்கள்‌ படரும்‌ 
தீய செலவினைக்கண்டு என்னுளம்‌ அனலிற்பட்ட 
மெழுகுபோலாகின்றது. எல்லாம்வல்ல இறைவன்‌ 
நமது மொழியும்‌, நாடும்‌, நந்தம்‌ இயற்கை வாழ்‌ 
வும்‌, பண்டுபோற்‌ சிறந்தோங்க, இனி, என்று 
அருளுவனோ? எல்லாம்‌ அவன்றன்‌ திருச்செயல்‌ 
போலும்‌ / 


என்னரிய பிள்ளைகளே ! இனி நீவிர்‌, நும்மறி 
வுக்கு அப்பாற்பட்ட ஒன்றைப்பற்றி உரையாடுத 
லொழித்து; இவ்விளமைப்பருவ த்தே கற்கவேண்டு 
வன யாவையுங்‌ கசடறக்கற்று நற்றிறம்‌ பெறுவீர்‌ 

களாக! மக்காள்‌ ! காலையுணவுப்‌ பொழுதுங்‌ 
கடுகிற்று; நீவிரனைவீரும்‌ இல்லஞ்‌ சென்று வருக. 
[மாணவர்‌ அனைவரும்‌ எழும்‌ து வணங்க மொழிதல்‌] 

வைகறைத்‌ துயிலினீங்கி வகையுடன்‌ கடனையாற்றி 
மைவளர்‌ நேடூங்கண்வாணி மலாடி தொழுதுபோற்றி 
ஐயர்தம்‌ முரையிற்காணும்‌ ஓம்புல நுகர்வின்மேலாம்‌ 
உய்நேறி யுணர்ந்தேம்காலை யுணக்கோண்டு வாரேமையா. 
[யாவரும்‌ செல்லு தல்‌. ] 


(காட்சி ழடிவு) 


காட்சி ௩ 
காலம்‌ : முற்பகல்‌. 
இடம்‌: திருக்கோவல்‌ புறத்‌ துற்ற ஒரு கல்விக்கூடம்‌. 
உறுப்பினா : ஆசிரியர்‌-இறையனார்‌, கல்விமுதல்வன்‌ 
மூதுகூத்தன்‌, மலையனின்‌ இருமக்கள்‌. 
[மலையணின்‌ இருமக்களோடுற்ற முதுகூத்தன்‌, 
காரியினால்‌ ஓரிவள்ளவிறர்ததையும்‌ அதிய 
மான்‌ அழிவுறப்போவதையும்‌ அசிறியர்‌- 
இறையனார்பாலறிவித்தல்‌. | 
இறையறூர்‌ : ஓம்‌ முழுமுதற்பொருளே, முருகா, உயர்‌ 
தனிச்‌ செம்பொனின்‌ ஒளியே ! போற்றி, போற்றி! 
[சண்மூடி உளம்பற்றல்‌] 
அறிவார்‌ அழகார்‌ அருளார்‌ அடலார்‌ 
திருவார்‌ மயிலார்‌ திறனார்‌ சேயலார்‌ 
மருவார்‌ குழலார்‌ உளமார்‌ உடையார்‌ 
முருகார்‌ முடியார்‌ மகனார்‌ அருள்வார்‌. 
[கண்‌ திறர்தபோது முன்‌ நிற்பானைக்‌ கூர்ர்‌.து 
நோக்கி] 

ஏடா, முதுகூத்த, , நீ யாண்டுச்‌ சென்றனை £ மலர்‌ 
முகம்‌ பெற்ற இளநகையுற்ற இம்மழலைச்‌ சிறார்கள்‌ 


யாவர்‌ 2 


முதுகூத்தன்‌ : ஒருமையினீின்று, இருவினை தவிர்ந்து, 
மூவழுக்ககற்றி, நாற்பொருளுணர்ந்து, ஐம்புல 
னடக்கி, அறுவழக்காற்றால்‌, எழுமையும்‌ பிறங்க, 
எண்திசை போற்ற, ஒன்பான்‌ சுவை பொருந்த, 
பதின்குற்றமின்றி எம்மைப்‌ பயிற்றுவிக்கும்‌ 
பண்ணவ! தங்கள்‌ அடிமலர்‌ அடியேனின்‌ இரு 
முடிக்கு அணியாகுக; வணக்கம்‌. அண்ணலே! 
இன்று காலையில்‌, வீரர்‌ செங்கைவேலன்‌ என்ற 
என்‌ உறவினர்‌, மலையமாமன்னரின்‌ மெய்காவலர்‌, 
என்பால்‌ சில செய்தியைத்‌ தனித்து அழைத்துச்‌ 
சென்று கூறினர்‌. அஃதாவது, வீரமிக்க அதிய 
மான்பால்‌ தோல்விபெற்று, தனது திருக்கோவ 
ஓரரையிழந்து, தன்‌ மனைவி மக்களைத்‌ தக்கார்‌ 
காப்பிலிருத்தி, அவர்களை அரிதிற்பிரிந்து சேரநாடு 
சென்ற நம்‌ காரியின து பின்‌ வரலாருகும்‌. 


பெரும! சேரமான்‌ பெருஞ்சேரலிரும்‌ 
பொறை, நம்‌ மலையனை மிக்க அன்புடன்‌ வரவேற்று 
அளவளாவி மகிழ்ந்தனராம்‌. பிறகு, கோவலூரைக்‌ 
கைப்பற்றப்‌ படையுதவி செய்வதாகவும்‌ வாக்குறுதி 
கந்தனராம்‌. அதற்காக நம்‌ திருமுடிக்காரி சேரமா 
னின்‌ வேண்டுகோட்கணெம்கி, ஒரு பெரும்படை 
யுடன்‌ சென்று, கொல்லிமலைத்‌ தலைவன்‌-ஓரியைக்‌ 
கொன்று, அந்‌ நாட்டைச்‌ சேரமானிடஞ்‌ சேர்த்தன 
ராம்‌. அப்‌ படையெடுப்பால்‌ வெற்றிபெற்ற காரி, 
தம்‌ படைஞரோடு ஒரியினது நகர்க்குட்‌ சென்ற 

போது, அவ்வூரார்‌ அனைவரும்‌ ஒரியின்‌ பிரிவால்‌ 
அழுதரற்றிய காட்சி அண்டுச்‌ சென்றாரனைவரை 
யும்‌ மிகவும்‌ வருத்தியதாம்‌. 


இறையறர்‌: (கெட்டுயிர்ப்புற்று) ௮ இறைவ/ ஓரியின்‌ 
வாழ்வு இவ்வாறு முடிவது முறையாமோ? காரி, 
ஓரியைக்‌ கொன்றார்‌; நன்று, நன்று / இஞ்ஞாலம்‌ 
இனி நில்லாது; உண்மை. ஆம்‌ உண்மைமீ௰...... 
பொன்னுலகவேந்தும்‌ பொறுமை பெறுமாறு இவ 
வாழ்வின்‌ நல்லறங்கள்‌ பலவும்‌ ஓம்பி, இத்‌ தமிழ 
கத்தில்‌ உயிர்ப்பணி பூண்ட வள்ளன்மைமிகக 
செல்வங்களாய எம்‌ அதியமானும்‌ ஆதன்‌ ஓரியும்‌ 
மலையன்‌ காரியும்‌ ஒன்றுபட்டு இன்பநிலை யடையாத 
வாறு, தன்னலமே தாங்கும்‌ வன்னெஞ்சர்களால்‌ 
தடுக்கப்பெற்று, ஐயகோ / நல்லறங்கள்‌ நலியவும்‌ 
தமிம்‌ மக்கள்‌ தளரவும்‌ அகின்றனவே. ஆ 
கொல்லிநாடாண்ட கோவே! வலிய விற்பயிற்சி 
பெற்ற ஓரி ! இன்றுடன்‌ நின்‌ கொல்லிவரை கல்விச்‌ 
செல்வரைக்‌ கைவிட்ட து. மாரியை நிகர்க்கும்‌ நின்‌ 
கைவண்மையை இனிப்‌ புலவர்கள்‌ யாண்டுக்‌ 
காண்பர்‌? அந்தோ! இரப்பவர்‌ நெஞ்சுள்‌ இன்ப 
வூற்றாயமைந்த அக்‌ கொல்லிவரை, இன்று கொடுப்‌ 
பாரற்ற கொல்வரையாய்‌ நிற்கன்றதே !........ முது 
கூத்த! மற்றைய கூறுக. 


முதுகூத்தன்‌ : அருண்மிகு அடிகாள்‌ / ஓரியைக்‌ காரியால்‌ 
ஒழித்து, நீண்ட நாட்களாகத்‌ தான்‌ அவாவிய 
கொல்லி நல்வரையைக்‌ கைக்கொண்ட சேரமான்‌, 
இன்று தன்‌ வாய்மையைக்‌ காக்கும்‌ பொருட்டுத்‌ 
தனது பெரும்படையால்‌ அதியமானை எதிர்த்துப்‌ 

போரில்‌ வெல்லவும்‌ திருக்கோவலுரரை மறுபடி 
யும்‌ நம்‌ மலையமான்‌ பெற்று மகிழவும்‌ வேண்டுவன 
யாவும்‌ அமைத்தள்ளாராம்‌. 

இறையலுர்‌: நீயும்‌ ஒரு நற்செய்தியே கூறினாய்‌ ! எனி 
னும்‌, அதியமானுக்கு அழிவு நேராதவாறு, நம்‌ 
மலையன்‌ தன்‌ அரசுரிமையைப்‌ பெற்றால்‌ இத்தமி 
ழகம்‌ பெரும்பேறு பெற்றதே. எவரறிவார்‌ அவர்‌ 
தம்‌ திருக்கூத்தை? நன்று, முதல்வ, இம்‌ மக்களைக்‌ 
குறித்து இதுகாறும்‌ நீ, யாதும்‌ கழறினாயிலையே£ 

முதுகூத்தன்‌: பொறுத்தருள்க; எம்‌ மாசகற்றும்‌ மதி 
யோய்‌/ இவ்விருவரும்‌ நம்‌ காரியின்‌ அரும்பெறன்‌ 
மக்களாவர்‌. 

இறையறர்‌: ஆ, அப்படியா? என்னினிய மக்காள்‌ / 
ஈண்டு வருக; வருக நலமுடன்‌ ; வாழ்க வலம்‌ 
பட! (தழுவிக்கொளளுதல்‌) முதுகூத்த! நின்பாலிவர்‌ 
கள்‌ எவ்வாறடைக்தனர்‌ 

முதுகூத்தன்‌ : ஆசிலா ஐயனே ! நங்காரியின்‌ பகைஞர்‌ 
இவர்களைக்‌ கவர்ந்துசென்று, மலையன்பால்‌ மனக்‌ 
கசப்புற்ற புகார்ச்‌ சோமன்‌ கிள்ளிவளவனிடஞ்‌ 
சேர்த்தனராம்‌. அங்கு நிகழ்ந்தனவற்றை இம்‌ மழலை 
மொழியார்‌ இனிதே நவீல்கன்றனர்‌, 

இறையலர்‌: மணிமொழி பேசும்‌ மக்காள்‌ ! அங்கு 
என்ன நிகழ்ந்தன 7? என்பாற்‌ கூறுக. 

முதன்மகன்‌? ஐயனே/ ஒருநாள்‌ மாலையில்‌ எங்கள்‌ 
வீட்டருகே இருந்த சோலையில்‌ என்‌ தம்பியுடன்‌ 
நான்‌ விளையாடிக்‌ கொண்டிருந்தேன்‌. என்‌ தம்பி 
அங்கு ஓடிய ஒருமானைக்கண்டு அதனிடம்‌ ஓடினான்‌; 

நானும்‌ சென்றேன்‌. மான்‌ எங்கேயோ மறைந்தது 
அனால்‌ ஒரு கறுத்த உயர்ந்த ஆள்‌ தென்பட்டான்‌. 
அவன்‌ எங்களிடம்‌ விரைந்துவந்து ஒரே பிடிக்குள்‌ 
எங்களைத்‌ தூக்கிக்கொண்டு ஓடினான்‌. நாங்கள்‌ 
அலறினோம்‌. எவரும்‌ அப்‌ பக்கம்‌ வரவில்லை. 
அவன்‌ எங்களை ஓயவைத்துப்‌ பணியாரமும்‌ பழமும்‌ 
கொடுத்தான்‌; எங்களப்பாவிடம்‌ அழைத்துப்‌ 
போவதாகக்‌ கூறினான்‌. பிறகு நாங்கள்‌ உறங்கி 
னோம்‌. 


விடிந்து எழுந்தபோது நாங்கள்‌ ஒரு மன்னர்‌ 
முன்‌ இருந்தோம்‌. அவர்கள்‌ என்னையும்‌ தம்பியை 
யும்‌ ஒரு புல்‌ நிறைந்த வெளியில்‌ நிறுத்தினார்கள்‌. 
என்‌ தம்பி என்னக்‌ கட்டிக்கொண்டு ஐயோ, 
அப்பா, அம்மா ! எனத்‌ தேம்பியழுதான்‌. எங்களைச்‌ 
சுற்றிலும்‌ பலர்‌ நின்றுகொண்டிருந்தனர்‌. எங்களை 
நோக்கி ஒரு யானை துதிக்கையை உயர்த்திப்‌ 
பிளிறிக்கொண்டு வந்தது. என்‌ தம்பியிடம்‌, 'தம்பி/ 
அழாதே அதோபார்‌, யானை வருகிறது. அப்பா 
வருவார்‌” என்று நான்‌ கூறிக்கொண்டிருந்தபோ து, 
ஒரு நரைத்த நெவர்‌ எங்கிருந்தோ மன்னனிடம்‌ 
ஓடிவந்தார்‌ ; எங்களைச்‌ சுட்டி ஏதோ கூறினார்‌. 
உடனே ஒருவன்‌ எங்களை அழைத்துச்சென்று 
உணவு முதலியன தந்தான்‌. பிறகு எங்கள்‌ தந்‌ைத 
யிடம்‌ வந்தோம்‌. அங்குநின்றும்‌ புறப்பட்டு இம்‌ 
போது என்‌ அன்னையிடஞ்‌ செல்கிறோம்‌. 


இறையலர்‌: என்‌ கண்மணிகாள்‌ ! திக்கலாதிருந்க 
உங்கட்குத்‌ தெய்வமன்றோ துணை நின்றது. யாவும்‌ 
அவன்‌ செயல்‌ போலும்‌. 

முதுகூத்தன்‌: பெரும! இச்‌ சிறுவர்களைப்‌ புகார்ச்‌ 
சோழன்‌ இரக்கமின்றி இடர்படுத்த நினைந்தமை 
யைச்‌ செங்கைவேலர்‌ கூறுங்கால்‌ என்னுடல்‌ விதிர்‌ 
விதிர்த்தது ; எவர்‌ செய்த நல்வினைப்‌ பேரோ இவர்‌ 
கட்கு உயிர்ப்பிச்சை யளித்தது ஐயனே! அக்‌ கிள்ளி 
வளவன்‌, இவ்விளைஞ ரிருவரையும்‌ யானைக்காலில்‌ 
இடுமாறு பணித்திட, அதற்காவன யாவும்‌ முடிவு 
பெற்றதாம்‌. அட்‌ நிலையில்‌ நந்தமிழகத்‌ தனிப்‌ 
பெரும்‌ புலவரும்‌, உண்மையைப்‌ புரக்க உலையா 
முயற்சி கொள்பவரும்‌ அருண்மொழிப்‌ பாவலரு 
மாம்‌ கோவூர்கிழார்‌, எவ்வாறோ வளவனின்‌ 
கொடு செயலினை யுணர்ந்து காற்றினுங்‌ கடிதாக 
வளவனை யணுக, “ வெல்போர்‌ வேந்தே ! எட்டுத்‌ 
இசையினும்‌ எரிகொள்ளி உதிர்தல்‌, மரம்‌ இலை 
யற்று வாடல்‌, ஞாயிறு பல்லிடத் தும்‌ தோன்றல்‌, 
ஆடை களைதல்‌, அச்சந்தரு பறவை அலறுதல்‌, 
எயிறு நிலத்துவீழல்‌, எண்ணெயாடல்‌, பன்றிமீதே 
றல்‌, படைக்கலக்‌ கட்டில்‌ கவிழ்தல்‌ ஆகியவற்றைக்‌ 
கனவினும்‌ மெய்மையினுங்‌ கண்டுங்‌ கலங்காது 
பகைக்களஞ்‌ சென்று வாகைகுடும்‌ வலியையுடை 
யோய்‌ ; நீ தான்‌ ஒரு சிறு புறாவின்‌ துன்பமன்‌ றிப்‌ 
பிற உயிர்கட்கும்‌ உற்ற துன்பத்தையும்‌ துடைத்த 
சோழன்‌ சிபியினது மரபிலுள்ளாய்‌. இச்‌ சிறு 
வரோ, அறிவாலுழுதுண்ணுங்‌ கற்றுரது வறு 
மைக்கு வருந்தி அதனைப்போக்க, தமது செல்வங்‌ 
களைப்‌ பகுத்துக்‌ கொடுத்துண்ணும்‌ (தண்ணருள்‌ 
பூண்டாரது வழியில்‌ வந்தவர்‌. இவர்கள்‌ இப்போது 
யானையைக்‌ கண்டு, தாம்‌ இயல்பாக அஞ்சியமுத 
தையுமறந்து நிற்கும்‌ பச்சிளங்‌ குழவிகளாயுளர்‌. 

அன்றியும்‌ நின்‌ மன்றத்தினை அச்சத்துடன்‌ நோக்கி, 
முன்பறியாத ஒரு புதிய வருத்தத்தைப்‌ பெற்‌ 
இள்ளனர்‌. நான்‌ கூறியனவற்றை நீ உள்ளவாறு 
கேட்டாயாயின்‌, இனி, நீ விரும்பியதைச்‌ செய்வா 
யாக ?' எனக்‌, கல்லு மரனுங்‌ கரைநர்‌.துருகக்‌ 
கூறவே, கிள்ளிவளவன்‌ கோவூர்‌ கிழாரது அருளு 
ரையைச்‌ செவிமடுத்த, தன்‌ செயலுக்கு நாணி 
இவர்களை உடனே விடுக்கப்‌ பணித்தனனாம்‌. 


இறையலர்‌: என்னருமருந்தன்ன மக்காள்‌ ! எத்‌ தீங்கும்‌ 


இனி நும்பாலெய்தா து. முருகனது பேரருளை 
என்றும்‌ நீவிர்‌ பெற்றவராவீர்‌. ஞாயிற்றின்முன்‌ 
வீழும்‌ பனித்துளிபோல்‌ நும்துயர்கள்‌ யாவும்‌ 
மாய்ந்தன. 

வாழ்க எம்‌ சிறுவீர்‌ ! வாழ்க, வாழ்க// முது 
கூத்த! இவர்களை அன்புடனே அழைத்துச்சென்று 
உரியவர்பால்‌ விடுத்து மீள்க. கடிதிற்‌ சென்று 
வருக. 


முதுகூத்தன்‌: அண்ணலே! விடைபெறுகின்றேன்‌. விரை 


விற்‌ சென்று மீள்வன்‌. 
[ வணங்கி, நீங்குதல்‌. ] 


(காட்சி ழடிவு) 


இயல்‌ - சு 


இடம்‌: திருக்கோவல்‌ ஈகர்ப்புறத்‌ துற்ற ஒரு மன்றம்‌. 
காலம்‌: பிற்பகல. 
உறுப்பினர்‌ : மலையமான்‌ - திருமுடிக்காரி, ஒற்றன்‌ - 
 மறைமாடன்‌, சோர்‌ படைத்தலைவன்‌ - 
பிட்டஙக்கொற்றன்‌, பெருமச்கட்‌ குழுவி 
னர்‌, கடியரெடுவில்லி, 
[ மலையன்‌, சேரன த வலியால்‌ அதியனை வென்று 
அரசு பெறுதல்‌. ] 
மலையமான்‌: (உட்புகும்‌ ஒற்றனிடம்‌) வருக மறைமாட ; 
என்ன ஆயிற்று? நமது வெற்றிநிலை எவ்வா அள து£ 
மறைமாடன்‌: பெருமைமிக்க மன்ன ! கவலற்க, நலம்‌ 
விளைந்தது; வெற்றியும்‌ நம்மதே, நம்‌ சேரர்‌ 
படைக்கு ஆற்றாது, மதிற்புற வாயிலை அடைத்து, 
அன்று தகடூர்க்குள்‌ தயங்கியிருந்ததே போன்று, 
இன்றும்‌ அதியன்‌ நம்‌ இரும்பொறையின து இகலுக்‌ 
கஞ்சி நின்றனன்‌. மேலும்‌ அவனின்‌ கரிகளும்‌ 
பரிகளுங்‌ காலோய்ந்தன; படைஞரோ சேரர்முன்‌ 
வீரமற்று வீழ்ந்தனர்‌. வீரருள்‌ வீரனாய அவ்‌ வஞ்சி 
இன்று புலிமுன்‌ நின்ற புல்வாய்போற்‌ கலங்கினன்‌. 
யானும்‌ இஃதோர்‌ உண்மைக்‌ காடசியாமோவென 
மருண்டேன்‌. வள்ளலே! நம்‌ சேரமானது கூரிய 
அம்புக்கிலக்காகி, மண்மகட்குத்‌ தன்னுடம்பீந்து, 
பொன்னிலக்கன்னியர்‌ போற்ற, விண்ணகவாழ்வை 
விரும்பி, இன்றே ஏனைன்‌ அந்‌ நெடுமானஞ்சி. 
மலையமான்‌ : ஆ! (வியப்பு மேலிட) அதியனும்‌ மாண்ட 
னன்‌! ஆம்‌, ஆம்‌. தீவினை! இம்‌ மண்ணகக்‌ கூத்தில்‌ 
ச, வ-11-—-10 

அவன்‌ இனி மனமற்றான்‌ போலும்‌? என்னே, இம்‌ 
மாநில வாழ்வு! பரண்டவரைவரும்‌ கவுரவர்‌ 
தூற்றுவரும்‌ அன்று நிகழ்த்திய மாபெரும்‌ போர்‌ 
நமக்குத்‌ தந்தது என்‌? இம்‌ நிலமக்கள்‌ தம்‌ மக்களை 
யிழக்கவும்‌ அம்‌ மக்கள்‌, தம்‌ உறவினர்‌ பிரிவால்‌ 
வருந்தவும்‌ தொன்னிலையுற்ற தங்கண்மரபு கொடி 
வழியற்றுக்‌ குலையவுமே யன்றிப்‌ பிறிதொன்றுங்‌ 


காண்கிலேம்‌. இன்றும்‌ என்பொருட்டா யெழுந்த 


போரும்‌ அளவு, திறன்‌, முறை இவற்றால்‌ மாறுமே 
யாயினும முடிவினில்‌ அப்‌ பெரும்‌ பாரதப்‌ 
போரையே தழுவுகன்றது. அந்தோ! நெருஈற்‌ 
போரில்‌, எனது நலத்தையே உன்னி, என்போன்ற 
ஒரு நாட்டுத்தலைவனும்‌, கொடைமடங்‌ கைக்‌ 
கொண்டவனும்‌, குடிமக்களனைவரும்‌ தம்முயி 
ரெனப்‌ போற்றி வாழ்த்துமுறையாற்‌ பயிலும்‌ 
கொற்றவனும்‌, கொல்லிமலைக்‌ காவலனும்‌ ஆய, 
வள்ளல்‌ வல்வில்‌-ஆதன்‌ ஓரியை, எனாது புல்லிய 
கைகளாற்‌ கொன்று ஒரு வள்ளன்மை மிக்கானின்‌ 
வாழ்வினை ஒழித்தேன்‌, ஐயகோ ! இன்று, தன்‌ 
னலன்‌ வெறுத்து, தன்னுயிரிடத்தும்‌ அன்பின்‌ றி, 
தான்‌ அரிதிற்பெற்ற, உண்டவரை நெடுநாள்‌ வாழ்‌ 
விக்கும்‌ ஓர்‌ உயரிய இனிய நெல்லியங்கனியை 
ஒளவைக்கு ஈல்‌கி, அழியாப்‌ புகழ்பெற்ற அவ்‌ வதிய 
மான்‌ நெடுமான்‌ அஞ்சி, என்பொருட்டு, என்‌ நண்‌ 
பன்‌ இரும்பொறையின து கூரிய அம்பு, தனது 
வலிய நெடு மார்பைப்பற்றி அருவியெனக்‌ குருதி 
கொப்பளித்து அணிசெய தனது மண்ணக 
ஆட்சியை வெறுத்து விண்ணக ஷூ 7ஆட்சி எய்தின 
மையால்‌, இத்‌ தமிழகம்‌ ஒப்ப ற்ற மற்‌ ருரு 

மணியை இழந்தது முடியுடைய மூவரும்‌ முற்றி 
னும்‌ முடியாவன்மை பெற்றிருந்த வல்வில்‌ ஓரியும்‌ 
அதியனஞ்சியும்‌ தந்கலம்‌ பேணாத்‌ தன்மையா 
ரன்றோ 7 வறியார்க்வே தும்‌ எளியாரின்‌ இன்முகங்‌ 
காண்பதும்‌ தம்‌ பெருகோன்பாக்‌ கொண்டு வாழ்ந்த 
அவ்வீருவரையுங்‌ கொன்று, யான்மட்டும்‌ எழி 
னலம்பெற அரசு கட்டிலிலமர்ந்து ஆட்சிமுறை 
செலுத்தல்‌ அழகாமோ£ ஆ! அன்பின்‌ வடிவாய 
அண்டவ! எனது குற்றம்‌ பொறுத்து எளியனைப்‌ 
புரத்தல்‌ நின்பரம்‌. எனது உளக்கலக்கம்‌ நீக்கி, 
என்பால்‌ அமைதி நிலவ அருளுக. 

மறைமாடன்‌ 2? பீடுடைய பெரும! உலகியலறிந்த தாங்‌ 
கள்‌, அதனை மறந்து உளம்‌ பொருந்தாவுரை பல 
நவிலுதல ஏ ற்புடை.த்தன்‌ று. ்‌ அரசியல்‌ பிறைத்‌ 
தார்க்கு அறங்‌ கூற்றாவது ' அறநெறியன்றோ ! தன்‌ 
நிலையினின்றும்‌ தவறினால்‌ எவனும்‌ இடர்ப்படா 
இரான்‌; அவன்‌ உயிரொழியத்‌ தயருழக்தழிவன்‌ 
என்பது பொய்க்காது. அண்ணலே ! அதியன்‌ 
அன்று தகடுரைப்பற்றித்‌ தனியாட்சி பெற்றதை 
எவரேனும்‌ தடுத்தனரோ?. நம்‌ மலையமானாடு 
அவற்கு அப்போது என்ன தீங்கு இழைத்தது? 
இவை நாடாது, தமிழகத்தே தாய்மை பெற்றோங்‌ 
கய தங்களை ' நாட்டினின்றும்‌ ஓட்டியது நல 
மாமோ?£ மற்றும்‌, தாங்கள்‌ ஒருபுறமும்‌, தங்கள்‌ 
காதன்மிகு கற்பின்‌ கொழுந்தாய எம்‌ அன்னையார்‌ 
மற்றொரு புறமும்‌, எம்‌ நாட்டின்‌ இளஞாயிறும்‌, 
மதிதவழ்‌ மலர்முகம்‌ பெற்ற முருகனுமாகிய எம்‌ 
இளவரசராகும்‌ தங்கள து மக்களிருவரும்‌ வேஜெரு 
புறமும்‌ உயிருக்கே அஞ்சி, களைகணற்று, கவலை 

மேற்கொண்டு கலுழ்ந்து நிற்கச்செய்த கொடும்‌ 
பழிகள்‌ யாவும்‌ வீணாகுமோ£ திக்கற்றார்க்குத்‌ 
தெய்வமன் றோ துணைநிற்றெது. 

காவலன்‌: (வணக்கத்துடன்‌) எம்‌ இறைவ ! நம்‌ படைத்‌ 
தலைவர்‌ கடியநெடுவிலலியும்‌ சேரமான்‌ படைத்‌ 
தலைவர்‌ பிட்டங்கொற்றனாரும்‌, பல குடி மக்களும்‌ 
படைவீரருஞ்‌ குழ, வெற்றிக்கொடி பறக்க விரைந்‌ 
இவண்‌ வருகின்றனர்‌. 


மலையமான்‌ : அவர்கள்‌ வரவு எவர்க்கும்‌ நலனைத்‌ தருக. 
(அனைவரும்‌ புகுதல்‌) வருக எம்‌ பிட்டங்கொற்ற, 
வருக, வருக! படைவீரர்காள்‌, குடிமக்களே! உங்க 
ளனைவருக்கும்‌ என்‌ அன்புகலந்த நல்வரவேற்பு 
அமைக, 
[யாவரும்‌ வணங்குதல்‌. ] 
பிட்டங்கொற்றன்‌: வெற்றிமிகு வரகையணி வள்ளால்‌ / 
மலையமாநாட்டுக்‌ கோவே! நினது செங்கோன்மை 
யால நினது புகழோங்குக. வணக்கம்‌. மலைய / 
எம்‌ மன்னர்‌ மன்னன்‌ சேரமான்‌ இரும்பொறை, 
தொன்மை பெற்றுயர்க்த முடி - மூவேந்தர்‌ தம்‌ 
முறைதவீரா நெறிக்கு எவ்வகையானு மிழுக்கு 
நேராதவாறு காக்கவும்‌, பண்டுநடந்த பாரதப்‌ 
போரில்‌ மற்றைய மன்னரொப்பப்‌ படைத்துணை 
போயதோடமையாது பசிப்பிணியாற்‌ கலங்கிய 
அனைவர்க்கும்‌ பகைவர்‌ துணைவர்‌ என்ற பாகுபா 
டின்றிச்‌ சோறிட்டு நீர்கொடுத்துதவிய, * பெருஞ்‌ 
சோற்றுதியன்‌ ' கொடிவழிக்கு நொடிநிலை வாராது 
தடுக்கவும்‌, நாடு தவிர்க்தேயெ அன்று நின்பாற்‌ 
கூறிய மொழிக்கு ஊறுபாடுறாதவாறு நிற்கவும்‌, 


வள்ளல்‌ மலையமான்‌ திருமுடிக்காரி 149 


மற்றும்‌ கொல்லிமலை நாட்டைப்‌ பெறுமாறு நீ 
அவருக்காற்றிய பேருதவியைப்‌ போற்றவும்‌ உளம்‌ 
பற்றி, உற்ற கடனுள்‌ ஒருசிறிதும்‌ வழுவாது, 
இயன்றவரை புரிந்த அவர்‌ தம்‌ பெருவினைத்‌ 
அணையை ஏற்று மகிழ்வாயெனக்‌ கருதுகின்றேம்‌. 

மலையமான்‌: சேரமானது சினப்படை நடாத்தும்‌ 
பீடமை பிட்டஙக்கொற்ற! வாழ்க நீ பல்லாண்டு, 
பொருக! பால்‌ வேண்டாப்‌ பூனையும்‌ பழம்‌ விரும்‌ 
பாக்‌ கடுவனு முண்டோ? அரசு பறிகொடுத்து 
அலந்துகின்ற எனக்கு “ஏற்றுக்கோடல்‌ £ என்ற 
முறையும்‌ வேண்டுமோ? என்‌ முன்னோராற்றிய 
கோன்பின்‌ பயனால்‌ என்பாலிரங்கி, பொருட்செலவு, 
உடலமுயற்சி, துயர்ப்பெருக்கம்‌ ஆய பலவும்‌ மேற்‌ 
கொண்டு யானிழந்த நாட்டை இன்று மீடடுத்‌ 
தந்தருளிய தங்கள்‌ தலைவரும்‌, என்‌ பெருஞ்‌ சேரரு 
மாய இரும்பொறை மன்னர்க்கு யான்‌ என்றுங்‌ 
கடமைப்‌ பட்டுள்ளேன்‌. மற்றும்‌, ௮வர்‌ எனக்காக 
ஆற்றிய பெருஞ்‌ செயல்கள்‌ யாவையும்‌ என 
அள்ளத்திருத்தி எழுமையும்‌ போற்றுவேன்‌. 
இஃ துறு இயே. 

பிட்டங்கொற்றன்‌ : மாண்புமிக்க மலைய! நினது அன்‌ 
பினை அறிவேம்‌. எம்‌ வேந்தர்‌ என்றும்‌ நின்‌ 
அன்பர்‌; நினது வாழ்வில்‌ கருத்துடையர்‌; நினது 
வலியைப்‌ புகழ்பவர்‌; பொய்மிடையா நினது 
பொன்மொழிகளைத்‌ தனது உய்வகையாக்கொண்டு 
உளத்திற்‌ பதிப்பவர்‌. எம்‌ சேரர்கோனது நாடும்‌ 
நினது மலையமா நாடும்‌ இனி ஓன்றுபட்டன. 
இவ்வொற்றுமை மிக வலியது, நம்மை வெல்ல 
எவராலும்‌ இனி இயலாது. 

கரரி மன்ன/ எம்‌ சேரமான்‌ ஏம்மை நின்‌ 
பாலனுப்பியதை யறிக. யாம்‌ வந்தமை, தகடூர்‌- 
அதியமானஞ்சியை விழுப்புண்படுத்தி வீழ்த்திய 
இன்றே, இஃ மாலையநாட் டரசியலை நின்பாலமைத்‌ 
தற்கேயாகும்‌. நின்‌ ஆட்சிக்குரிய மணிமுடியும்‌ 
கொற்றவாளும்‌ ஈண்டுள. எம்‌ சேரரது கருத்துக்‌ 
கணங்கி, இன்னே மூடி சூட்டு மங்கலம்‌ நிகழ உளம்‌ 
கொள்க. 


ஈண்டுக்‌ குழுமியுள பெருமக்களே / இன்று 
முதல்‌ நம்‌ மலையமான்‌ திருமுடிக்காரியின து வாழ்வு 
பல்லாற்றானுஞ்‌ சிறப்புறவும்‌ சேரமாநாட்டுக்கும்‌ 
மலையமாநாட்டுக்கு முள்ள தொடர்பு ஓங்கவும்‌ 
தமிழன்னையினது தாள் தொழுது, நம்‌ காரிக்கு 
இத்‌ திருமாமணி முடியினை ச்சூட்டி. மகழ்வோமாக. 
[பிட்டம்கொற்றன்‌ முடிசூட்ட, கழியரெடுலில்லி 


வாட்படை... வழங்கல்‌, | 


மறைமாடன்‌ : மலையமாநாட்டு மாண்புமிகு தலைவர்‌, எம்‌ 
திருமுடிக்கரரிவேள்‌, வாழ்க / 


பெருமக்கள்‌ : வாழ்கவே! 


பிட்டங்கொற்றன்‌ : திருமகள்‌ அவாவும்‌ இருக்கோவ 
லூரையும்‌ கருமுகில்‌ தவழும்‌ முள்ளூர்‌ மலையை 
யும்‌ பெற்ற மலாடுடைய மன்ன ! நினதுகொற்றம்‌ 
ஓங்குக ! இன்றுதொட்டு இந்நாட்டவர்‌ அனை வர்க்கு 
முரிய அன்னை , தந்தை, ஐயன்‌, மன்னன்‌, இறைவன்‌ 
ஆய யாவும்‌ நீயே யன்றோ? எனவே, நின்மாற்றல 
ருடன்‌ மருவி வாழ்ந்த எவரேனும்‌ இன்று காணப்‌ 
படுவராயின்‌, கீ அவரிடத்தும்‌, அவர்தம்‌ பழவினை 

மேற்‌ கருத்தின்றி அன்பாயிருத்தலே அறனாம்‌. 
இணக்கமிலாதிருந்தவர்பால்‌, ஒருவன்‌ தனக்கு 
வலிமை மிகுந்த நாளில்‌ பெருந்துயர்‌ தருதல்‌ 
இழிவுடையதாகும்‌. அஃது அவனது அறியாமை 
யால்‌ வளர்க்கப்பெற்ற பண்பிலா வாழ்வையே 
உணர்த்தும்‌. ஆதலால்‌, இன்சொல்‌, தீநெறி 
படராச்செயல்‌, அறநினைவு அய இவைபெற்றார்‌ 
என்றுங்‌ கீழ்மையறியார்‌ என்பது திண்ணம்‌. 

வள்ளால்‌ / பொய்யில்‌ புலவனின்‌ பொருளுரை 
தேறிய நின்பால்‌, யாம்‌ மற்றுங்‌ கூறவேண்டுவ 
இன்று. நீ, நெடிது வாழ்க; நினது கோல்நிறை 
இஞ்‌ ஞாலங்காக்க; நின்னைப்‌ புகழ்ந்து பாடுவாரது 
வறுமை நீறுபட்டொழிக; நினது நாடு, நீர்‌ நில 
வளப்பங்கள்‌ சுரப்ப அமைக; நின்‌ முடிகள்‌, 
கல்வியுஞ்‌ செல்வமும்‌ பெற்றாராய்‌, பசி, பிணி, 
பகையின்றி அருண்மேவிய பெருந்திருவினராய்‌ 
வாழ்க; நீயும்‌ நின்‌ சுற்றமும்‌ திருவருட்டுணையால்‌ 
எல்லா நலனும்‌ எய்தப்பெற்று பல்லாண்டு, 
பல்லாண்டு வாழ்வீராக. 


கடியநெடுவில்லி: நம்‌ மன்னர்‌ மன்னன்‌, சேரமான்‌ 
இரும்பொறை / 

குடிமக்கள்‌: வாழ்க / 

கடியநெடுவில்லி: சேரமான்‌ படைத்தலைவர்‌, பிட்டங்‌ 
கொற்றனார்‌ / 

குடிமக்கள்‌: வாழ்கவே / 

கடியநெடுவில்லி: ஈம்‌ மன்னர்‌ பெருந்தகை, மாபெரு 
வள்ளல்‌, மலையமாநாட்டுத்‌ திருமுடிக்காரிவேள்‌ / 

குடிமக்கள்‌: வாழ்க, வாழ்கவே // 


வாழிபல வூழிதோறும்‌ வாழிதமி ழன்னாய்‌ 
மைந்தரோடூநர்‌ தோண்டரோடூம்‌ வாழிதமி ழன்னாய்‌. 


(காட்சி ழடிவு.) 
மற்றும்‌. 

